

ਗੋਲਡਨ ਜੁਬਲੀ ਸਾਲਾਨਾ ਕਨਵੋਕੇਸ਼ਨ



50ਵੇਂ ਸੁਨਹਿਰੀ ਸੈਸ਼ਨ ਦੀ
ਸਾਲਾਨਾ ਰਿਪੋਰਟ
2009-10

ਗੋਲਡਨ ਜੁਬਲੀ ਵਰ੍ਹਾ
50
1960-2010

ਮੁੱਖ ਮਹਿਮਾਨ
ਜਥੇਦਾਰ ਅਵਤਾਰ ਸਿੰਘ ਜੀ
ਪ੍ਰਧਾਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ

ਕਨਵੋਕੇਸ਼ਨ ਭਾਸ਼ਣ
ਸ੍ਰ. ਜੀ.ਐੱਸ. ਸਿੱਧੂ ਦਮਦਮੀ
ਸੀ.ਈ.ਓ. (ਸਾਡਾ ਚੈਨਲ, CNEB)

ਸ੍ਰ. ਜੋਗਿੰਦਰ ਸਿੰਘ
ਸਕੱਤਰ ਸਿਖਿਆ,
ਸ਼੍ਰੋ.ਗੁ.ਪ੍ਰ.ਕ. ਸ੍ਰੀ ਅੰਮ੍ਰਿਤਸਰ

ਸ੍ਰ. ਹਰਮੇਲ ਸਿੰਘ ਟੌਹੜਾ
ਆਨਰੇਰੀ ਐਡੀਸ਼ਨਲ ਸਕੱਤਰ
ਕਾਲਜ ਪ੍ਰਬੰਧਕ ਕਮੇਟੀ

ਡਾ. ਧਰਮਿੰਦਰ ਸਿੰਘ ਉੱਭਾ
ਪ੍ਰਿੰਸੀਪਲ
ਖਾਲਸਾ ਕਾਲਜ, ਪਟਿਆਲਾ

ਖਾਲਸਾ ਕਾਲਜ, ਪਟਿਆਲਾ

(ਜਨਰਲ ਸ਼ਿਵਦੇਵ ਸਿੰਘ, ਦੀਵਾਨ ਗੁਰਬਚਨ ਸਿੰਘ)

(ਨੈਕ ਅਕ੍ਰੈਡਿਟਿਡ B++ ਗਰੇਡ)

ਮਿਤੀ 22 ਮਾਰਚ, 2010

ਵਾਹਿਗੁਰੂ ਜੀ ਕਾ ਖਾਲਸਾ ।।
ਵਾਹਿਗੁਰੂ ਜੀ ਕੀ ਫਤਹਿ ।।

ਪਰਮ ਸਤਿਕਾਰਯੋਗ ਜਥੇਦਾਰ ਅਵਤਾਰ ਸਿੰਘ ਜੀ, ਪ੍ਰਧਾਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ, ਸ੍ਰ. ਜੀ.ਐੱਸ. ਸਿੱਧੂ ਦਮਦਮੀ ਜੀ, ਸ੍ਰ. ਜੋਗਿੰਦਰ ਸਿੰਘ ਜੀ, ਸਕੱਤਰ ਸਿੱਖਿਆ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ, ਰਾਜਨੀਤਕ, ਸਮਾਜਕ ਅਤੇ ਧਾਰਮਕ ਖੇਤਰ ਨਾਲ ਸੰਬੰਧਤ, ਇਲਾਕੇ ਦੀਆਂ ਮੁਅਜਜ਼ ਸ਼ਖ਼ਸੀਅਤਾਂ, ਅਫ਼ਸਰ ਸਾਹਿਬਾਨ, ਵੱਖ ਵੱਖ ਕਾਲਜਾਂ ਦੇ ਪ੍ਰਿੰਸੀਪਲ ਸਾਹਿਬਾਨ, ਅਧਿਆਪਕ ਸਾਹਿਬਾਨ, ਕਾਲਜ ਦੇ ਸਾਬਕਾ ਪ੍ਰਿੰਸੀਪਲ ਸਾਹਿਬਾਨ, ਸਾਬਕਾ ਸਟਾਫ਼ ਮੈਂਬਰ ਸਾਹਿਬਾਨ, ਪ੍ਰੈਸ ਮੈਂਬਰ ਸਾਹਿਬਾਨ ਅਤੇ ਡਿਗਰੀ ਹਾਸਿਲ ਕਰਨ ਵਾਲੇ ਪਿਆਰੇ ਵਿਦਿਆਰਥੀਓ, ਮੈਂ, ਕਾਲਜ ਦੀ ਪ੍ਰਬੰਧਕੀ ਕਮੇਟੀ, ਕਾਲਜ ਦੇ ਸਟਾਫ਼ ਮੈਂਬਰਜ਼ ਅਤੇ ਆਪਣੇ ਵਲੋਂ, ਆਪ ਸਭ ਦਾ, ਕਾਲਜ ਦੀ ਗੋਲਡਨ ਜੁਬਲੀ ਸਾਲਾਨਾ ਕਨਵੋਕੇਸ਼ਨ ਦੇ ਮੌਕੇ 'ਤੇ ਕਾਲਜ ਵਿੱਚ ਤਸ਼ਰੀਫ਼ ਲੈ ਕੇ ਆਉਣ ਦਾ ਨਿੱਘਾ ਸੁਆਗਤ ਕਰਦਾ ਹਾਂ।

ਜਰਨਲ ਸ਼ਿਵਦੇਵ ਸਿੰਘ, ਦੀਵਾਨ ਗੁਰਬਚਨ ਸਿੰਘ ਖ਼ਾਲਸਾ ਕਾਲਜ, ਪਟਿਆਲਾ ਵਾਸਤੇ ਇਹ ਬਹੁਤ ਹੀ ਫ਼ਖਰ ਵਾਲੀ ਗੱਲ ਹੈ ਕਿ ਅੱਜ ਬਹੁਤ ਹੀ ਨਿੱਘੇ, ਸਾਫ਼ ਦਿਲ, ਗੁਰਸਿੱਖੀ ਸ਼ਰਧਾ ਭਾਵਨਾ ਨਾਲ ਭਰਪੂਰ, ਧਾਰਮਿਕ ਅਤੇ ਵਿਦਿਅਕ ਮਾਮਲਿਆਂ ਪ੍ਰਤੀ ਸੂਖਮ ਸੂਝ ਅਤੇ ਸਮਝ ਰੱਖਣ ਵਾਲੀ ਸ਼ਖ਼ਸੀਅਤ ਜਥੇਦਾਰ ਅਵਤਾਰ ਸਿੰਘ ਜੀ ਨੇ ਮੁੱਖ ਮਹਿਮਾਨ ਵਜੋਂ ਸਾਡੇ ਦਰਮਿਆਨ ਸ਼ਿਰਕਤ ਕੀਤੀ ਹੈ। ਜਥੇਦਾਰ ਅਵਤਾਰ ਸਿੰਘ ਜੀ ਦਾ ਜਨਮ 3 ਜਨਵਰੀ, 1943 ਨੂੰ ਸ੍ਰ. ਹਰਬੰਸ ਸਿੰਘ ਅਤੇ ਮਾਤਾ ਕਿਸ਼ਨ ਕੌਰ ਦੇ ਘਰ ਸਰਗੋਧਾ (ਪਾਕਿਸਤਾਨ) ਵਿਖੇ ਬਹੁਤ ਹੀ ਧਾਰਮਿਕ ਰੁਚੀਆਂ ਵਾਲੇ ਪਰਿਵਾਰ ਵਿੱਚ ਹੋਇਆ ਇਸੇ ਕਰਕੇ ਹੀ ਆਪ ਬਚਪਨ ਤੋਂ ਹੀ ਧਾਰਮਿਕ ਕਾਰਜਾਂ ਨੂੰ ਸਮਰਪਿਤ ਭਾਵਨਾ ਨਾਲ ਕਰਦੇ ਆ ਰਹੇ ਹਨ।

ਜਥੇਦਾਰ ਅਵਤਾਰ ਸਿੰਘ ਜੀ ਅਕਤੂਬਰ, 2005 ਵਿੱਚ ਪਹਿਲੀ ਵਾਰ ਸਰਬਸੰਮਤੀ ਨਾਲ, ਸਿੱਖਾਂ ਦੀ ਸਰਵਉੱਚ ਸੰਸਥਾ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਦੇ ਪ੍ਰਧਾਨ ਚੁਣੇ ਗਏ। ਇਸ ਸਮੇਂ ਆਪ ਜੀ ਨੂੰ ਲਗਾਤਾਰ ਪੰਜਵੀਂ ਵਾਰ ਪ੍ਰਧਾਨਗੀ ਪਦਵੀ ਤੇ ਬਿਰਾਜਮਾਨ ਹੋਣ ਦਾ ਮਾਣ ਸਤਿਕਾਰ ਹਾਸਲ ਹੋਇਆ ਹੈ। ਆਪ ਜੀ ਨੇ ਪ੍ਰਧਾਨਗੀ ਪਦਵੀ ਸੰਭਾਲਦਿਆਂ ਹੀ ਸ੍ਰੀ ਹਰਿਮੰਦਰ ਸਾਹਿਬ 'ਚ ਪੁਰਾਤਨ ਕੀਰਤਨ ਪ੍ਰੰਪਰਾ ਨੂੰ ਬਹਾਲ ਕਰਨ ਲਈ ਤੰਤੀ ਸਾਜਾਂ ਨਾਲ ਕੀਰਤਨ ਕਰਨਾ ਆਰੰਭ ਕਰਵਾਇਆ। ਪ੍ਰਧਾਨ ਸਾਹਿਬ ਜੀ ਨੇ ਨਸ਼ਿਆਂ, ਪਤਿਤਪੁਣੇ ਤੇ ਭਰੂਣ-ਹੱਤਿਆ ਆਦਿ ਸਮਾਜਿਕ ਬੁਰਾਈਆਂ ਦੇ ਵਿਰੁੱਧ ਅਤੇ ਕੁਦਰਤੀ ਵਾਤਾਵਰਣ ਨੂੰ ਬਚਾਉਣ ਲਈ ਲਹਿਰ ਆਰੰਭ ਕੀਤੀ। ਆਪ ਜੀ ਨੇ ਅੰਮ੍ਰਿਤ ਛਕੋ ਲਹਿਰ ਚਲਾ ਕੇ ਹਰ ਪ੍ਰਾਂਤ 'ਚ ਅੰਮ੍ਰਿਤ ਸੰਚਾਰ ਸਮਾਗਮ ਕਰਵਾਏ। ਆਪ ਜੀ ਖੁਦ ਵੀ ਦੇਸ਼ ਦੇ ਵੱਖ ਵੱਖ ਖੇਤਰਾਂ ਵਿੱਚ ਪ੍ਰਚਾਰ ਦੌਰੇ ਕਰਨ ਤੋਂ ਇਲਾਵਾ ਅਮਰੀਕਾ, ਕਨੇਡਾ, ਇੰਗਲੈਂਡ ਅਤੇ ਪਾਕਿਸਤਾਨ ਆਦਿ ਦੇਸ਼ਾਂ ਵਿੱਚ ਜਾ ਕੇ ਧਰਮ ਪ੍ਰਚਾਰ ਕਰ ਚੁੱਕੇ ਹਨ। ਆਪ ਜੀ ਹਮੇਸ਼ਾਂ ਹੀ ਪੰਥ ਲਈ ਕੁਝ ਨਾ ਕੁਝ ਕਰਨ ਵਿੱਚ ਜੁੱਟੇ ਰਹਿੰਦੇ ਹਨ।
ਰੋਸ਼ਨ ਜ਼ਮੀਰ ਅਤੇ ਰੋਸ਼ਨ ਦਿਮਾਗ਼ ਸ਼ਖ਼ਸੀਅਤ ਦੇ ਮਾਲਕ

ਜਥੇਦਾਰ ਅਵਤਾਰ ਸਿੰਘ ਜੀ ਨੂੰ ਸਿੱਖਿਆ ਨਾਲ ਵੀ ਖ਼ਾਸ ਲਗਾਉ ਹੈ, ਆਪ ਮੌਜੂਦਾ ਵਿਦਿਅਕ ਢਾਂਚੇ ਨੂੰ ਸਮੇਂ ਦੇ ਹਾਣ ਦਾ ਅਤੇ ਵਿਸ਼ਵੀ ਪੱਧਰ ਦਾ ਬਣਾਉਣ ਲਈ ਵੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀਆਂ ਸੰਸਥਾਵਾਂ ਵਿੱਚ ਸੁਧਾਰ ਕਰਨ ਲਈ ਹਮੇਸ਼ਾਂ ਸੁਯੋਗ ਅਗਵਾਈ ਅਤੇ ਸਹਾਇਤਾ ਪ੍ਰਦਾਨ ਕਰਦੇ ਰਹਿੰਦੇ ਹਨ। ਇਸੇ ਕਰਕੇ ਹੀ ਆਪ ਜੀ ਵਲੋਂ ਡਾਇਰੈਕਟੋਰੇਟ ਆਫ਼ ਐਜੂਕੇਸ਼ਨ ਸਥਾਪਿਤ ਕੀਤਾ ਗਿਆ ਹੈ। ਆਪ ਜੀ ਵਲੋਂ 21 ਜੁਲਾਈ, 2009 ਨੂੰ ਵਿਸ਼ਵ ਪ੍ਰਸਿੱਧ ਕੈਂਬਰਿਜ ਯੂਨੀਵਰਸਿਟੀ, ਲੰਡਨ ਨਾਲ ਸੰਮਝੌਤਾ ਵੀ ਕੀਤਾ ਗਿਆ ਹੈ, ਜਿਸ ਵਿੱਚ ਹਰ ਸਾਲ ਪੰਜ ਸਿੱਖ ਵਿਦਿਆਰਥੀਆਂ ਨੂੰ ਉਚੇਰੀ ਵਿੱਦਿਆ ਪ੍ਰਾਪਤ ਕਰਨ ਲਈ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਵਜੀਫ਼ੇ ਪ੍ਰਦਾਨ ਕੀਤੇ ਜਾਣਗੇ।

ਸਾਡੇ ਵਾਸਤੇ ਇਹ ਵੀ ਬੜੇ ਮਾਣ ਵਾਲੀ ਗੱਲ ਹੈ ਕਿ ਇਕ ਬਹੁਤ ਹੀ ਵਿਲੱਖਣ ਅਤੇ ਬਹੁਪੱਖੀ ਸ਼ਖ਼ਸੀਅਤ ਸ੍ਰ. ਜੀ.ਐੱਸ. ਸਿੱਧੂ ਦਮਦਮੀ, ਸੀ.ਈ.ਓ., ਸਾਡਾ ਚੈਨਲ (CNEB) ਅੱਜ ਕਨਵੋਕੇਸ਼ਨ ਭਾਸ਼ਣ ਦੇਣ ਲਈ ਸਾਡੇ ਪਾਸ ਪਹੁੰਚੇ ਹਨ। ਸ੍ਰ. ਜੀ.ਐੱਸ. ਸਿੱਧੂ ਦਮਦਮੀ ਨੂੰ ਪੰਜਾਬੀ ਪਾਠਕਾਂ ਅਤੇ ਸਰੋਤਿਆਂ ਵਿੱਚ ਬਹੁਤ ਮਕਬੂਤੀਅਤ ਹਾਸਲ ਹੈ। ਇਹ ਆਪਣੇ ਦਲੇਰ ਕਾਲਮਾਂ ਅਤੇ ਮੌਲਿਕ ਟਿੱਪਣੀਆਂ ਕਾਰਨ ਭਾਰਤ ਅਤੇ ਦੇਸ਼ਾਂ-ਵਿਦੇਸ਼ਾਂ ਵਿੱਚ ਵੱਸਦੇ ਲੱਖਾਂ ਪਾਠਕਾਂ ਵਿਚਕਾਰ ਹਰਮਨ ਪਿਆਰੇ ਹਨ। ਇਹ ਆਪਣੇ ਇੰਟਰਵਿਊ ਸਟਾਇਲ, ਪੇਸ਼ਕਾਰੀ, ਸ਼ਬਦਾਵਲੀ ਅਤੇ ਇਮਾਨਦਾਰ ਪੇਸ਼ਕਾਰੀਆਂ ਲਈ ਵੀ ਬਹੁਤ ਹਰਮਨ ਪਿਆਰੇ ਹਨ। ਅੱਜਕਲ ਆਪ 24 ਘੰਟੇ ਚੱਲਣ ਵਾਲੇ ਹਿੰਦੀ ਦੇ ਵਕਾਰੀ ਨਿਊਜ਼ ਚੈਨਲ CNEB ਵਲੋਂ ਜਲਦੀ ਲਾਂਚ ਕੀਤੇ ਜਾ ਰਹੇ ਨਿਵੇਕਲੇ ਪੰਜਾਬੀ ਸੈਟੇਲਾਇਟ ਟੀ.ਵੀ. ਚੈਨਲ, ਸਾਡਾ ਚੈਨਲ ਦੇ ਸੀ.ਈ.ਓ. ਹਨ।

ਸਿੱਧੂ ਦਮਦਮੀ ਜੀ ਦਾ ਸਾਹਿਤ ਅਤੇ ਪੱਤਰਕਾਰੀ ਨਾਲ ਵੀ ਬਹੁਤ ਲਗਾਉ ਹੈ। ਆਪ ਜੀ ਦੇ ਕਾਵਿ ਸੰਗ੍ਰਹਿ ਗੁਆਚੀ ਗੱਲ ਨੂੰ ਪਾਠਕਾਂ ਵਲੋਂ ਬਹੁਤ ਸਲਾਹਿਆ ਗਿਆ ਹੈ। ਹੁਣ ਆਪ ਜੀ ਦਾ ਇਕ ਕਹਾਣੀ ਸੰਗ੍ਰਹਿ ਪਾਣੀ ਦੇ ਪਤਾਸੇ ਪ੍ਰਕਾਸ਼ਨ ਅਧੀਨ ਹੈ। ਆਪ ਜੀ 3 ਸਾਲ ਪੰਜਾਬੀ ਟ੍ਰਿਬਿਊਨ ਦੇ ਸੰਪਾਦਕ ਰਹਿ ਚੁੱਕੇ ਹਨ। ਆਪ ਜੀ ਨੇ ਸਾਹਿਤਕ ਪਰਚੇ ਸੰਘ ਦੇ ਬਾਨੀ ਸੰਪਾਦਕ ਵਜੋਂ ਪੰਜਾਬੀ ਸਾਹਿਤਕ ਪੱਤਰਕਾਰੀ ਵਿੱਚ ਅਜਿਹੀਆਂ ਲੀਹਾਂ ਪਾਈਆਂ ਹਨ ਜਿਨ੍ਹਾਂ ਨੂੰ ਸਾਹਿਤਕ ਖੇਤਰ ਵਿੱਚ ਸਿਫਤੀ ਤਬਦੀਲੀਆਂ ਵਜੋਂ ਲਿਆ ਗਿਆ ਹੈ।

ਗੋਲਡਨ ਜੁਬਲੀ ਵਰ੍ਹਾ ਮਨਾ ਰਹੇ ਜਰਨਲ ਸ਼ਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ ਖ਼ਾਲਸਾ ਕਾਲਜ, ਪਟਿਆਲਾ ਦਾ ਪੰਜਾਬ ਦੀਆਂ ਵਿਦਿਅਕ ਸੰਸਥਾਵਾਂ ਵਿੱਚ ਇਕ ਅਹਿਮ ਸਥਾਨ ਅਤੇ ਮੁਕਾਮ ਹੈ। ਇਹ ਇਸ ਕਾਲਜ ਦੁਆਰਾ ਉਚੇਰੀ, ਤਕਨੀਕੀ ਅਤੇ ਕਿੱਤਾ ਮੁੱਖੀ ਸਿੱਖਿਆ, ਵਿੱਦਿਅਕ ਅਤੇ ਸਹਿ ਵਿੱਦਿਅਕ ਸਰਗਰਮੀਆਂ ਦੇ ਖੇਤਰ ਵਿੱਚ ਮਾਰੀਆਂ ਮੱਲਾਂ ਸਦਕਾ ਹੀ ਸੰਭਵ ਹੋ ਸਕਿਆ ਹੈ।

ਆਪਣੀ ਸਥਾਪਤੀ ਦੇ 50 ਵਰ੍ਹੇ ਪੂਰੇ ਕਰ ਰਹੇ ਖ਼ਾਲਸਾ ਕਾਲਜ, ਪਟਿਆਲਾ ਦਾ ਇਤਿਹਾਸ ਬਹੁਤ ਹੀ ਗੌਰਵਸ਼ਾਲੀ ਹੈ। ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ ਅਤੇ ਇਸ ਨਾਲ ਜੁੜੀਆਂ ਪਟਿਆਲਾ ਸ਼ਹਿਰ ਦੀਆਂ ਸੂਝਵਾਨ ਅਤੇ ਦੂਰ ਅੰਦੇਸ਼ ਆਕਦਮਿਕ ਸੋਚ ਵਾਲੀਆਂ ਸਤਿਕਾਰਯੋਗ ਅਤੇ ਮਹਾਨ ਸ਼ਖ਼ਸੀਅਤਾਂ ਦੇ ਉੱਦਮ ਅਤੇ ਯਤਨਾਂ ਸਦਕਾ ਇਕ ਕਾਊਂਸਿਲ ਅਤੇ ਪ੍ਰਬੰਧਕੀ ਕਮੇਟੀ ਬਣਾ ਕੇ ਮਿਤੀ 18 ਜੁਲਾਈ 1960 ਨੂੰ ਖ਼ਾਲਸਾ ਕਾਲਜ, ਪਟਿਆਲਾ ਦਾ ਪਹਿਲਾ ਸੈਸ਼ਨ ਆਰੰਭ

ਕੀਤਾ ਗਿਆ। ਖਾਲਸਾ ਕਾਲਜ, ਪਟਿਆਲਾ ਨੂੰ ਆਰੰਭ ਕਰਨ ਵਿੱਚ ਪਟਿਆਲਾ ਸ਼ਹਿਰ ਦੇ ਮਸ਼ਹੂਰ ਚੈਸਟ ਸਪੈਸ਼ਲਿਸਟ, ਸਮਾਜ ਸੇਵਕ ਅਤੇ ਭਾਰਤ ਦੇ ਰਾਸ਼ਟਰਪਤੀ ਦੁਆਰਾ ਪਦਮ ਸ਼੍ਰੀ ਅਵਾਰਡ ਨਾਲ ਸਨਮਾਨਿਤ ਡਾ. ਖੁਸ਼ਦੇਵਾ ਸਿੰਘ ਅਤੇ ਸਿੱਖ ਇਤਿਹਾਸ ਦੇ ਬੰਮੂ ਡਾ. ਗੰਡਾ ਸਿੰਘ ਨੇ ਮੁਖ ਰੋਲ ਅਦਾ ਕੀਤਾ। ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ ਨੇ ਇਸ ਕਾਲਜ ਨੂੰ ਸ਼ੁਰੂ ਕਰਨ, ਚਲਾਉਣ ਅਤੇ ਹੋਰ ਬੇਹਤਰ ਬਣਾਉਣ ਲਈ ਆਪਣੇ ਨਿੱਜੀ ਖਜਾਨਿਆਂ ਵਿੱਚੋਂ ਮਾਇਆ ਦੀ ਵਰਤੋਂ ਕੀਤੀ। ਗੁਰਦੁਆਰਾ ਸ੍ਰੀ ਦੂਖ ਨਿਵਾਰਨ ਸਾਹਿਬ, ਪਟਿਆਲਾ ਨੇ ਇਸ ਕਾਲਜ ਨੂੰ ਸ਼ੁਰੂ ਕਰਨ ਲਈ ਇਮਾਰਤ ਦਿੱਤੀ ਜਿਥੇ ਇਹ ਕਾਲਜ ਕਈ ਸਾਲ ਪੂਰੀ ਕਾਮਯਾਬੀ ਨਾਲ ਚਲਦਾ ਰਿਹਾ ਅਤੇ ਸੰਨ 1972 ਵਿੱਚ ਇਹ ਹੁਣ ਵਾਲੇ ਸਥਾਨ ਤੇ ਸਥਾਪਿਤ ਹੋਇਆ ਅਤੇ 15 ਮਈ, 1991 ਨੂੰ ਇਸ ਕਾਲਜ ਦਾ ਪ੍ਰਬੰਧ ਮੁਕੰਮਲ ਤੌਰ ਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਦੀ ਸਰਪ੍ਰਸਤੀ ਅਧੀਨ ਚਲਾ ਗਿਆ। ਇਸ ਕਮੇਟੀ ਦੇ ਪ੍ਰਬੰਧ ਅਧੀਨ ਕਾਲਜ ਨੇ ਤਰੱਕੀ ਦੀਆਂ ਬੁਲੰਦੀਆਂ ਨੂੰ ਛੂਹਿਆ ਅਤੇ ਦਿਨ ਦੁਗਣੀ ਰਾਤ ਚੌਗਣੀ ਤਰੱਕੀ ਕੀਤੀ।

ਕਾਲਜ ਨੂੰ ਸਥਾਪਤ ਕਰਨ ਅਤੇ ਚਲਾਉਣ ਵਿੱਚ ਜਨਰਲ ਸ਼ਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ ਟ੍ਰੱਸਟ ਨੇ ਮਹੱਤਵਪੂਰਨ ਯੋਗਦਾਨ ਪਾਇਆ। ਕਾਲਜ, ਟ੍ਰੱਸਟ ਦੇ ਬਾਨੀ ਸਵਰਗਵਾਸੀ ਬ੍ਰਿਗੇਡੀਅਰ ਕੁਸ਼ਲਪਾਲ ਸਿੰਘ ਅਤੇ ਸਵਰਗਵਾਸੀ ਸਰਦਾਰ ਗੁਰਦਰਸ਼ਨ ਸਿੰਘ ਦੇ ਯੋਗਦਾਨ ਦਾ ਹਮੇਸ਼ਾਂ ਰਿਣੀ ਹੈ। ਟ੍ਰੱਸਟ ਦੇ ਪ੍ਰਧਾਨ ਸਵਰਗਵਾਸੀ ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ (ਸਾਬਕਾ ਉਪ ਰੱਖਿਆ ਮੰਤਰੀ, ਭਾਰਤ ਸਰਕਾਰ) ਨੇ ਖਾਸ ਤੌਰ 'ਤੇ ਕਾਲਜ ਦੀ ਬੇਹਤਰੀ ਅਤੇ ਵਿੱਦਿਅਕ ਜ਼ਰੂਰਤਾਂ ਵੱਲ ਧਿਆਨ ਦਿੱਤਾ। ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ ਤੋਂ ਬਾਅਦ ਉਹਨਾਂ ਦੇ ਸਪੁੱਤਰ ਸਰਦਾਰ ਸਤਿਆਜੀਤ ਸਿੰਘ ਮਜੀਠੀਆ (ਨਾਭਾ ਰਿਆਸਤ ਦੇ ਪ੍ਰਧਾਨ ਮੰਤਰੀ, ਜਨਰਲ ਸ਼ਿਵਦੇਵ ਸਿੰਘ ਦੇ ਦੋਹਤਰੇ) ਕਾਲਜ ਟ੍ਰੱਸਟ ਦੇ ਪ੍ਰਧਾਨ ਬਣੇ। ਕਾਲਜ ਵਾਸਤੇ ਇਹ ਵੀ ਬੜੇ ਮਾਣ ਵਾਲੀ ਗੱਲ ਹੈ ਕਿ ਸਿੱਖ ਧਰਮ ਨਾਲ ਸਬੰਧਤ ਬਹੁਤ ਹੀ ਉੱਚ ਕੋਟੀ ਦੀਆਂ ਸ਼ਖ਼ਸੀਅਤਾਂ, ਪੰਥ ਰਤਨ ਸਵਰਗਵਾਸੀ ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ, ਬੀਬੀ ਜਗੀਰ ਕੌਰ, ਪ੍ਰੋ. ਕਿਰਪਾਲ ਸਿੰਘ ਬਡੰਗਰ ਅਤੇ ਜਥੇਦਾਰ ਜਗਦੇਵ ਸਿੰਘ ਤਲਵੰਡੀ ਆਦਿ ਇਸ ਦੀ ਪ੍ਰਬੰਧਕ ਕਮੇਟੀ ਦੀਆਂ ਪ੍ਰਧਾਨ ਰਹਿ ਚੁੱਕੀਆਂ ਹਨ।

ਸਿੱਖ ਧਰਮ, ਕੌਮ, ਵਿਰਸੇ ਅਤੇ ਵਿੱਦਿਆ ਨੂੰ ਸਮਰਪਿਤ ਜਥੇਦਾਰ ਅਵਤਾਰ ਸਿੰਘ, ਪ੍ਰਧਾਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਇਸ ਵੇਲੇ ਕਾਲਜ ਦੀ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਹੋਣ ਦੀ ਸੇਵਾ ਨਿਭਾ ਰਹੇ ਹਨ ਅਤੇ ਇਨ੍ਹਾਂ ਦੀ ਸਰਪ੍ਰਸਤੀ ਅਧੀਨ ਕਾਲਜ ਪ੍ਰੋਫੈਸ਼ਨਲ ਸਿੱਖਿਆ ਦੇ ਖੇਤਰ ਵਿੱਚ ਨਵੇਂ ਮੀਲ ਪੱਥਰ ਸਥਾਪਤ ਕਰ ਰਿਹਾ ਹੈ। ਇਨ੍ਹਾਂ ਤੋਂ ਇਲਾਵਾ ਉੱਚ ਸਿੱਖਿਆ ਪ੍ਰਾਪਤ ਸ੍ਰ. ਜੋਗਿੰਦਰ ਸਿੰਘ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਦੇ ਸਕੱਤਰ ਐਜੂਕੇਸ਼ਨ ਅਤੇ ਸ੍ਰ. ਹਰਮੇਲ ਸਿੰਘ ਟੌਹੜਾ, ਸਾਬਕਾ ਮੰਤਰੀ, ਪੰਜਾਬ ਸਰਕਾਰ, ਕਾਲਜ ਪ੍ਰਬੰਧਕ ਕਮੇਟੀ ਦੇ ਐਡੀਸ਼ਨ ਸਕੱਤਰ ਦਾ ਕਾਰਜ ਕਰ ਰਹੇ ਹਨ। ਡਾ. ਗੁਰਮੋਹਨ ਸਿੰਘ ਵਾਲੀਆ, ਡਾਇਰੈਕਟਰ ਐਜੂਕੇਸ਼ਨ ਦੀ ਸਰਪ੍ਰਸਤੀ ਵੀ ਕਾਲਜ ਲਈ ਬਹੁਤ ਮਹੱਤਵਪੂਰਨ ਰਹੀ ਹੈ। ਇਨ੍ਹਾਂ ਸਭ ਦੀ ਸੁਚੱਜੀ ਅਗਵਾਈ, ਮਿਹਨਤ ਅਤੇ ਉਪਰਾਲਿਆਂ ਸਦਕਾ ਕਾਲਜ

ਅਕਾਦਮਿਕ ਅਤੇ ਹੋਰ ਖੇਤਰਾਂ ਵਿੱਚ ਉਚੇਰੀਆਂ ਮੰਜਿਲਾਂ ਨੂੰ ਛੂਹ ਰਿਹਾ ਹੈ।

ਸਾਲਾਨਾ ਰਿਪੋਰਟ (2009-10)

ਗੋਲਡਨ ਜੁਬਲੀ ਸੈਸ਼ਨ ਕਾਲਜ ਵਾਸਤੇ ਬਹੁਤ ਹੀ ਸੁਭਾਗਾ ਰਿਹਾ। ਇਸ ਸੈਸ਼ਨ ਦੌਰਾਨ ਕਾਲਜ ਨੇ ਕਿੱਤਾ ਮੁਖੀ ਸਿੱਖਿਆ ਦੇ ਖੇਤਰ ਵਿੱਚ ਹੋਰ ਇਜ਼ਾਫਾ ਕਰਦੇ ਹੋਏ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦਾ ਐੱਮ.ਬੀ.ਏ. ਦਾ ਆਫ ਕੈਂਪਸ, ਬੀ.ਬੀ.ਏ. ਅਤੇ ਬੀ.ਸੀ.ਏ. ਦਾ ਇਕ ਹੋਰ ਯੂਨਿਟ, ਬੀ.ਕਾਮ. ਪ੍ਰੋਫੈਸ਼ਨਲ, ਡਿਪਲੋਮਾ ਇਨ ਫਰੈਂਚ ਅਤੇ ਐੱਮ.ਐੱਸਸੀ. ਲੇਟਰਲ ਐਂਟਰੀ ਕੋਰਸ ਕਾਲਜ ਵਿਖੇ ਸ਼ੁਰੂ ਕੀਤੇ। ਇਹਨਾਂ ਕੋਰਸਾਂ ਵਿੱਚ ਵਿਦਿਆਰਥੀਆਂ ਵਲੋਂ ਭਾਰੀ ਉਤਸ਼ਾਹ ਵਿਖਾਇਆ ਗਿਆ। ਇਨ੍ਹਾਂ ਕੋਰਸਾਂ ਨਾਲ ਜਿਥੇ ਕਾਲਜ ਵਿੱਚ ਵਿਦਿਆਰਥੀਆਂ ਦੀ ਗਿਣਤੀ ਵਿੱਚ ਵਾਧਾ ਹੋਇਆ, ਉੱਥੇ ਕਾਲਜ ਦੀ ਅਕਾਦਮਿਕ ਗੁਣਵੱਤਾ ਵਿੱਚ ਵੀ ਵਾਧਾ ਹੋਇਆ।

ਕਾਲਜ ਦੇ ਅਧਿਆਪਕਾਂ ਨੂੰ ਯੂ.ਜੀ.ਸੀ. ਦੇ ਦਿਸ਼ਾ ਨਿਰਦੇਸ਼ਾਂ ਦੀ ਪਾਲਣਾ ਕਰਦੇ ਹੋਏ ਪੰਜਾਬ ਵਿੱਚ ਸਭ ਤੋਂ ਪਹਿਲਾਂ ਨਵੇਂ ਗ੍ਰੇਡ ਦਿੱਤੇ ਗਏ। ਕਾਲਜ ਕੈਂਪਸ ਵਾਈ ਫਾਈ ਕੀਤਾ ਗਿਆ ਅਤੇ ਕਈ ਕਰਮਚਾਰੀਆਂ ਨੂੰ ਕੰਮ ਦੀ ਸਮਰੱਥਾ ਵਧਾਉਣ ਲਈ ਨਵੇਂ ਕੰਪਿਊਟਰ ਲੈ ਕੇ ਦਿੱਤੇ ਗਏ। ਕਾਲਜ ਵਿਖੇ ਅਤਿ ਅਧੁਨਿਕ ਕਿਸਮ ਦੀਆਂ ਮਸ਼ੀਨਾਂ ਵਾਲਾ ਜਿਮਨੇਜ਼ੀਅਮ ਵੀ ਖੋਲ੍ਹਿਆ ਗਿਆ। ਇਸ ਤੋਂ ਇਲਾਵਾ ਵਿਦਿਆਰਥੀਆਂ ਨੂੰ ਭਾਸ਼ਾ ਮੁਹਾਰਤ ਦੇਣ ਲਈ ਫੰਕਸ਼ਨਲ ਇੰਗਲਿਸ਼ ਲੈਬ ਵੀ ਸਥਾਪਤ ਕੀਤੀ ਗਈ।

1. ਦਾਖਲੇ

• ਇਸ ਸੈਸ਼ਨ ਦੌਰਾਨ ਕਾਲਜ ਵਿੱਚ 1863 ਵਿਦਿਆਰਥੀਆਂ ਨੇ ਦਾਖਲਾ ਲਿਆ। ਜਿਹਨਾਂ ਵਿੱਚੋਂ 1196 ਲੜਕੇ ਅਤੇ 667 ਲੜਕੀਆਂ ਹਨ।

2. ਨਵਾਂ ਨਿਯੁਕਤ ਕੀਤਾ ਗਿਆ ਸਟਾਫ਼

ਪ੍ਰੋ. ਜਗਜੀਤ ਸਿੰਘ (ਸੰਗੀਤ ਗਾਇਨ ਵਿਭਾਗ), ਪ੍ਰੋ. ਜੈਸਮੀਨ ਟਿਵਾਣਾ (ਕਾਮਰਸ ਵਿਭਾਗ), ਪ੍ਰੋ. ਨਵਦੀਪ ਕੌਰ (ਅੰਗਰੇਜ਼ੀ ਵਿਭਾਗ), ਪ੍ਰੋ. ਕੋਮਲਦੀਪ ਕੌਰ (ਮੈਨੇਜਮੈਂਟ ਵਿਭਾਗ), ਪ੍ਰੋ. ਮਨਪ੍ਰੀਤ ਸਿੰਘ (ਕੰਪਿਊਟਰ ਵਿਭਾਗ), ਪ੍ਰੋ. ਗੁਰਪਾਲ ਸਿੰਘ (ਕੰਪਿਊਟਰ ਵਿਭਾਗ), ਪ੍ਰੋ. ਕਮਲਪ੍ਰੀਤ ਕੌਰ (ਕੰਪਿਊਟਰ ਵਿਭਾਗ) ਅਤੇ ਪ੍ਰੋ. ਮੰਜੂ ਮਿੱਤਲ (ਕਾਮਰਸ ਵਿਭਾਗ)।

3. ਸੇਵਾ ਮੁਕਤ ਸਟਾਫ਼

ਡਾ. ਹਰਿੰਦਰ ਕੌਰ ਸੋਹੀ (ਅੰਗਰੇਜ਼ੀ ਵਿਭਾਗ), ਪ੍ਰੋ. ਕਮਲ ਸੋਹਲ (ਫਾਈਨ ਆਰਟ ਵਿਭਾਗ) ਅਤੇ ਡਾ. ਗੁਰਦਰਸ਼ਨ ਸਿੰਘ (ਗਣਿਤ ਵਿਭਾਗ)।

4. ਵਿਦਿਅਕ ਪ੍ਰਾਪਤੀਆਂ

4.1. ਵਿਦਿਆਰਥੀਆਂ ਦੀਆਂ ਵਿਦਿਅਕ ਪ੍ਰਾਪਤੀਆਂ

ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀਆਂ ਅਪ੍ਰੈਲ, 2009 ਦੀਆਂ ਸਾਲਾਨਾ ਪ੍ਰੀਖਿਆਵਾਂ ਦੌਰਾਨ ਕਾਲਜ ਦੇ ਬਾਇਓਟੈਕਨਾਲੋਜੀ

ਵਿਭਾਗ ਅਤੇ ਕੰਪਿਊਟਰ ਵਿਭਾਗ ਦੀਆਂ ਰੋਸ਼ਨ ਦਿਮਾਗ ਵਿਦਿਆਰਥਣਾਂ ਨੇ ਕਾਬਲੇ ਤਾਰੀਫ਼ ਮੱਲਾਂ ਮਾਰੀਆਂ। ਬੀ.ਐੱਸਸੀ. ਬਾਇਓਟੈਕਨਾਲੋਜੀ: ਭਾਗ ਪਹਿਲਾ ਦੀ ਹੋਣਹਾਰ ਵਿਦਿਆਰਥਣ ਮਨਪ੍ਰੀਤ ਕੌਰ ਸਪੁੱਤਰੀ ਸ੍ਰ. ਗੁਰਜੰਟ ਸਿੰਘ ਨੇ 79.76% ਅੰਕ ਲੈ ਕੇ ਯੂਨੀਵਰਸਿਟੀ ਵਿਚੋਂ ਪਹਿਲਾ ਸਥਾਨ, ਬੀ.ਐੱਸਸੀ. ਭਾਗ ਦੂਜਾ ਦੀ ਨਤਾਜ਼ਾ ਸਪੁੱਤਰੀ ਸ਼ੀਮਾਨ ਅਸ਼ੋਕ ਕੁਮਾਰ ਨੇ 78.12% ਅੰਕ ਲੈ ਕੇ ਯੂਨੀਵਰਸਿਟੀ ਵਿਚੋਂ ਦੂਸਰਾ, ਬੀ.ਐੱਸਸੀ. ਭਾਗ ਤੀਜਾ ਦੀ ਵਿਦਿਆਰਥਣ ਪਲਵਪ੍ਰੀਤ ਕੌਰ ਸਪੁੱਤਰੀ ਸ੍ਰ. ਅਮਰਜੀਤ ਸਿੰਘ ਨੇ 75.23% ਅੰਕ ਲੈ ਕੇ ਯੂਨੀਵਰਸਿਟੀ ਵਿਚੋਂ ਚੌਥਾ ਸਥਾਨ ਅਤੇ ਸੰਦੀਪ ਕੌਰ ਸਪੁੱਤਰੀ ਸ੍ਰ. ਬਲਬੀਰ ਸਿੰਘ ਸੰਧੂ ਨੇ 74.88% ਅੰਕ ਲੈ ਕੇ ਯੂਨੀਵਰਸਿਟੀ ਵਿਚੋਂ ਪੰਜਵਾਂ ਸਥਾਨ ਹਾਸਲ ਕੀਤਾ।

ਕੰਪਿਊਟਰ ਵਿਭਾਗ ਦੀਆਂ ਬੀ.ਸੀ.ਏ. ਭਾਗ ਤੀਜਾ ਦੀਆਂ ਹੋਣਹਾਰ ਵਿਦਿਆਰਥਣਾਂ ਗੁਰਜੋਤ ਕੌਰ ਸਪੁੱਤਰੀ ਸ੍ਰ. ਸਤਿੰਦਰਪਾਲ ਸਿੰਘ ਨੇ 78.48% ਅੰਕ ਲੈ ਕੇ ਯੂਨੀਵਰਸਿਟੀ ਵਿਚੋਂ ਛੇਵਾਂ ਸਥਾਨ ਅਤੇ ਅੰਬਲ ਜੈਰਾਜ ਕੌਰ ਸਪੁੱਤਰੀ ਸ੍ਰ. ਨਰਿੰਦਰ ਸਿੰਘ ਨੇ 78.19% ਅੰਕ ਲੈ ਕੇ ਯੂਨੀਵਰਸਿਟੀ ਵਿਚੋਂ ਨੌਵਾਂ ਸਥਾਨ, ਬੀ.ਸੀ.ਏ. ਭਾਗ ਪਹਿਲਾ ਦੀ ਵਿਦਿਆਰਥਣ ਸੰਦੀਪ ਕੌਰ, ਸਪੁੱਤਰੀ ਸ੍ਰ. ਜੈਮਲ ਸਿੰਘ ਨੇ 76.86% ਅੰਕ ਲੈ ਕੇ ਯੂਨੀਵਰਸਿਟੀ ਵਿਚੋਂ ਨੌਵਾਂ(ਏ) ਸਥਾਨ ਹਾਸਲ ਕੀਤਾ।

ਮੈਥੋਮੈਟਿਕਸ ਵਿਭਾਗ ਦੀ ਐੱਮ.ਐੱਸਸੀ. ਭਾਗ ਦੂਜਾ ਦੀ ਵਿਦਿਆਰਥਣ ਬਿੰਦੂ ਬਾਤਿਸ਼ ਵੀ ਯੂਨੀਵਰਸਿਟੀ ਪ੍ਰੀਖਿਆਵਾਂ ਦੌਰਾਨ ਯੂਨੀਵਰਸਿਟੀ ਮੈਰਿਟ ਲਿਸਟ ਵਿਚ ਆਈ। ਸਲਾਨਾ ਪ੍ਰੀਖਿਆਵਾਂ ਦੌਰਾਨ ਕਾਲਜ ਵਿੱਚ ਪੜ੍ਹਾਏ ਜਾਂਦੇ ਬਹੁਤ ਸਾਰੇ ਵਿਸ਼ਿਆਂ ਅਤੇ ਕਲਾਸਾਂ ਦੇ ਨਤੀਜੇ 100% ਰਹੇ।

4.2. ਸਟਾਫ਼ ਦੀਆਂ ਵਿਦਿਅਕ ਪ੍ਰਾਪਤੀਆਂ

ਇਸ ਸੈਸ਼ਨ ਦੌਰਾਨ ਪ੍ਰੋ. ਕੁਲਦੀਪ ਸਿੰਘ ਨੇ ਐੱਮ.ਬੀ.ਏ., ਪ੍ਰੋ. ਅਜੀਤ ਸਿੰਘ ਨੇ ਪੀਐੱਚ.ਡੀ., ਸ੍ਰ. ਹਰਵਿੰਦਰ ਸਿੰਘ ਸੀ.ਏ. ਨੇ ਐੱਮ.ਬੀ.ਏ. ਦੀ ਡਿਗਰੀ ਹਾਸਲ ਕੀਤੀ ਅਤੇ ਪ੍ਰੋ. ਜੀਵੰਤ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਇਤਿਹਾਸ ਵਿਭਾਗ ਵਿੱਚ ਆਪਣਾ ਪੀਐੱਚ.ਡੀ. ਦਾ ਥੀਸਿਸ ਜਮ੍ਹਾਂ ਕਰਵਾਇਆ।

5. ਅਧਿਆਪਕਾਂ ਵਲੋਂ ਆਪਣੇ ਵਿਦਿਅਕ ਮਿਆਰ ਨੂੰ ਹੋਰ ਉੱਚਾ ਚੁੱਕਣ ਲਈ ਕੀਤੇ ਗਏ ਯਤਨ

ਕਾਲਜ ਵਾਸਤੇ ਇਹ ਬਹੁਤ ਸ਼ਲਾਘਾਯੋਗ ਕਦਮ ਹੈ ਕਿ ਕਾਲਜ ਦੇ ਕਾਮਰਸ ਵਿਭਾਗ ਦੇ ਪੰਜ ਅਧਿਆਪਕਾਂ ਪ੍ਰੋ. ਜਸਲੀਨ ਕੌਰ ਨੇ Management Perspective in Sikhism ਵਿਸ਼ੇ 'ਤੇ, ਪ੍ਰੋ. ਰਵਿੰਦਰਜੀਤ ਸਿੰਘ ਨੇ Ethnic Entrepreneurship: A Comparative Study and Marwari Entrepreneurs ਵਿਸ਼ੇ 'ਤੇ, ਪ੍ਰੋ. ਕਰਮਬੀਰ ਸਿੰਘ ਨੇ Job Satisfaction among College Teachers in Punjab: A Comparative Study of Professional and Non Professional Institutions ਵਿਸ਼ੇ 'ਤੇ, ਪ੍ਰੋ. ਮੰਚੂ ਮਿੱਤਲ ਨੇ Management of Tourism in Punjab: An Appraisal ਵਿਸ਼ੇ 'ਤੇ, ਪ੍ਰੋ. ਜੈਸਮੀਨ ਟਿਵਾਣਾ ਨੇ Marketing of Housing Finance Services: A

Comparative Study of Public and Private Housing Finance Companies ਵਿਸ਼ੇ 'ਤੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਕਾਮਰਸ ਵਿਭਾਗ ਵਿੱਚ ਆਪਣੀ ਪੀਐੱਚ.ਡੀ. ਦੀ ਰਜਿਸਟ੍ਰੇਸ਼ਨ ਕਰਵਾਈ ਅਤੇ ਪ੍ਰੋ. ਕੁਲਦੀਪ ਸਿੰਘ ਨੇ ਇਸੇ ਹੀ ਯੂਨੀਵਰਸਿਟੀ ਦੇ ਸਕੂਲ ਆਫ਼ ਬਿਜਨੈੱਸ ਸਟੱਡੀਜ਼ ਵਿਭਾਗ ਵਿਚ ਪੀਐੱਚ.ਡੀ. ਵਾਸਤੇ ਰਜਿਸਟ੍ਰੇਸ਼ਨ ਕਰਵਾਈ। ਪ੍ਰੋ. ਬਲਬੀਰ ਕੌਰ ਨੇ ਇਸੇ ਹੀ ਯੂਨੀਵਰਸਿਟੀ ਦੇ ਹਿਊਮਨ ਬਾਇਓਲੋਜੀ ਵਿਭਾਗ ਵਿਚ Morphological Profile and Nutritional Status of Elderly Jatt Sikh Female in Nuclear and Expanded Families of Patiala Distt Punjab.

6. ਖੋਜ ਪ੍ਰੋਜੈਕਟ

6.1. ਮੇਜਰ ਪ੍ਰੋਜੈਕਟ

ਬਾਇਓਟੈਕਨਾਲੋਜੀ ਵਿਭਾਗ ਦੇ ਡਾ. ਸਰਬਜੀਤ ਸਿੰਘ ਆਹਲੂਵਾਲੀਆ ਨੂੰ ਇਸ ਸੈਸ਼ਨ ਦੌਰਾਨ Detoxification and Decolorization of Industrial Effluent ਵਿਸ਼ੇ 'ਤੇ ਖੋਜ ਕਰਨ ਵਾਸਤੇ ਯੂ.ਜੀ.ਸੀ., ਨਵੀਂ ਦਿੱਲੀ ਵਲੋਂ 8.15 ਲੱਖ ਰੁਪਏ ਦੀ ਗ੍ਰਾਂਟ ਮਿਲੀ।

ਇਸ ਸਮੇਂ ਕਾਲਜ ਦੇ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ, ਯੂ.ਜੀ.ਸੀ. ਅਤੇ ICSSR ਵਲੋਂ ਸਪਾਂਸਰਡ ਮੇਜਰ ਪ੍ਰੋਜੈਕਟ 'ਤੇ ਆਪਣਾ ਖੋਜ ਕਾਰਜ ਕਰ ਰਹੇ ਹਨ।

6.2. ਮਾਈਨਰ ਪ੍ਰੋਜੈਕਟ

ਕਾਲਜ ਵਾਸਤੇ ਇਹ ਮਾਣ ਵਾਲੀ ਗੱਲ ਹੈ ਕਿ ਯੂਨੀਵਰਸਿਟੀ ਗ੍ਰਾਂਟਸ ਕਮਿਸ਼ਨ, ਨਵੀਂ ਦਿੱਲੀ ਵਲੋਂ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨਾਲ ਸਬੰਧਤ ਸਾਰੇ ਕਾਲਜਾਂ ਨੂੰ ਦਿੱਤੇ ਗਏ 14 ਖੋਜ ਪ੍ਰੋਜੈਕਟਾਂ ਵਿਚੋਂ 8 ਪ੍ਰੋਜੈਕਟ ਖ਼ਾਲਸਾ ਕਾਲਜ, ਪਟਿਆਲਾ ਦੇ ਅਧਿਆਪਕਾਂ ਨੂੰ ਪ੍ਰਾਪਤ ਹੋਏ। ਇਹਨਾਂ ਪ੍ਰੋਜੈਕਟਸ ਅਧੀਨ ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਪਾਣੀ ਅਤੇ ਖੇਤੀਬਾੜੀ ਦੇ ਬਾਇਓ-ਇਲੈਕਟ੍ਰੋਮੈਗਨੈਟਿਕ ਪ੍ਰਭਾਵ, ਡਾ. ਹਰਵਿੰਦਰ ਕੌਰ ਪੰਜਾਬੀ ਤੇ ਹਿੰਦੀ ਦੀਆਂ ਪ੍ਰਮੁੱਖ ਮਹਿਲਾ ਕਹਾਣੀਕਾਰਾਂ ਦੀਆਂ ਕਹਾਣੀਆਂ ਵਿੱਚ ਵਰਣਿਤ ਸਮੱਸਿਆਵਾਂ ਦਾ ਤੁਲਨਾਤਮਕ ਅਧਿਐਨ, ਪ੍ਰੋ. ਰਵਿੰਦਰਜੀਤ ਸਿੰਘ ਸਿੱਖ ਅਤੇ ਮਾਰਵਾੜੀ ਉਦਮੀਆਂ ਦਾ ਤੁਲਨਾਤਮਕ ਅਧਿਐਨ, ਪ੍ਰੋ. ਬਲਬੀਰ ਕੌਰ ਪੰਜਾਬ ਦੇ ਇਕਹਿਰੇ ਅਤੇ ਸੰਯੁਕਤ ਪਰਿਵਾਰਾਂ ਵਿੱਚ ਰਹਿ ਰਹੀਆਂ ਵਡੇਰੀ ਉਮਰ ਦੀਆਂ ਜੱਟ ਸਿੱਖ ਔਰਤਾਂ ਦੀ ਸਰੀਰਕ ਸਰੰਚਨਾ ਅਤੇ ਪੌਸ਼ਟਿਕ ਪੱਧਰ ਦਾ ਵਿਸ਼ਲੇਸ਼ਣ, ਪ੍ਰੋ. ਗਗਨਦੀਪ ਸਿੰਘ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਪੰਜਾਬ ਦਾ ਲੋਕ ਧਰਮ, ਪ੍ਰੋ. ਕਰਮਬੀਰ ਸਿੰਘ ਕਾਲਜ ਅਧਿਆਪਕਾਂ ਵਿੱਚ ਕੰਮ ਸੰਤੁਸ਼ਟੀ, ਪ੍ਰੋ. ਜਸਪ੍ਰੀਤ ਕੌਰ ਅਰੁਣ ਜੋਸ਼ੀ ਅਤੇ ਐਲਬਰਟ ਕੈਮਿਊ ਦੀਆਂ ਚੋਣਵੀਆਂ ਲਿਖਤਾਂ ਵਿੱਚ ਪਹਿਚਾਣ ਦੀ ਖੋਜ-ਇੱਕ ਤੁਲਨਾਤਮਕ ਅਧਿਐਨ ਅਤੇ ਪ੍ਰੋ. ਜਗਜੀਤ ਸਿੰਘ ਦਸਮ ਗ੍ਰੰਥ ਸੰਗੀਤਕ ਤੱਤਾਂ ਦੀ ਮਹੱਤਤਾ ਵਿਸ਼ੇ 'ਤੇ ਖੋਜ ਕਰਨਗੇ।

ਇਸ ਸਮੇਂ ਕਾਲਜ ਵਿੱਚ ਡਾ. ਦੀਪਵਿੰਦਰ ਕੌਰ ਰੰਧਾਵਾ ਵੀ ਯੂ.ਜੀ.ਸੀ. ਵਲੋਂ ਸਪਾਂਸਰਡ ਮਾਈਨਰ ਪ੍ਰੋਜੈਕਟ ਤੇ ਆਪਣਾ ਖੋਜ ਕਾਰਜ ਕਰ ਰਹੇ ਹਨ।

ਉਪਰੋਕਤ ਤੋਂ ਇਲਾਵਾ ਡਾ. ਗੁਰਦੀਸ਼ ਕੌਰ ਅਤੇ ਡਾ. ਚਰਨਜੀਤ ਕੌਰ ਇਸ ਸਮੇਂ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ

ਸਪਾਂਸਰਡ ਪ੍ਰੋਜੈਕਟਾਂ ਅਧੀਨ ਆਪਣਾ ਖੋਜ ਕਾਰਜ ਕਰ ਰਹੇ ਹਨ।

7. ਖੋਜ ਕਾਰਜ ਲਈ ਗਾਇਡੈਂਸ

ਇਸ ਸਮੇਂ ਕਾਲਜ ਦੇ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਅਧੀਨ ਚਾਰ ਖੋਜਾਰਥੀ ਆਪਣਾ ਪੀਐੱਚ.ਡੀ. ਦਾ ਖੋਜ ਕਾਰਜ ਕਰ ਰਹੇ ਹਨ, ਗੌਰੇਤਲਬ ਹੈ ਕਿ ਇਨ੍ਹਾਂ ਵਿਚੋਂ ਤਿੰਨ ਖੋਜਾਰਥੀ ਖ਼ਾਲਸਾ ਕਾਲਜ, ਪਟਿਆਲਾ ਦੇ ਪ੍ਰੋਫੈਸਰ ਹਨ। ਡਾ. ਗੁਰਦੀਸ਼ ਕੌਰ ਅਧੀਨ ਇੱਕ ਅਤੇ ਡਾ. ਸਰਬਜੀਤ ਸਿੰਘ ਆਹਲੂਵਾਲੀਆ ਅਧੀਨ ਦੋ ਖੋਜਾਰਥੀ ਆਪਣਾ ਪੀਐੱਚ.ਡੀ. ਦਾ ਖੋਜ ਕਾਰਜ ਕਰ ਰਹੇ ਹਨ। ਡਾ. ਅੰਜੂ ਖੁੱਲਰ ਅਧੀਨ ਇੱਕ ਖੋਜਾਰਥੀ ਐੱਮ.ਫਿਲ. ਦਾ ਖੋਜ ਕਾਰਜ ਕਰ ਰਿਹਾ ਹੈ।

8. ਅੰਤਰ ਰਾਸ਼ਟਰੀ ਪੱਧਰ ਦੇ ਖੋਜ ਪੇਪਰ

8.1. ਪ੍ਰਕਾਸ਼ਿਤ

ਕਾਲਜ ਦੇ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਦੇ ਦੋ ਖੋਜ ਪੇਪਰ ਅੰਤਰ ਰਾਸ਼ਟਰੀ ਜਰਨਲਸ ਗਲੋਬਲ ਬਿਜਨੈੱਸ ਰੀਵਿਊ ਅਤੇ ਇਲੈਕਟਰੋਨਿਕ ਜਰਨਲ ਆਫ਼ ਨੌਲਜ ਮੈਨਜੇਮੈਂਟ ਵਿਚ ਪ੍ਰਕਾਸ਼ਤ ਹੋਏ।

ਪ੍ਰੋ. ਜਸਲੀਨ ਕੌਰ ਅਤੇ ਡਾ. ਧਰਮਿੰਦਰ ਸਿੰਘ ਉੱਭਾ ਦਾ ਖੋਜ ਪੇਪਰ Business Ethics : The Sikh Perspective ਮੈਕਮਿਲਨ ਇੰਟਰਨੈਸ਼ਨਲ ਦੁਆਰਾ ਛਾਪੀ ਗਈ ਪੁਸਤਕ Business Ethics and Corporate Social Responsibility ਵਿਚ ਪ੍ਰਕਾਸ਼ਤ ਹੋਇਆ।

ਡਾ. ਅੰਜੂ ਖੁੱਲਰ ਦਾ ਖੋਜ ਪੇਪਰ Synthesis of Biologically Active-N-Substituted-4-Biophenylch ampell (Acetanides) Asian Journal of Chemistry ਵਿਚ ਨਵੰਬਰ, 2009 ਨੂੰ ਪ੍ਰਕਾਸ਼ਿਤ ਹੋਇਆ।

8.2. ਪ੍ਰਕਾਸ਼ਨ ਅਧੀਨ

ਡਾ. ਸਰਬਜੀਤ ਸਿੰਘ ਆਹਲੂਵਾਲੀਆ ਦਾ ਖੋਜ ਪੇਪਰ Waste Biomaterials for Removal of Heavy metals- An Overview, Research Journal of Chemistry & Environment. ਵਿਚ ਛਾਪੇ ਜਾਣ ਲਈ ਪ੍ਰਵਾਨ ਹੋਇਆ। ਡਾ. ਆਹਲੂਵਾਲੀਆ ਅਤੇ ਤਿੰਨ ਹੋਰ ਵਿਦਵਾਨਾਂ ਦੁਆਰਾ ਲਿਖਿਆ ਗਿਆ ਖੋਜ ਪੇਪਰ Bioremoval of heavy metals (pb,Zn) by non living biomass of Spirulina, Indian Journal of Microbiology ਵਿਚ ਛਪਣ ਲਈ ਪ੍ਰਵਾਨ ਹੋਇਆ।

ਡਾ. ਅੰਜੂ ਖੁੱਲਰ ਦਾ ਖੋਜ ਪੇਪਰ Synthesis of Biologically Active Br- substituted-4- Biophenyl acetamide analoges, Asian Journal of Chemistry ਵਿਚ ਪ੍ਰਕਾਸ਼ਤ ਹੋਣ ਲਈ ਪ੍ਰਵਾਨ ਹੋਇਆ।

9. ਅਧਿਆਪਕਾਂ ਦੁਆਰਾ ਲਿਖੀਆਂ/ਸੰਪਾਦਿਤ ਕੀਤੀਆਂ ਗਈਆਂ, ਖੋਜ/ਸਿਰਜਣਾਤਮਕ, ਪ੍ਰਕਾਸ਼ਤ ਪੁਸਤਕਾਂ ਅਤੇ ਜਰਨਲ

9.1. ਸਿਰਜਣਾਤਮਕ ਪੁਸਤਕਾਂ

ਡਾ. ਹਰਵਿੰਦਰ ਕੌਰ, ਮੁਖੀ, ਹਿੰਦੀ ਵਿਭਾਗ ਅਤੇ ਹੋਰ ਕਈ

ਕਵੀਆਂ ਦੁਆਰਾ ਲਿਖੀਆਂ ਗਈਆਂ ਗਜਲਾਂ, ਹਰਸ਼ ਕੁਮਾਰ ਹਰਸ਼ ਦੁਆਰਾ ਸੰਪਾਦਿਤ ਪੁਸਤਕ ਸ਼ਬਦ ਸੇਤੂ (ਹਿੰਦੀ) ਅਤੇ ਬਾਬੂ ਰਾਮ ਦੀਵਾਨਾ ਦੁਆਰਾ ਸੰਪਾਦਿਤ ਪੁਸਤਕ ਕਾਵਿ ਪਰਿਕਰਮਾ (ਪੰਜਾਬੀ) ਵਿਚ ਪ੍ਰਕਾਸ਼ਤ ਹੋਈਆਂ। ਇਹਨਾਂ ਦੀਆਂ ਮੌਲਿਕ ਗਜਲਾਂ ਤ੍ਰੈ ਮਾਸਿਕ ਪੱਤਰਕਾ ਸ਼ਬਦ ਸਰੋਕਾਰ ਵਿਚ ਅਤੇ ਇਕ ਗਜਲ ਅਰਧ ਸਰੀਰੀ ਮੋਖ ਦੁਆਰੀ ਪੁਸਤਕ ਵਿਚ ਵੀ ਪ੍ਰਕਾਸ਼ਿਤ ਹੋਈ।

9.2. ਖੋਜ ਪੁਸਤਕਾਂ

ਡਾ. ਸਰਬਜੀਤ ਸਿੰਘ ਆਹਲੂਵਾਲੀਆ ਅਤੇ ਛੇ ਹੋਰ ਲੇਖਕਾਂ ਦੁਆਰਾ ਸਾਂਝੇ ਰੂਪ ਵਿਚ ਲਿਖੀ ਗਈ ਪੁਸਤਕ Methods of Wwater and Food Analysis: Science & Technology Entrepreneur's Park, ਥਾਪਰ ਯੂਨੀਵਰਸਿਟੀ, ਪਟਿਆਲਾ ਦੁਆਰਾ ਪ੍ਰਕਾਸ਼ਿਤ ਕੀਤੀ ਗਈ।

ਡਾ. ਚਰਨਜੀਤ ਕੌਰ ਦੀ ਪੁਸਤਕ ਨਾਰੀ ਨੀਝ, ਲੋਕਗੀਤ ਪ੍ਰਕਾਸ਼ਨ ਚੰਡੀਗੜ੍ਹ ਦੁਆਰਾ ਪ੍ਰਕਾਸ਼ਤ ਕੀਤੀ ਗਈ।

9.3. ਸੰਪਾਦਿਤ ਪੁਸਤਕਾਂ/ ਜਰਨਲ

ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਅਤੇ ਡਾ. ਗੁਰਦੀਸ਼ ਕੌਰ ਬਾਜਵਾ ਦੁਆਰਾ ਸੰਪਾਦਿਤ, ਪੰਜਾਬੀ ਭਾਸ਼ਾ ਵਿਚ ਔਰਤਾਂ ਨਾਲ ਸੰਬੰਧਤ ਲਿਖੀਆਂ ਗਈਆਂ ਚੋਣਵੀਆਂ ਕਵਿਤਾਵਾਂ ਦੀ ਪੁਸਤਕ ਅਰਧ ਸਰੀਰੀ ਮੋਖ ਦੁਆਰੀ, ਮਿਤੀ 8 ਮਾਰਚ, 2010 ਨੂੰ ਰਿਲੀਜ਼ ਕੀਤੀ ਗਈ। ਇਹ ਪੁਸਤਕ ਖ਼ਾਲਸਾ ਕਾਲਜ ਪਟਿਆਲਾ ਦੀ ਪਹਿਲੀ ਪਬਲੀਕੇਸ਼ਨ ਹੈ।

ਅੱਜ ਪ੍ਰਧਾਨ ਸਾਹਿਬ ਜੀ ਕਾਲਜ ਦੁਆਰਾ ਪ੍ਰਕਾਸ਼ਿਤ ਕੀਤੀ ਗਈ ਦੂਸਰੀ ਪੁਸਤਕ ਸ੍ਰੀ ਗੁਰੂ ਗ੍ਰੰਥ ਸਾਹਿਬ: ਮਾਨਵੀ ਸਰੋਕਾਰ ਰਿਲੀਜ਼ ਕੀਤੀ ਜਾਵੇਗੀ। ਡਾ. ਧਰਮਿੰਦਰ ਸਿੰਘ ਉੱਭਾ, ਡਾ. ਬਲਤੇਜ ਮਾਨ ਅਤੇ ਡਾ. ਗੁਰਦੀਸ਼ ਕੌਰ ਬਾਜਵਾ ਦੁਆਰਾ ਸੰਪਾਦਿਤ ਕੀਤੀ ਗਈ ਇਹ ਪੁਸਤਕ ਕਾਲਜ ਵਿਖੇ ਮਿਤੀ 4 ਅਕਤੂਬਰ, 2008 ਨੂੰ ਹੋਏ ਗੁਰੂ ਗ੍ਰੰਥ ਸਾਹਿਬ ਵਿਚ ਮਾਨਵਤਾ ਦਾ ਸੰਦੇਸ਼ ਰਾਸ਼ਟਰੀ ਸੈਮੀਨਾਰ ਦੌਰਾਨ ਵਿਦਵਾਨਾਂ ਵਲੋਂ ਪੜ੍ਹੇ ਗਏ ਪੇਪਰਾਂ ਦਾ ਸੰਗ੍ਰਹਿ ਹੈ।

ਡਾ. ਚਰਨਜੀਤ ਕੌਰ ਨੇ ਪੰਜਾਬੀ ਸਾਹਿਤ ਅਕਾਦਮੀ, ਲੁਧਿਆਣਾ ਵਲੋਂ, ਲੋਕਗੀਤ ਪ੍ਰਕਾਸ਼ਨ ਚੰਡੀਗੜ੍ਹ ਦੁਆਰਾ ਪ੍ਰਕਾਸ਼ਿਤ, ਮਿਤੀਹੀਣ, ਪੁਸਤਕ ਨਾਰੀ ਦ੍ਰਿਸ਼ਟੀ ਦੀ ਸੰਪਾਦਨਾ ਕੀਤੀ। ਇਹਨਾਂ ਨੇ ਉਪਰੋਕਤ ਅਕਾਦਮੀ ਦੁਆਰਾ ਪ੍ਰਕਾਸ਼ਿਤ ਜਰਨਲ ਅਲੋਚਨਾ ਦੇ ਵਿਸ਼ੇਸ਼ ਅੰਕ ਨਾਰੀ ਸਾਹਿਤ ਨਾਰੀ ਨਜ਼ਰੀਆ ਨੂੰ ਮਹਿਮਾਨ ਸੰਪਾਦਕ ਵਜੋਂ ਪ੍ਰਕਾਸ਼ਿਤ ਕੀਤਾ।

10. ਅੰਤਰ ਰਾਸ਼ਟਰੀ: ਕਾਨਫਰੰਸ/ਸੈਮੀਨਾਰਾਂ ਵਿਚ ਅਧਿਆਪਕਾਂ ਵਲੋਂ ਪ੍ਰਸਤੁਤ ਖੋਜ ਪੇਪਰ

ਕਾਲਜ ਦੇ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਨੇ ਮੈਕਗਿਲ ਯੂਨੀਵਰਸਿਟੀ, ਮੌਨਟਰੀਅਲ, ਕਨੇਡਾ ਦੇ ਸਕੂਲ ਆਫ਼ ਇਨਫਰਮੇਸ਼ਨ ਸਟੱਡੀਜ਼ ਵਲੋਂ ਮਿਤੀ 1-2 ਅਕਤੂਬਰ, 09 ਨੂੰ ਕਰਵਾਈ ਗਈ ਕਾਨਫਰੰਸ ਬੌਧਿਕ ਪੂੰਜੀ ਗਿਆਨ ਵਿਵਸਥਾ ਅਤੇ ਸੰਸਥਾਗਤ ਸਿਖਿਆ ਵਿਚ

ਮਾਰਥਿਕ ਪੂੰਜੀ ਤੋਂ ਬੌਧਿਕ ਪੂੰਜੀ ਵੱਲ : ਭਾਰਤੀ ਕਰਪੋਰੇਟ ਸੈਕਟਰ ਵਿਚ ਅਕਾਊਂਟਿੰਗ ਦੇ ਨਵੇਂ ਦਿਸ਼ਾਵੇਸ਼ਾਂ ਦੀ ਤਲਾਸ਼ ਵਿਸ਼ੇ 'ਤੇ ਆਪਣਾ ਖੋਜ ਪੱਤਰ ਪ੍ਰਸਤੁਤ ਕੀਤਾ।

ਪ੍ਰੋ. ਜਸਲੀਨ ਕੌਰ ਅਤੇ ਡਾ. ਧਰਮਿੰਦਰ ਸਿੰਘ ਉਭਾ ਨੇ ਦੇਸ਼ ਭਗਤ ਇੰਸਟੀਚਿਊਟ ਆਫ ਮੈਨੇਜਮੈਂਟ ਐਂਡ ਕੰਪਿਊਟਰ ਸਾਇੰਸਿਜ਼, ਮੰਡੀ ਗੋਬਿੰਦਗੜ੍ਹ ਵਲੋਂ **Corporate Social Responsibility** ਵਿਸ਼ੇ 'ਤੇ ਕਰਵਾਏ ਗਏ ਸੈਮੀਨਾਰ ਵਿਚ **Business Ethics: Precept & Practice in Sri Guru Granth Sahib** ਵਿਸ਼ੇ 'ਤੇ ਖੋਜ ਪੱਤਰ ਪ੍ਰਸਤੁਤ ਕੀਤਾ।

ਇਹਨਾਂ ਨੇ 24,25 ਅਕਤੂਬਰ, 2009 ਨੂੰ PCMA ਵਲੋਂ **Business Challenges & Opportunities in South Asia** ਵਿਸ਼ੇ 'ਤੇ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਿਖੇ ਕਰਵਾਈ ਗਈ ਫੋਰੀ ਅੰਤਰਰਾਸ਼ਟਰੀ ਕਾਨਫਰੰਸ ਵਿਚ **Business Values : The Crisis of Credibility** ਵਿਸ਼ੇ 'ਤੇ ਪੱਤਰ ਪ੍ਰਸਤੁਤ ਕੀਤਾ।

ਪ੍ਰੋ. ਜਸਲੀਨ ਕੌਰ ਅਤੇ ਡਾ. ਉਭਾ ਨੇ 3 ਤੋਂ 5 ਦਸੰਬਰ, 2009 ਨੂੰ ਕੇ ਐਲ.ਐਸ ਇੰਸਟੀਚਿਊਟ ਆਫ ਮੈਨੇਜਮੈਂਟ ਐਜੂਕੇਸ਼ਨ ਐਂਡ ਰਿਸਰਚ, ਬੈਲਗਾਮ (Belgaum) ਵਲੋਂ ਕਰਵਾਈ ਗਈ ਕਾਨਫਰੰਸ **Ethics & Corporate Social Responsibility** ਵਿਚ **Business Ethics : The Sikh Perspective** ਵਿਸ਼ੇ 'ਤੇ ਪੱਤਰ ਪ੍ਰਸਤੁਤ ਕੀਤਾ।

ਡਾ. ਦੀਪਦਿੰਦਰ ਕੌਰ ਰੰਧਾਵਾ ਨੇ ਮਿਤੀ 4,5 ਫਰਵਰੀ, 2010 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਗੁਰੂ ਗੋਬਿੰਦ ਸਿੰਘ ਧਰਮ ਅਧਿਐਨ ਵਿਭਾਗ ਵਲੋਂ ਸੂਫੀਵਾਦ ਤੇ ਆਯੋਜਿਤ ਕਾਨਫਰੰਸ ਵਿਚ **Women As a sign of Creative Pluralism in the Sufi Poets of Punjab** ਵਿਸ਼ੇ 'ਤੇ ਖੋਜ ਪੱਤਰ ਪ੍ਰਸਤੁਤ ਕੀਤਾ।

ਡਾ. ਚਰਨਜੀਤ ਕੌਰ ਨੇ ਮਿਤੀ 8 ਮਾਰਚ, 2010 ਨੂੰ ਸਰਕਾਰੀ ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ ਹੋਏ ਸੈਮੀਨਾਰ ਵਿਚ ਔਰਤ ਦੀ ਸਥਿਤੀ ਕਿੰਨੀ ਕੁ ਸੁਧਰੀ ਵਿਸ਼ੇ 'ਤੇ ਪੇਪਰ ਪ੍ਰਸਤੁਤ ਕੀਤਾ।

ਪ੍ਰੋ. ਨਵਜੋਤ ਕੌਰ ਨੇ ਉਤੀਸਾ ਦੀ ਨੈਸ਼ਨਲ ਇੰਸਟੀਚਿਊਟ ਆਫ ਟੈਕਨਾਲੋਜੀ, ਵਲੋਂ ਮਿਤੀ 11-13, ਜਨਵਰੀ, 2010 ਨੂੰ ਕਰਵਾਈ ਗਈ ਕਾਨਫਰੰਸ **Challenges and applications of Mathematics in Science and Technology** ਵਿਚ **Mathematical Modeling of HIV/TB co-infection: Effect of Treatment and awareness** ਵਿਸ਼ੇ 'ਤੇ ਖੋਜ ਪੇਪਰ ਪੜ੍ਹਿਆ।

11. ਅੰਤਰ ਰਾਸ਼ਟਰੀ: ਕਾਨਫਰੰਸ/ ਸਿੰਪੋਜੀਅਮ/ ਸੈਮੀਨਾਰ/ ਵਰਕਸ਼ਾਪ ਜਿਹਨਾਂ ਵਿਚ ਫੈਕਲਟੀ ਮੈਂਬਰਾਂ ਨੇ ਭਾਗ ਲਿਆ ਕਾਨਫਰੰਸ:

ਪ੍ਰੋ. ਸੁਖਮੀਨ ਕੌਰ, ਮੁਖੀ, ਕੰਪਿਊਟਰ ਵਿਭਾਗ ਅਤੇ ਪ੍ਰੋ. ਨਵਨੀਤ ਕੌਰ ਨੇ ਮਿਤੀ 6, 7 ਮਾਰਚ, 09 ਨੂੰ ਥਾਪਰ ਯੂਨੀਵਰਸਿਟੀ ਵਿਖੇ ਹੋਈ ਇੰਟਰਨੈਸ਼ਨਲ ਅਡਵਾਂਸ ਕੰਪਿਊਟਿੰਗ ਕਾਨਫਰੰਸ ਵਿੱਚ ਬਤੌਰ ਡੈਲੀਗੇਟ ਭਾਗ ਲਿਆ।

ਪ੍ਰੋ. ਜਸਲੀਨ ਕੌਰ ਨੇ 19, 20 ਫਰਵਰੀ, 2010 ਨੂੰ ਇੰਡੀਅਨ ਬਿਜਨੈਸ ਅਕੈਡਮੀ, ਬੰਗਲੌਰ ਵਿਖੇ ਹੋਈ ਦੋ ਰੋਜ਼ਾ ਕਾਨਫਰੰਸ **Indian**

Management for Global Effectiveness Insights from the Mahabharata ਵਿਚ ਬਤੌਰ ਡੈਲੀਗੇਟ ਭਾਗ ਲਿਆ।

ਡਾ. ਗੁਰਦੀਸ਼ ਕੌਰ ਅਤੇ ਡਾ. ਚਰਨਜੀਤ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਪੰਜਾਬੀ ਭਾਸ਼ਾ ਵਿਕਾਸ ਵਿਭਾਗ ਵਲੋਂ ਆਯੋਜਿਤ 26ਵੀਂ ਅੰਤਰ ਰਾਸ਼ਟਰੀ ਪੰਜਾਬੀ ਵਿਕਾਸ ਕਾਨਫਰੰਸ 2010 ਵਿੱਚ ਅਤੇ ਡਾ. ਚਰਨਜੀਤ ਕੌਰ ਨੇ ਵਿਸ਼ਵ ਕਾਨਫਰੰਸ ਵਿਚ ਵੀ ਭਾਗ ਲਿਆ।

ਡਾ. ਪੁਸ਼ਪਿੰਦਰ ਕੌਰ ਨੇ ਮਿਤੀ 11-13 ਦਸੰਬਰ, 2010 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਈ ICLE (ਇੰਡੀਅਨ ਸੋਸਾਇਟੀ ਆਫ ਲੇਬਰ ਇਕਨੋਮਿਕਸ) ਦੀ 51ਵੀਂ ਸਾਲਾਨਾ ਕਾਨਫਰੰਸ ਵਿਚ ਬਤੌਰ ਡੈਲੀਗੇਟ ਭਾਗ ਲਿਆ।

ਉਪਰੋਕਤ ਤੋਂ ਇਲਾਵਾ ਡਾ. ਹਰਵਿੰਦਰ ਕੌਰ ਨੇ ਮਿਤੀ 13,14 ਮਾਰਚ 2010 ਨੂੰ ਭਾਰਤੀ ਸਾਹਿਤ ਅਕਾਦਮੀ (ਨਵੀਂ ਦਿੱਲੀ) ਦੇ ਸੱਦੇ 'ਤੇ ਐਗਰੀਕਲਚਰ ਯੂਨੀਵਰਸਿਟੀ ਲੁਧਿਆਣਾ ਵਿਖੇ ਅੰਤਰ ਰਾਸ਼ਟਰੀ ਪੱਧਰ ਦੇ ਕਵੀ ਉਤਸਵ ਵਿਚ ਬਤੌਰ ਹਿੰਦੀ ਕਵਿੱਤਰੀ ਮੌਲਿਕ ਗਜ਼ਲਾਂ ਦੀ ਪੇਸ਼ਕਾਰੀ ਕੀਤੀ।

12. ਕਾਲਜ ਵਲੋਂ ਆਯੋਜਿਤ ਰਾਸ਼ਟਰੀ ਕਾਨਫਰੰਸ/ਸੈਮੀਨਾਰ
12.1. ਕਾਮਰਸ ਅਤੇ ਮੈਨੇਜਮੈਂਟ ਵਿਦਿਆ ਵਿਚ ਤਬਦੀਲੀਆਂ ਕਾਨਫਰੰਸ

ਕੋਆਰਡੀਨੇਟਰ ਪ੍ਰੋ. ਜਸਲੀਨ ਕੌਰ ਦੀ ਸੁਚੱਜੀ ਦੇਖ ਰੇਖ ਹੇਠ ਮਿਤੀ 5 ਸਤੰਬਰ, 2009 ਨੂੰ ਕਾਮਰਸ ਅਤੇ ਮੈਨੇਜਮੈਂਟ ਵਿਭਾਗ ਵਲੋਂ ਕਾਮਰਸ ਅਤੇ ਮੈਨੇਜਮੈਂਟ ਵਿਦਿਆ ਵਿਚ ਤਬਦੀਲੀਆਂ ਵਿਸ਼ੇ 'ਤੇ ਪੰਜਾਬ ਕਾਮਰਸ ਅਤੇ ਮੈਨੇਜਮੈਂਟ ਐਸੋਸੀਏਸ਼ਨ ਦੇ ਸਹਿਯੋਗ ਨਾਲ ਇਕ ਰੋਜ਼ਾ ਰਾਸ਼ਟਰੀ ਕਾਨਫਰੰਸ ਕਰਵਾਈ ਗਈ। ਇਸ ਕਾਨਫਰੰਸ ਦੌਰਾਨ ਸ੍ਰ. ਬੀਰ ਦਵਿੰਦਰ ਸਿੰਘ, ਸਾਬਕਾ ਡਿਪਟੀ ਸਪੀਕਰ, ਵਿਧਾਨ ਸਭਾ, ਪੰਜਾਬ ਨੇ ਬਤੌਰ ਮੁਖ ਮਹਿਮਾਨ ਸ਼ਿਰਕਤ ਕੀਤੀ। ਕੁੰਜੀਵਤ ਭਾਸ਼ਨ ਡਾ. ਬੀ.ਐੱਸ.ਭਾਟੀਆ, ਸਾਬਕਾ ਰਜਿਸਟਰਾਰ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਦਿੱਤਾ। ਸਮਾਪਨ ਸਮਾਰੋਹ ਦੀ ਪ੍ਰਧਾਨਗੀ ਡਾ. ਗੁਰਮੋਹਨ ਸਿੰਘ ਵਾਲੀਆ, ਡਾਇਰੈਕਟਰ ਐਜੂਕੇਸ਼ਨ ਦੁਆਰਾ ਕੀਤੀ ਗਈ। ਇਸ ਕਾਨਫਰੰਸ ਵਿੱਚ ਪੰਜਾਬ, ਹਰਿਆਣਾ, ਰਾਜਸਥਾਨ ਅਤੇ ਹਿਮਾਚਲ ਪ੍ਰਦੇਸ਼ ਆਦਿ ਥਾਂਵਾਂ ਤੋਂ ਆਏ ਵਿਦਵਾਨਾਂ ਨੇ ਭਾਗ ਲਿਆ।

12.2 ਲੋਕਧਾਰਾ ਅਧਿਐਨ: ਗਲੋਬਲੀ ਪਰਿਪੇਖ ਸੈਮੀਨਾਰ

ਪੰਜਾਬੀ ਵਿਭਾਗ ਅਤੇ ਇਸ ਵਿਭਾਗ ਦੁਆਰਾ ਕਾਲਜ ਵਿਚ ਬਣਾਈ ਗਈ ਪੰਜਾਬੀ ਸਾਹਿਤ ਸਭਾ ਵਲੋਂ ਮਿਤੀ 30, 31 ਅਕਤੂਬਰ, 09 ਨੂੰ ਸਥਾਨਕ ਕਾਲਜ ਵਿਖੇ ਲੋਕਧਾਰਾ ਅਧਿਐਨ: ਗਲੋਬਲੀ ਪਰਿਪੇਖ ਵਿਸ਼ੇ 'ਤੇ ਕੋਆਰਡੀਨੇਟਰ ਡਾ. ਗੁਰਦੀਸ਼ ਕੌਰ ਦੀ ਸੁਚੱਜੀ ਦੇਖ ਰੇਖ ਹੇਠ ਦੋ ਰੋਜ਼ਾ ਰਾਸ਼ਟਰੀ ਸੈਮੀਨਾਰ ਦਾ ਆਯੋਜਨ ਕੀਤਾ ਗਿਆ। ਇਸ ਸੈਮੀਨਾਰ ਦਾ ਉਦਘਾਟਨ ਡਾ. ਗੌਤਮ ਸ਼ਰਮਾ ਵਿਅਥਿਤ, ਲੋਕਧਾਰਾ ਵਿਗਿਆਨੀ, ਧਰਮਸ਼ਾਲਾ, ਹਿਮਾਚਲ ਪ੍ਰਦੇਸ਼ ਨੇ ਕੀਤਾ। ਮੁਖ ਭਾਸ਼ਨ ਡਾ. ਸੁਤਿੰਦਰ ਸਿੰਘ ਨੂਰ, ਪ੍ਰੋਫੈਸਰ ਆਫ ਐਮੀਨੈਂਸ, ਉਪ ਪ੍ਰਧਾਨ, ਸਾਹਿਤ ਅਕਾਦਮੀ, ਦਿੱਲੀ ਨੇ ਅਤੇ ਸਮਾਪਨ ਸਮਾਰੋਹ ਦੀ ਪ੍ਰਧਾਨਗੀ ਡਾ. ਸੁਰਜੀਤ ਸਿੰਘ ਲੀ, ਸਾਬਕਾ ਪ੍ਰੋਫੈਸਰ ਮਾਨਵ ਵਿਗਿਆਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਕੀਤੀ। ਇਸ ਸੈਮੀਨਾਰ ਵਿਚ

ਜੰਮੂ, ਕਸ਼ਮੀਰ, ਦਿੱਲੀ, ਰਾਜਸਥਾਨ, ਹਿਮਾਚਲ ਅਤੇ ਪੰਜਾਬ ਦੇ ਵਿਦਵਾਨਾਂ ਨੇ ਆਪਣੇ ਖੋਜ ਪੱਤਰ ਪ੍ਰਸਤੁਤ ਕੀਤੇ। ਕਾਲਜ ਵਿਖੇ ਹੋਇਆ ਇਹ ਸੈਮੀਨਾਰ ਪੰਜਾਬੀ ਅਕਾਦਮੀ ਦਿੱਲੀ ਦੇ ਸਹਿਯੋਗ ਨਾਲ ਕਰਵਾਇਆ ਗਿਆ।

12.3 ਉਪਰੋਕਤ ਤੋਂ ਇਲਾਵਾ ਕਾਲਜ ਵਿਖੇ ਮਿਤੀ 26-27 ਮਾਰਚ, 2010 ਨੂੰ ਯੂ.ਜੀ.ਸੀ. ਸਪਾਂਸਰਡ ਰਾਸ਼ਟਰੀ ਕਾਨਫਰੰਸ **Literature of Small Cultures An Assertion of Difference ਅੰਗਰੇਜ਼ੀ ਵਿਭਾਗ ਦੁਆਰਾ ਕਰਵਾਈ ਜਾਵੇਗੀ।**

13. ਰਾਸ਼ਟਰੀ: ਸੈਮੀਨਾਰਾਂ/ ਕਾਨਫਰੰਸਾਂ ਵਿੱਚ ਅਧਿਆਪਕਾਂ ਵਲੋਂ ਪੜ੍ਹੇ ਗਏ ਖੋਜ ਪੱਤਰ

13.1. ਸੈਮੀਨਾਰ

ਡਾ. ਹਰਵਿੰਦਰ ਕੌਰ ਨੇ ਮਿਤੀ 8, 9 ਫਰਵਰੀ, 10 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਹਿੰਦੀ ਵਿਭਾਗ ਵਲੋਂ ਆਯੋਜਿਤ ਰਾਸ਼ਟਰੀ ਸੈਮੀਨਾਰ, ਹਜ਼ਾਰੀ ਪ੍ਰਸਾਦ ਦਿਵੇਦੀ ਦੀ ਸਾਹਿਤ ਸਾਧਨਾ, ਵਿਚ ਆਚਾਰੀਆ ਹਜ਼ਾਰੀ ਪ੍ਰਸਾਦ ਦਿਵੇਦੀ ਦੀਆਂ ਰਚਨਾਵਾਂ ਵਿੱਚ ਇਤਿਹਾਸਿਕਤਾ ਅਤੇ ਆਧੁਨਿਕਤਾ ਦਾ ਸਮਨਵੈ ਵਿਸ਼ੇ 'ਤੇ ਖੋਜ ਪਰਚਾ ਪ੍ਰਸਤੁਤ ਕੀਤਾ।

ਡਾ. ਗੁਰਦੀਸ਼ ਕੌਰ ਨੇ ਸਥਾਨਕ ਕਾਲਜ ਵਿਖੇ ਹੋਏ ਲੋਕਧਾਰਾ ਅਧਿਐਨ: ਗਲੋਬਲੀ ਪਰਿਪੇਖ ਸੈਮੀਨਾਰ ਵਿੱਚ ਹੀਰ ਰਾਂਝਾ ਦੀ ਸਿਰਜਣ ਪ੍ਰਕ੍ਰਿਆ ਅਤੇ ਮਨੁੱਖੀ ਆਦਿ ਰੂਪ ਵਿਸ਼ੇ 'ਤੇ ਪੇਪਰ ਪੜ੍ਹਿਆ।

ਡਾ. ਚਰਨਜੀਤ ਕੌਰ ਨੇ 24-25 ਮਾਰਚ, 09 ਨੂੰ ਦਸ਼ਮੇਸ਼ ਖਾਲਸਾ ਕਾਲਜ, ਮੁਕਤਸਰ ਵਿਖੇ ਹੋਏ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਨਾਰੀਸ਼ਕਤੀ ਸੈਮੀਨਾਰ, ਦੌਰਾਨ ਗੁਰੂ ਗ੍ਰੰਥ ਸਾਹਿਬ ਦੇ ਸਮਾਜਿਕ ਸਭਿਆਚਾਰਕ ਸਰੋਕਾਰ ਵਿਸ਼ੇ 'ਤੇ ਪੇਪਰ ਪੜ੍ਹਿਆ। ਇਹਨਾਂ ਨੇ ਲੋਕਧਾਰਾ ਅਧਿਐਨ: ਗਲੋਬਲੀ ਪਰਿਪੇਖ ਸੈਮੀਨਾਰ ਵਿਚ ਨਾਰੀ ਸਿਰਜਣ ਲੋਕਧਾਰਾ: ਨਾਰੀਵ੍ਰਿਸ਼ਟੀ ਵਿਸ਼ੇ 'ਤੇ ਖੋਜ ਪੱਤਰ ਪ੍ਰਸਤੁਤ ਕੀਤਾ। ਇਨ੍ਹਾਂ ਨੇ 19 ਫਰਵਰੀ, 2010 ਨੂੰ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ ਵਿਖੇ ਹੋਏ ਸੈਮੀਨਾਰ ਵਿਚ ਬਸਤੀਵਾਦੀ ਦੌਰ ਦਾ ਨਾਰੀ ਕਾਵਿ ਵਿਚ ਵਿਰੋਧ ਵਿਸ਼ੇ 'ਤੇ ਵੀ ਪੇਪਰ ਪੜ੍ਹਿਆ।

ਡਾ. ਪੁਸ਼ਪਿੰਦਰ ਕੌਰ ਨੇ ਲੋਕਧਾਰਾ ਅਧਿਐਨ: ਗਲੋਬਲੀ ਪਰਿਪੇਖ ਸੈਮੀਨਾਰ ਵਿਚ ਲੋਕ ਪਹਿਰਾਵਾ ਪੱਗ: ਇਤਿਹਾਸਕ ਪਰਿਪੇਖ ਅਤੇ ਸਭਿਆਚਾਰਕ ਮਹੱਤਵ ਵਿਸ਼ੇ 'ਤੇ ਪੇਪਰ ਪ੍ਰਸਤੁਤ ਕੀਤਾ।

ਪ੍ਰੋ. ਅੰਜੂ ਖੁਲੱਰ ਨੇ **Paradigm Emerging in Commerce and Management ਵਿੱਚ Chemical Management-A Part of Management Studies** ਵਿਸ਼ੇ 'ਤੇ ਪੇਪਰ ਪ੍ਰਸਤੁਤ ਕੀਤਾ।

13.2. ਕਾਨਫਰੰਸ:

ਪ੍ਰੋ. ਰੁਪਿੰਦਰ ਸਿੰਘ ਸੋਢੀ ਨੇ Indian Economic Association ਦੀ 92ਵੀਂ ਸਾਲਾਨਾ ਕਾਨਫਰੰਸ ਜਿਹੜੀ ਕਿ 27-29 ਦਸੰਬਰ, 09 ਨੂੰ ਸਕੂਲ ਆਫ ਮੈਨੇਜਮੈਂਟ, KIIT ਯੂਨੀਵਰਸਿਟੀ,

ਭੁਵਨੇਸ਼ਵਰ ਵਿਖੇ ਹੋਈ ਵਿਚ **Spatial Patterns in National Intellectual Capital Index of Selected countries** ਵਿਸ਼ੇ 'ਤੇ ਪੇਪਰ ਪੇਸ਼ ਕੀਤਾ।

ਡਾ. ਸਰਬਜੀਤ ਸਿੰਘ ਆਹਲੂਵਾਲੀਆ ਨੇ ਐੱਮ.ਐੱਮ.ਸੇਦੀ ਕਾਲਜ, ਪਟਿਆਲਾ ਵਿਖੇ ਮਿਤੀ 22-23 ਫਰਵਰੀ, 2010 ਨੂੰ ਹੋਈ ਦੂਸਰੀ ਸਾਲਾਨਾ ਕਾਨਫਰੰਸ **Recent Advances in chemical and Environmental Sciences ਵਿੱਚ Emerging Technologies for decolorization of Textile Effluent** ਵਿਸ਼ੇ 'ਤੇ ਖੋਜ ਪੱਤਰ ਪ੍ਰਸਤੁਤ ਕੀਤਾ।

ਪ੍ਰੋ. ਜੀਵੰਤ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਪੰਜਾਬ ਹਿਸਟੋਰੀਕਲ ਸਟੱਡੀਜ਼ ਵਿਭਾਗ ਵਲੋਂ ਮਿਤੀ 14-16 ਮਾਰਚ, 2009 ਨੂੰ ਆਯੋਜਿਤ, ਪੰਜਾਬ ਹਿਸਟੋਰੀ ਕਾਨਫਰੰਸ ਵਿਚ **An Analysis About Guru Nanak's Nativity** ਵਿਸ਼ੇ 'ਤੇ ਪੇਪਰ ਪੜ੍ਹਿਆ।

ਪ੍ਰੋ. ਮੰਜੂ ਮਿੱਤਲ ਨੇ ਸਰਕਾਰੀ ਬਿਕਰਮ ਕਾਲਜ ਆਫ ਕਾਮਰਸ, ਪਟਿਆਲਾ ਵਿਖੇ ਮਿਤੀ 30 ਜਨਵਰੀ, 10 ਨੂੰ ਹੋਈ ਨੈਸ਼ਨਲ ਕਾਨਫਰੰਸ **Business Process Re-engineering ਵਿੱਚ Re-engineering of Tourism in Punjab: with special reference to Eco-Tourism** ਵਿਸ਼ੇ 'ਤੇ ਪੇਪਰ ਪ੍ਰਸਤੁਤ ਕੀਤਾ।

ਸੁਪਰਡੈਂਟ ਸ੍ਰ. ਬਲਜਿੰਦਰ ਸਿੰਘ ਨੇ ਸ਼ਹੀਦ ਮੈਮੋਰੀਅਲ ਸੇਵਾ ਸੁਸਾਇਟੀ (ਰਜਿ.) ਲੁਧਿਆਣਾ ਵਲੋਂ ਕਰਵਾਈ ਗਈ ਕਾਨਫਰੰਸ ਵਿਚ **ਭਰੂਣ ਹੱਤਿਆ ਵਿਸ਼ੇ 'ਤੇ ਪੇਪਰ ਪੜ੍ਹਿਆ।**

13.3. ਵਰਕਸ਼ਾਪ:

ਫ਼ਾਈਨ ਆਰਟਸ ਵਿਭਾਗ ਦੀ ਸਾਬਕਾ ਮੁਖੀ ਪ੍ਰੋ. ਕਮਲ ਸੋਹਲ ਨੇ NCZCC ਵੱਲੋਂ ਚਿੱਤਰਕੂਟ, ਯੂ.ਪੀ. ਵਿਖੇ ਲਗਾਈ ਗਈ ਨੈਸ਼ਨਲ ਆਰਟਿਸਟ ਵਰਕਸ਼ਾਪ, ਗੌਰਮਿੰਟ ਗਰਲਜ਼ ਕਾਲਜ, ਚੰਡੀਗੜ੍ਹ ਵਿਖੇ ਲੱਗੀ ਵਰਕਸ਼ਾਪ ਅਤੇ ਗੌਰਮਿੰਟ ਕਾਲਜ, ਮੁਹਾਲੀ ਵਿਖੇ ਲੱਗੀ ਨੈਸ਼ਨਲ ਪੇਂਟਰਸ ਵਰਕਸ਼ਾਪ ਵਿੱਚ ਆਪਣੇ ਚਿੱਤਰਾਂ ਦਾ ਨਿਰਮਾਣ ਕੀਤਾ। ਪ੍ਰੋ. ਕਮਲ ਸੋਹਲ ਨੇ ਦਸੰਬਰ 2009 ਵਿੱਚ ਨੈਸ਼ਨਲ ਪੇਂਟਿੰਗ ਵਰਕਸ਼ਾਪ, ਆਰੀਆ ਮਹਿਲਾ ਕਾਲਜ, ਸ਼ਾਹਬਾਦ, ਹਰਿਆਣਾ ਅਤੇ ਜਨਵਰੀ, 10 ਵਿੱਚ **Tell us Art** ਪੰਜਾਬ, ਹਰਿਆਣਾ, ਹਿਮਾਚਲ, ਚੰਡੀਗੜ੍ਹ ਅਤੇ ਸਕੈਂਡੇਨੇਵੀਆ ਕਲਾਕਾਰਾਂ ਨਾਲ ਚਿੱਤਰਕਲਾ ਪ੍ਰਦਰਸ਼ਨੀ ਵਿੱਚ ਭਾਗ ਲਿਆ ਅਤੇ ਵਰਕਸ਼ਾਪ ਵਿੱਚ ਚਿੱਤਰਾਂ ਦਾ ਨਿਰਮਾਣ ਕੀਤਾ। ਪ੍ਰੋ. ਕਮਲ ਸੋਹਲ ਦੇ ਚਿੱਤਰਾਂ ਦੀ ਪ੍ਰਦਰਸ਼ਨੀ ਮਿਊਜ਼ੀਅਮ ਆਫ਼ ਕਾਂਗੜਾ ਆਰਟ, ਧਰਮਸ਼ਾਲਾ, ਪੰਜਾਬ ਲਲਿਤ ਕਲਾ ਅਕਾਦਮੀ, ਚੰਡੀਗੜ੍ਹ ਅਤੇ ਕਲਾ ਭਵਨ, ਚੰਡੀਗੜ੍ਹ ਵਿਖੇ ਲਗਾਈ ਗਈ।

14. ਰਾਸ਼ਟਰੀ: ਕਾਨਫਰੰਸ/ ਸੈਮੀਨਾਰ/ ਵਰਕਸ਼ਾਪ ਜਿਹਨਾਂ ਵਿੱਚ ਫ਼ੈਕਲਟੀ ਮੈਂਬਰਾਂ ਨੇ ਭਾਗ ਲਏ:

14.1. ਰਾਸ਼ਟਰੀ ਕਾਨਫਰੰਸ:

ਡਾ. ਗੁਰਦੀਸ਼ ਕੌਰ ਅਤੇ ਡਾ. ਚਰਨਜੀਤ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਸਰਬ ਭਾਰਤੀ ਕਾਨਫਰੰਸ ਅਤੇ ਸਰਬ

ਸ਼ਾਰਤੀ ਇਸਤਰੀ ਲੇਖਕ ਕਾਨਫਰੰਸ ਵਿੱਚ ਡੈਲੀਗੇਟ ਵਜੋਂ ਭਾਗ ਲਿਆ।

14.2. ਰਾਸ਼ਟਰੀ ਸੈਮੀਨਾਰ:

ਡਾ. ਗੁਰਦੀਸ਼ ਕੌਰ ਅਤੇ ਡਾ. ਚਰਨਜੀਤ ਕੌਰ ਨੇ ਮਾਰਚ, 2010 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਵਰਲਡ ਪੰਜਾਬੀ ਸੈਂਟਰ ਵਲੋਂ ਕਰਵਾਏ ਗਏ ਦੋ-ਰੋਜ਼ਾ ਸੈਮੀਨਾਰ ਵਿੱਚ ਬਤੌਰ ਡੈਲੀਗੇਟ ਭਾਗ ਲਿਆ।

ਪ੍ਰੋ. ਜੈਸਮੀਨ ਟਿਵਾਣਾ ਨੇ Entrepreneurship Development in India: The Challenges Ahead ਸੈਮੀਨਾਰ ਵਿੱਚ ਭਾਗ ਲਿਆ।

15. ਕਾਲਜ ਵਲੋਂ ਆਯੋਜਿਤ ਰੀਜ਼ਨਲ ਸੈਮੀਨਾਰ:

ਮਿਤੀ 30 ਜੁਲਾਈ, 2009 ਨੂੰ ਸਥਾਨਕ ਕਾਲਜ ਵਿਖੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਗੁਰੂ ਗ੍ਰੰਥ ਸਾਹਿਬ ਅਧਿਐਨ ਵਿਭਾਗ ਦੇ ਸਹਿਯੋਗ ਨਾਲ ਸ਼ਬਦ ਗੁਰੂ, ਗੁਰੂ ਗ੍ਰੰਥ ਸਾਹਿਬ ਸੈਮੀਨਾਰ ਕਰਵਾਇਆ ਗਿਆ। ਜਿਸ ਦਾ ਉਦਘਾਟਨ ਇਸੇ ਹੀ ਯੂਨੀਵਰਸਿਟੀ ਦੇ ਵਾਇਸ ਚਾਂਸਲਰ ਡਾ. ਜਸਪਾਲ ਸਿੰਘ ਜੀ ਦੁਆਰਾ ਕੀਤਾ ਗਿਆ। ਇਹ ਸੈਮੀਨਾਰ ਗੁਰੂ ਗ੍ਰੰਥ ਸਾਹਿਬ ਜੀ ਦੇ 300 ਸਾਲਾ ਗੁਰਤਾ ਗੱਦੀ ਵਰ੍ਹੇ ਨੂੰ ਸਮਰਪਿਤ ਸੀ। ਇਸ ਸੈਮੀਨਾਰ ਵਿੱਚ ਪੰਜਾਬੀ ਯੂਨੀਵਰਸਿਟੀ ਦੇ ਗੁਰੂ ਗ੍ਰੰਥ ਸਾਹਿਬ ਅਧਿਐਨ ਵਿਭਾਗ ਦੇ ਸਿੱਖ ਵਿਦਵਾਨਾਂ ਅਤੇ ਕਾਲਜ ਦੇ ਅਧਿਆਪਕਾਂ ਨੇ ਆਪਣੇ ਖੋਜ ਪੱਤਰ ਪ੍ਰਸਤੁਤ ਕੀਤੇ।

16. ਰੀਜ਼ਨਲ: ਸੈਮੀਨਾਰ/ ਸਿੱਪੋਜੀਅਮ/ ਵਰਕਸ਼ਾਪ ਜਿਸ ਵਿੱਚ ਅਧਿਆਪਕਾਂ ਨੇ ਪੇਪਰ ਪੜ੍ਹੇ:

ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਨੇ 30 ਜੁਲਾਈ, 09 ਨੂੰ ਸਥਾਨਕ ਕਾਲਜ ਵਿਖੇ ਹੋਏ ਸ਼ਬਦ ਗੁਰੂ, ਗੁਰੂ ਗ੍ਰੰਥ ਸਾਹਿਬ ਸੈਮੀਨਾਰ ਦੌਰਾਨ ਗੁਰਬਾਣੀ ਅਤੇ ਵਿਗਿਆਨ ਦੇ ਵਿਸ਼ੇ 'ਤੇ ਪੇਪਰ ਪੜ੍ਹਿਆ।

ਡਾ. ਚਰਨਜੀਤ ਕੌਰ ਨੇ ਮਿਤੀ 7 ਜੂਨ, 2009 ਨੂੰ ਡਾ. ਰਾਜਵੰਤ ਕੌਰ ਦੀ ਪੁਸਤਕ ਤੇ ਅਧਾਰਿਤ ਪੇਪਰ ਲੋਕ ਕਾਵਿ ਸਿਹਰਾ ਤੇ ਸਿਖਿਆ: ਲਿੰਗਕ ਵਿਚਾਰਧਾਰਾ ਦਾ ਸਭਿਆਚਾਰਕ ਉਚਾਰ ਪੜ੍ਹਿਆ ਜਿਹੜਾ ਕਿ ਮਿਤੀ 8 ਜੁਲਾਈ, 09 ਨੂੰ ਰੋਜ਼ਾਨਾ ਅਧਿਐਨ ਵਿੱਚ ਪ੍ਰਕਾਸ਼ਤ ਹੋਇਆ।

ਪ੍ਰੋ. ਜਸਪ੍ਰੀਤ ਕੌਰ ਨੇ RYLA ਵਲੋਂ ਸਥਾਨਕ ਕਾਲਜ ਵਿਖੇ ਕਰਵਾਏ ਗਏ ਤਿੰਨ ਰੋਜ਼ਾ ਕੈਂਪ ਵਿੱਚ Confidence Building Measures ਵਿਸ਼ੇ 'ਤੇ ਪੇਸ਼ਕਾਰੀ ਦਿਤੀ ਅਤੇ ਇਸ ਸੈਮੀਨਾਰ ਦੇ ਪ੍ਰਬੰਧਕ ਸੈਕਟਰੀ ਦੀ ਸਫਲ ਡਿਊਟੀ ਨਿਭਾਈ।

17. ਰੀਜ਼ਨਲ: ਸੈਮੀਨਾਰ/ ਸਿੱਪੋਜੀਅਮ/ ਵਰਕਸ਼ਾਪ ਜਿਸ ਵਿੱਚ ਅਧਿਆਪਕਾਂ ਨੇ ਭਾਗ ਲਿਆ:

17.1. ਵਰਕਸ਼ਾਪ:

ਡਾ. ਗੁਰਦੀਸ਼ ਕੌਰ ਅਤੇ ਪ੍ਰੋ. ਜੀਵੰਤ ਕੌਰ ਨੇ ਮਿਤੀ 27, 28 ਨਵੰਬਰ, 09 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਵਿਮੈਨ ਸਟੱਡੀਜ਼ ਵਿਭਾਗ ਦੁਆਰਾ ਆਯੋਜਿਤ ਵਰਕਸ਼ਾਪ Legal Literacy for Women ਵਿੱਚ ਭਾਗ ਲਿਆ।

ਡਾ. ਚਰਨਜੀਤ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

ਦੇ ਯੁਵਕ ਭਲਾਈ ਵਿਭਾਗ ਵਲੋਂ ਮਿਤੀ 10-15 ਜੁਲਾਈ, 09 ਨੂੰ ਲਗਾਈ ਗਈ ਥੀਏਟਰ ਵਰਕਸ਼ਾਪ ਵਿੱਚ ਭਾਗ ਲਿਆ।

17.2. ਸਿੱਪੋਜੀਅਮ:

ਪ੍ਰੋ. ਬਲਬੀਰ ਕੌਰ, ਮੁਖੀ ਹੋਮ ਸਾਇੰਸ ਵਿਭਾਗ ਨੇ ਗੌਰਮਿੰਟ ਮੈਡੀਕਲ ਕਾਲਜ ਅਤੇ ਹਸਪਤਾਲ, ਚੰਡੀਗੜ੍ਹ ਦੇ ਡਾਇਟੈਟਿਕਸ ਡਿਪਾਰਟਮੈਂਟ ਵਲੋਂ ਮਿਤੀ 25 ਐਪ੍ਰਲ, 2009 ਨੂੰ ਕਰਵਾਏ ਗਏ ਸਿੱਪੋਜੀਅਮ 'Eating Disorders' ਅਤੇ ਮਿਤੀ 29 ਜਨਵਰੀ, 2010 ਨੂੰ CME-Obesity A Growing Challenge ਵਿੱਚ ਹਿੱਸਾ ਲਿਆ।

18. ਕਾਲਜ ਵਲੋਂ ਆਯੋਜਿਤ ਵਿਭਾਗੀ ਵਰਕਸ਼ਾਪ:

ਕਾਮਰਸ ਵਿਭਾਗ ਦੁਆਰਾ ਮਿਤੀ 12, 13 ਨਵੰਬਰ, 09 ਨੂੰ ਐੱਮ.ਬੀ.ਏ. ਦੇ ਵਿਦਿਆਰਥੀਆਂ ਵਾਸਤੇ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਦੇ ਯੂਥ ਵੈਲਫੇਅਰ ਵਿਭਾਗ ਦੇ ਡਾਇਰੈਕਟਰ ਡਾ. ਐੱਸ.ਐੱਮ.ਕਾਂਤ ਦੁਆਰਾ ਸੈਲਫ ਅੰਡਰਸਟੈਂਡਿੰਗ ਐਂਡ ਕਮਿਊਨੀਕੇਸ਼ਨ ਸਕਿਲਜ਼ ਵਿਸ਼ੇ 'ਤੇ ਦੋ ਰੋਜ਼ਾ ਵਰਕਸ਼ਾਪ ਦਾ ਆਯੋਜਨ ਕੀਤਾ ਗਿਆ।

ਇਸੇ ਹੀ ਵਿਭਾਗ ਦੁਆਰਾ ਮਿਤੀ 16-17 ਅਕਤੂਬਰ, 09 ਨੂੰ ਬੀ.ਕਾਮ. ਭਾਗ ਤੀਜਾ ਦੇ ਵਿਦਿਆਰਥੀਆਂ ਦੀ ਇੰਟਰਪਨੀਓਰਸ਼ਿਪ ਵਿਸ਼ੇ 'ਤੇ ਵਿਭਾਗੀ ਅਧਿਆਪਕਾਂ ਦੁਆਰਾ, ਦੋ ਰੋਜ਼ਾ ਵਰਕਸ਼ਾਪ ਲਗਾਈ ਗਈ।

19. ਕਾਲਜ ਦੇ ਅਧਿਆਪਕਾਂ ਦੁਆਰਾ ਦਿੱਤੇ ਗਏ ਵਿਸਥਾਰਣ ਭਾਸ਼ਨ:

ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਨੇ ਅਕੈਡਮੀ ਆਫ ਸਿੱਖ ਰਿਲੀਜ਼ਨ ਐਂਡ ਕਲਚਰ ਵਿਖੇ ਸਿੱਖ ਵਿਰਸੇ ਨਾਲ ਸਬੰਧਿਤ ਚਾਰ ਲੈਕਚਰ, ਮਿਤੀ 23 ਮਈ, 09 ਨੂੰ ਮੇਰਾ ਮੁਝ ਮੈਂ ਕੁਛ ਨਹੀਂ ਵਿਸ਼ੇ 'ਤੇ, 20 ਸਤੰਬਰ, 09 ਨੂੰ ਮੇਰਾ ਕਾਵਿ ਸੰਗ੍ਰਹਿ ਵਿਸ਼ੇ 'ਤੇ, 28 ਨਵੰਬਰ, 09 ਨੂੰ ਆਤਮਾ ਅਤੇ ਪ੍ਰਮਾਤਮਾ ਵਿਸ਼ੇ 'ਤੇ ਅਤੇ 30 ਜਨਵਰੀ, 10 ਨੂੰ ਭਗਤ ਰਵਿਦਾਸ ਵਿਸ਼ੇ 'ਤੇ ਦਿੱਤੇ।

ਡਾ. ਚਰਨਜੀਤ ਕੌਰ ਨੇ ਤਿੰਨ ਲੈਕਚਰ: ਮਿਤੀ 10 ਮਾਰਚ, 09 ਨੂੰ ਜਸਦੇਵ ਸਿੰਘ ਸੰਧੂ ਕਾਲਜ ਆਫ ਐਜੂਕੇਸ਼ਨ, ਕੋਲੀ ਵਿਖੇ ਨਾਰੀ ਸਸ਼ਕਤੀ ਵਿਸ਼ੇ 'ਤੇ, ਮਿਤੀ 24 ਸਤੰਬਰ, 09 ਨੂੰ ਸਰਕਾਰੀ ਰਾਜਿੰਦਰਾ ਕਾਲਜ, ਬਠਿੰਡਾ ਵਿਖੇ ਭਰੂਣ ਹੱਤਿਆ ਵਿਸ਼ੇ 'ਤੇ ਅਤੇ 26 ਨਵੰਬਰ, 09 ਨੂੰ ਸਾਹਿਤ ਚਿੰਤਨ ਚੰਡੀਗੜ੍ਹ ਵਲੋਂ ਜਗਦੀਸ਼ ਦੀ ਕਾਵਿ ਪੁਸਤਕ ਇਹ ਸ਼ਬਦ ਮੇਰੇ ਹਮਦਰਦ 'ਤੇ ਕਰਵਾਈ ਗਈ ਗੋਸ਼ਟੀ ਵਿੱਚ ਦਿੱਤੇ।

ਪ੍ਰੋ. ਜਸਪ੍ਰੀਤ ਕੌਰ ਨੇ ਇਸ ਸੈਸ਼ਨ ਦੌਰਾਨ ਵੱਖ ਵੱਖ ਵਿਸ਼ਿਆਂ 'ਤੇ ਅਧਾਰਿਤ ਸੱਤ ਲੈਕਚਰ, ਟੀਚਰਜ਼ ਟਰੇਨਿੰਗ ਮਿਸ਼ਨ ਵਿੱਚ, ਸਰਵ ਸਿਖਿਆ ਅਭਿਆਨ ਵਲੋਂ ਕਰਵਾਏ ਗਏ ਸਕੂਲ ਅਧਿਆਪਕਾਂ ਦੇ ਸੈਮੀਨਾਰ ਵਿੱਚ ਦਿੱਤੇ।

20. ਅਧਿਆਪਕਾਂ ਦੀ ਲੈਕਚਰਾਂ ਵਿੱਚ ਸ਼ਮੂਲੀਅਤ:

ਡਾ. ਗੁਰਦੀਸ਼ ਕੌਰ ਨੇ ਮਿਤੀ 18 ਨਵੰਬਰ, 09 ਨੂੰ ਵਰਲਡ ਪੰਜਾਬੀ ਸੈਂਟਰ ਤੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਆਯੋਜਿਤ

ਫ਼ਖ਼ਰ ਜਮਾਨ ਦੇ ਲੈਕਚਰ ਵਰਲਡ ਪੀਸ ਵਿਚ ਬਤੌਰ ਡੈਲੀਗੇਟ ਸਮੂਲੀਅਤ ਕੀਤੀ।

ਡਾ. ਪੁਸ਼ਪਿੰਦਰ ਕੌਰ ਨੇ ਮਿਤੀ 22 ਫ਼ਰਵਰੀ, 10 ਨੂੰ ਉਪਰੋਕਤ ਯੂਨੀਵਰਸਿਟੀ ਵਿਖੇ ਡਾ. ਹਰਭਜਨ ਸਿੰਘ ਦਿਓਲ, ਸਾਬਕਾ ਕਮਿਸ਼ਨਰ, ਭਾਸ਼ਾਈ ਘੱਟ ਗਿਣਤੀਆਂ, ਭਾਰਤ ਸਰਕਾਰ ਦੁਆਰਾ ਭਾਸ਼ਾਈ ਸੰਘਵਾਦ ਦੇ ਅੰਤਰਗਤ ਮਾਤਭਾਸ਼ਾ ਦੀ ਸਥਿਤੀ ਵਿਸ਼ੇ 'ਤੇ ਹੋਏ ਲੈਕਚਰ ਵਿਚ ਬਤੌਰ ਡੈਲੀਗੇਟ ਸਮੂਲੀਅਤ ਕੀਤੀ।

ਉਪਰੋਕਤ ਤੋਂ ਇਲਾਵਾ ਪ੍ਰੋ. ਸੁਖਮੋਹਨ ਕੌਰ ਨੇ ਇਸ ਸੈਸ਼ਨ ਦੌਰਾਨ ਮਿਤੀ 14 ਨਵੰਬਰ, 09 ਨੂੰ ਭਾਸ਼ਾ ਵਿਭਾਗ, ਪੰਜਾਬ ਵਲੋਂ ਮਨਾਏ ਗਏ ਪੰਜਾਬੀ ਮਾਂ ਅਧੀਨ ਪ੍ਰਿੰਸੀਪਲ ਸੁਜਾਨ ਸਿੰਘ ਦੀ ਜਨਮ ਸ਼ਤਾਬਦੀ ਨੂੰ ਸਮਰਪਿਤ ਸਮਾਗਮ ਵਿਚ ਬਤੌਰ ਡੈਲੀਗੇਟ ਭਾਗ ਲਿਆ।

21. ਪੁਸਤਕਾਂ/ ਜਰਨਲਸ/ ਮੈਗਜ਼ੀਨ ਵਿੱਚ ਪ੍ਰਕਾਸ਼ਤ ਖੋਜ ਪੱਤਰ/ ਲੇਖ

ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਦਾ ਪਰਚਾ ਅਧਿਆਪਕਾਂ ਦੀ ਭੂਮਿਕਾ ਅਤੇ ਗਿਆਨ ਵਿੱਚ ਗੁਣਾਂਤਮਕ ਸੁਧਾਰ, ਨਹਿਰੂ ਮੈਮੋਰੀਅਲ ਸਰਕਾਰੀ ਕਾਲਜ, ਮਾਨਸਾ ਦੇ IQAC ਸੈੱਲ ਵਲੋਂ ਪ੍ਰਕਾਸ਼ਤ ਪੁਸਤਕ Quality Education Proceedings ਵਿੱਚ ਛਪਿਆ।

ਡਾ. ਹਰਵਿੰਦਰ ਕੌਰ ਦਾ ਆਰਟੀਕਲ, ਹਿੰਦੀ ਨਾਰੀ ਕਥਾ ਸਿਰਜਣਾ ਅਤੇ ਚਿੰਤਨ, ਪੰਜਾਬੀ ਸਾਹਿਤ, ਅਕਾਦਮੀ ਲੁਧਿਆਣਾ ਦੁਆਰਾ ਪ੍ਰਕਾਸ਼ਤ ਮੈਗਜ਼ੀਨ ਆਲੋਚਨਾ ਵਿੱਚ ਪ੍ਰਕਾਸ਼ਤ ਹੋਇਆ। ਇਹਨਾਂ ਦਾ ਇਹੀ ਲੇਖ ਡਾ. ਚਰਨਜੀਤ ਕੌਰ ਦੁਆਰਾ ਸੰਪਾਦਿਤ ਪੁਸਤਕ ਨਾਰੀ ਦ੍ਰਿਸ਼ਟੀ ਵਿੱਚ ਵੀ ਪ੍ਰਕਾਸ਼ਤ ਹੋਇਆ।

ਡਾ. ਚਰਨਜੀਤ ਕੌਰ ਦਾ ਪੇਪਰ ਮਲਵਈ ਵਿਆਹ ਦੀ ਰਸਮ ਲੱਸੀ ਪੈਰ ਦਾ ਲੋਕਧਰਾਈ ਅਧਿਐਨ, ਸਭਿਆਚਾਰਕ ਪੱਤ੍ਰਿਕਾ ਦੇ ਅੰਕ-7 ਵਿੱਚ, 2009 ਨੂੰ ਪ੍ਰਕਾਸ਼ਤ ਹੋਇਆ। ਇਹਨਾਂ ਦਾ ਇਕ ਲੇਖ ਬੀ.ਏ ਭਾਗ ਦੂਜਾ ਦੀ ਪੰਜਾਬੀ ਚੋਣਵਾਂ ਵਿਸ਼ਾ ਦੀ ਪਾਠ ਪੁਸਤਕ ਵਿਚ ਸ਼ਾਮਿਲ ਕੀਤਾ ਗਿਆ। ਇਨ੍ਹਾਂ ਦਾ ਖੋਜ ਪੱਤਰ ਕੰਮਕਾਜੀ ਔਰਤਾਂ ਦੀਆਂ ਸਮੱਸਿਆਵਾਂ ਸਿਰਲੇਖ ਅਧੀਨ ਅਜੋਕੀ ਔਰਤ ਦਸ਼ਾ ਤੇ ਦਿਸ਼ਾ ਪੁਸਤਕ ਵਿਚ ਪ੍ਰਕਾਸ਼ਤ ਹੋਇਆ।

ਸੁਪਰਡੈਂਟ ਸ੍ਰ. ਬਲਜਿੰਦਰ ਸਿੰਘ ਦਾ ਲੇਖ, ਸ੍ਰ. ਵਜਿੰਦਰ ਸਿੰਘ ਦੁਆਰਾ ਸੰਪਾਦਿਤ ਕੀਤੀ ਗਈ ਪੁਸਤਕ, ਨਸ਼ੇ ਸਭ ਦੀ ਬਰਬਾਦੀ, ਵਿਚ ਛਪਿਆ। ਇਹਨਾਂ ਦੇ ਨੌਜਵਾਨਾਂ ਨੂੰ ਨਸ਼ਿਆਂ ਪ੍ਰਤੀ ਸੁਚੇਤ ਕਰਦੇ ਹੋਏ ਦੋ ਲੇਖ ਵੱਖ-ਵੱਖ ਅਖ਼ਬਾਰਾਂ ਵਿਚ ਵੀ ਛਪੇ।

22. ਪ੍ਰਕਾਸ਼ਨ-ਅਧੀਨ ਖੋਜ ਪੇਪਰ

ਡਾ. ਗੁਰਦੀਸ਼ ਕੌਰ ਦੇ ਦੋ ਖੋਜ ਪੇਪਰ, ਹੀਰ ਰਾਂਝੇ ਦੀ ਸਿਰਜਣ ਪ੍ਰਕਿਰਿਆ ਅਤੇ ਮਨੁੱਖੀ ਆਦਿ ਰੂਪ ਅਤੇ ਖੋਜ ਪੇਪਰ ਖੇਤੀਬਾੜੀ: ਲੋਕਧਾਰਾ ਅਤੇ ਸਭਿਆਚਾਰ, ਪੰਜਾਬੀ ਯੂਨੀਵਰਸਿਟੀ ਦੁਆਰਾ ਪ੍ਰਕਾਸ਼ਤ ਕੀਤੇ ਜਾਂਦੇ ਜਰਨਲ, ਕ੍ਰਮਵਾਰ, ਖੋਜ ਦਰਪਣ ਅਤੇ ਖੋਜ ਪੱਤ੍ਰਿਕਾ ਵਿੱਚ ਛਪਣ ਲਈ ਪ੍ਰਵਾਨ ਹੋਏ।

ਡਾ. ਚਰਨਜੀਤ ਕੌਰ ਦਾ ਪਰਚਾ ਸੁਜਾਨ ਸਿੰਘ ਦੀ ਕਹਾਣੀ ਰਾਸ ਲੀਲਾ ਦਾ ਨਾਰੀ ਨਜ਼ਰੀਏ ਤੋਂ ਅਧਿਐਨ, ਖੋਜ ਪੱਤ੍ਰਿਕਾ ਵਿੱਚ ਛਪਾਈ ਅਧੀਨ ਹੈ।

ਡਾ. ਕੁਲਦੀਪ ਕੁਮਾਰ ਦਾ ਲੇਖ ਦਿਲਰੁਬਾ ਸਾਜ਼-ਉਤਪਤੀ, ਬਨਾਵਟ ਅਤੇ ਵਾਦਨ ਵਿਧੀ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਪ੍ਰਕਾਸ਼ਤ ਸਮਾਜਿਕ ਵਿਗਿਆਨ ਖੋਜ ਪੱਤ੍ਰਿਕਾ ਵਿੱਚ ਛਪਾਈ ਅਧੀਨ ਹੈ।

23. ਜੱਜਮੈਂਟ

ਡਾ. ਹਰਵਿੰਦਰ ਕੌਰ ਨੇ ਭਾਸ਼ਾ ਵਿਭਾਗ, ਪਟਿਆਲਾ ਦੁਆਰਾ ਆਯੋਜਿਤ ਰਾਜ ਪੱਧਰੀ ਕਵਿਤਾ ਉਚਾਰਣ ਅਤੇ ਨਿਬੰਧ ਪ੍ਰਤੀਯੋਗਤਾ ਦੌਰਾਨ ਜੱਜ ਦੀ ਭੂਮਿਕਾ ਨਿਭਾਈ।

ਪ੍ਰੋ. ਬਲਬੀਰ ਕੌਰ ਅਤੇ ਪ੍ਰੋ. ਸੁਖਮੋਹਨ ਕੌਰ ਨੇ ਮਿਤੀ 29 ਜਨਵਰੀ, 2010 ਨੂੰ ਪੰਜਾਬੀ ਯੂਨੀਵਰਸਿਟੀ, ਚੰਡੀਗੜ ਵਲੋਂ ਆਯੋਜਿਤ ਜ਼ੋਨਲ ਯੂਥ ਫੈਸਟੀਵਲ (ਚੰਡੀਗੜ੍ਹ ਏ ਜ਼ੋਨ) ਵਿਚ ਜੀ.ਜੀ.ਡੀ.ਐੱਸ.ਡੀ. ਕਾਲਜ, ਚੰਡੀਗੜ੍ਹ ਵਿਖੇ ਕ੍ਰਮਵਾਰ ਕਰਾਫਟਸ ਅਤੇ ਲੋਕ ਕਲਾਵਾਂ ਦੀ ਜੱਜਮੈਂਟ ਕੀਤੀ।

ਉਪਰੋਕਤ ਫੈਸਟੀਵਲ ਦੌਰਾਨ ਝਾੜ ਸਾਹਿਬ, ਲੁਧਿਆਣਾ ਵਿਖੇ ਡਾ. ਚਰਨਜੀਤ ਕੌਰ ਨੇ ਹੇਕਾਂ ਵਾਲੇ ਗੀਤ ਅਤੇ ਪ੍ਰੋ. ਸੰਦੀਪ ਕੌਰ ਨੇ ਲੋਕ ਨਾਚਾਂ ਦੀ ਜੱਜਮੈਂਟ ਕੀਤੀ। ਪ੍ਰੋ. ਸੰਦੀਪ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਖੇਤਰੀ ਯੁਵਕ ਮੇਲੇ, ਨੈਸ਼ਨਲ ਕਾਲਜ, ਭੀਖੀ (ਮਾਨਸਾ) ਵਿਖੇ ਵੀ ਮਿਤੀ 10 ਅਕਤੂਬਰ, 09 ਨੂੰ ਬਤੌਰ ਜੱਜ ਲੋਕ ਨਾਚਾਂ ਦੀ ਜੱਜਮੈਂਟ ਕੀਤੀ।

24. ਮੈਂਬਰ ਐਡੀਟੋਰੀਅਲ ਬੋਰਡ/ ਯੂਨੀਵਰਸਿਟੀ ਬੋਰਡ ਆਫ ਸਟੱਡੀਜ਼:

ਡਾ. ਸਰਬਜੀਤ ਸਿੰਘ ਆਹਲੂਵਾਲੀਆ ਨੂੰ Chemistry and Environment ਦੇ ਰੀਸਰਚ ਜਰਨਲ ਦੇ ਐਡੀਟੋਰੀਅਲ ਬੋਰਡ ਦੇ ਫੈਲੋ ਮੈਂਬਰ ਚੁਣੇ ਜਾਣ ਦਾ ਮਾਣ ਪ੍ਰਾਪਤ ਹੋਇਆ।

ਕਾਲਜ ਦੇ ਕਈ ਅਧਿਆਪਕਾਂ ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਵੱਖ ਵੱਖ ਬੋਰਡ ਆਫ ਸਟੱਡੀਜ਼ ਦੇ ਮੈਂਬਰ ਪ੍ਰੋ. ਕੁਲਦੀਪ ਸਿੰਘ, ਪ੍ਰੋ. ਸੁਖਮੀਨ ਕੌਰ, ਪ੍ਰੋ. ਸੰਦੀਪ ਕੌਰ ਅਤੇ ਪ੍ਰੋ. ਸੁਰਿੰਦਰ ਕੌਰ ਭਾਟੀਆ ਨੂੰ ਬੋਰਡ ਆਫ ਅੰਡਰਗਰੈਜੂਏਟ ਸਟੱਡੀਜ਼, ਪ੍ਰੋ. ਸੁਖਮੋਹਨ ਕੌਰ ਨੂੰ ਫੈਕਲਟੀ ਆਫ ਲੈਂਗੁਏਜਿਜ਼ ਦੇ ਅਤੇ ਪ੍ਰੋ. ਬਲਬੀਰ ਕੌਰ ਨੂੰ ਫੈਕਲਟੀ ਆਫ ਲਾਇਫ ਸਾਇੰਜਿਸ ਅਤੇ ਬੋਰਡ ਆਫ ਸਟੱਡੀਜ਼ ਇਨ ਹੋਮ ਸਾਇੰਸ ਦੇ ਮੈਂਬਰ ਚੁਣੇ ਜਾਣ ਦਾ ਮਾਣ ਹਾਸਲ ਹੋਇਆ।

25. ਪ੍ਰਿੰਸੀਪਲ/ਅਧਿਆਪਕਾਂ ਦਾ ਮਾਨ ਸਨਮਾਨ:

ਕਾਲਜ ਵਾਸਤੇ ਇਹ ਬਹੁਤ ਹੀ ਫ਼ਖ਼ਰ ਵਾਲੀ ਗੱਲ ਹੈ ਕਿ ਕਾਲਜ ਦੇ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਦਾ ਨਾਂ ਇੰਟਰਨੈਸ਼ਨਲ ਪਬਲਿਸ਼ਿੰਗ ਹਾਊਸ, ਨਵੀਂ ਦਿੱਲੀ ਵਲੋਂ 2010 ਵਿੱਚ ਵਿੱਦਿਆ ਦੇ ਖੇਤਰ ਵਿੱਚ ਯੋਗਦਾਨ ਪਾਉਣ ਵਾਲੀਆਂ ਸ਼ਖ਼ਸੀਅਤਾਂ ਦੇ ਸਬੰਧੀ ਛਾਪੀ ਗਈ ਪੁਸਤਕ Best Citizen of India ਵਿੱਚ ਸ਼ਾਮਿਲ ਕੀਤਾ ਗਿਆ।

ਕਾਲਜ ਵਾਸਤੇ ਇਹ ਮਾਣ ਵਾਲੀ ਗੱਲ ਹੈ ਕਿ ਡਾ. ਹਰਵਿੰਦਰ ਕੌਰ, ਮੁਖੀ, ਹਿੰਦੀ ਵਿਭਾਗ, ਨੂੰ ਮਿਤੀ 24 ਮਈ, 2009 ਨੂੰ ਅਹਿੰਦੀ ਭਾਸ਼ੀ, ਹਿੰਦੀ ਲੇਖਕ ਸੰਘ, ਨਵੀਂ ਦਿੱਲੀ ਵਲੋਂ ਰਾਸ਼ਟਰੀ ਕਵੀ ਸੰਮੇਲਨ ਦੌਰਾਨ, ਕਾਵਿ ਕਲਸ ਸਨਮਾਨ ਨਾਲ ਸਨਮਾਨਿਤ ਕੀਤਾ ਗਿਆ।

ਕਾਲਜ ਵਾਸਤੇ ਇਹ ਗੌਰਵ ਵਾਲੀ ਗੱਲ ਹੈ ਕਿ **ਸੁਪਰਡੈਂਟ ਸ੍ਰ. ਬਲਜਿੰਦਰ ਸਿੰਘ ਸੇਖੋਂ** ਨੂੰ ਮਿਤੀ 29 ਅਕਤੂਬਰ, 2009 ਨੂੰ, ਪੰਜਾਬੀ ਭਵਨ ਹਾਲ, ਲੁਧਿਆਣਾ ਵਿਖੇ, ਸ੍ਰੀ ਹਰੀਸ਼ ਰਾਏ ਢਾਂਡਾ, ਚੀਫ਼, ਪਾਰਲੀਮੈਂਟਰੀ ਸੈਕਟਰੀ, ਪੰਜਾਬ ਵਲੋਂ, ਨੌਜਵਾਨਾਂ ਵਿਚ ਜਾਗਰੂਕਤਾ ਪੈਦਾ ਕਰਨ ਲਈ, **ਦੇਸ਼ ਸੇਵਾ ਰਤਨ ਅਵਾਰਡ** ਨਾਲ ਸਨਮਾਨਿਤ ਕੀਤਾ ਗਿਆ।

26. ਅਧਿਆਪਕਾਂ ਦੁਆਰਾ ਲਗਾਏ ਗਏ ਰਿਫਰੈਸ਼ਰ/ਓਰੀਅਨਟੇਸ਼ਨ ਕੋਰਸ

26.1. ਰਿਫਰੈਸ਼ਰ ਕੋਰਸ

ਪ੍ਰੋ. ਰਵਿੰਦਰਜੀਤ ਸਿੰਘ ਅਤੇ **ਪ੍ਰੋ. ਕਰਮਬੀਰ ਸਿੰਘ** ਨੇ ਮਿਤੀ 1 ਤੋਂ 20 ਫਰਵਰੀ 2010 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਕਾਮਰਸ ਦਾ ਰਿਫਰੈਸ਼ਰ ਕੋਰਸ ਅਤੇ **ਪ੍ਰੋ. ਕੁਲਦੀਪ ਕੁਮਾਰ** ਨੇ 3 ਦਸੰਬਰ 2009 ਤੋਂ 23 ਦਸੰਬਰ 2009 ਤੱਕ ਪਰਫਾਰਮੈਂਸ ਐਂਡ ਵਿਜ਼ੂਅਲ ਆਰਟਸ ਵਿਸ਼ੇ 'ਤੇ ਆਯੋਜਿਤ ਰਿਫਰੈਸ਼ਰ ਕੋਰਸ ਲਗਾਇਆ ਅਤੇ ਸਾਰੇ ਅਧਿਆਪਕਾਂ ਨੇ ਏ ਗ੍ਰੇਡ ਹਾਸਲ ਕੀਤਾ।

26.2. ਓਰੀਅਨਟੇਸ਼ਨ ਕੋਰਸ

ਡਾ. ਹਰਜੀਤ ਕੌਰ ਟਿਵਾਣਾ, ਨੇ 3 ਮਾਰਚ 2009 ਤੋਂ 30 ਮਾਰਚ 2009 ਤੱਕ, **ਪ੍ਰੋ. ਨਮਰਤਾ ਸਿੰਗਲਾ** ਅਤੇ **ਪ੍ਰੋ. ਕਿਰਨਦੀਪ ਕੌਰ**, ਨੇ 27 ਨਵੰਬਰ ਤੋਂ 24 ਦਸੰਬਰ 2009 ਤੱਕ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਦੇ ਆਕਦਮਿਕ ਸਟਾਫ਼ ਕਾਲਜ ਵਿਖੇ ਓਰੀਅਨਟੇਸ਼ਨ ਕੋਰਸ ਲਗਾਇਆ ਅਤੇ ਏ ਗ੍ਰੇਡ ਹਾਸਲ ਕੀਤਾ।

27. ਕਾਲਜ ਦੀਆਂ ਸਭਿਆਚਾਰਕ ਸਰਗਰਮੀਆਂ

27.1. ਕਾਲਜ ਵਿਖੇ ਆਯੋਜਿਤ ਖੇਤਰੀ ਯੁਵਕ ਮੇਲਾ, ਪਟਿਆਲਾ ਜ਼ੋਨ:

ਡਾ. ਹਰਵਿੰਦਰ ਕੌਰ, ਡੀਨ ਸਭਿਆਚਾਰਕ ਸਰਗਰਮੀਆਂ ਦੀ ਸੁਚੱਜੀ ਦੇਖ ਰੇਖ ਹੇਠ ਕਾਲਜ ਨੇ ਸਭਿਆਚਾਰਕ ਸਰਗਰਮੀਆਂ ਦੇ ਖੇਤਰ ਵਿੱਚ ਸ਼ਲਾਘਾਯੋਗ ਪ੍ਰਾਪਤੀਆਂ ਕੀਤੀਆਂ। ਸਥਾਨਕ ਕਾਲਜ ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਜ਼ੋਨ ਦਾ ਖੇਤਰੀ ਯੁਵਕ ਮੇਲਾ ਇਸ ਸੈਸ਼ਨ ਦੌਰਾਨ, ਮਿਤੀ 20, 21, 22 ਅਕਤੂਬਰ, ਨੂੰ ਸਥਾਨਕ ਕਾਲਜ ਵਿਖੇ ਕਰਵਾਉਣ ਦਾ ਸੁਭਾਗ ਪ੍ਰਾਪਤ ਹੋਇਆ। ਜਿਸ ਵਿੱਚ ਕਾਲਜ ਦੇ ਵਿਦਿਆਰਥੀਆਂ ਨੇ ਭਾਰੀ ਉਤਸ਼ਾਹ ਨਾਲ ਭਾਗ ਲਿਆ ਅਤੇ ਜੇਤੂ ਹੋ ਕੇ ਓਵਰ ਆਲ ਟਰਾਂਸ਼ੀ ਜਿੱਤ ਕੇ ਪਟਿਆਲਾ ਜ਼ੋਨ ਦੇ ਚੈਂਪੀਅਨ ਹੋਣ ਦਾ ਖਿਤਾਬ ਹਾਸਲ ਕੀਤਾ। ਇਸ ਤਿੰਨ ਰੋਜ਼ਾ ਖੇਤਰੀ ਯੁਵਕ ਮੇਲੇ ਦਾ ਉਦਘਾਟਨ ਸ੍ਰ. ਹੀਰਾ ਸਿੰਘ ਗਾਬੜੀਆ, ਕੈਬਨਿਟ ਮੰਤਰੀ, ਪੰਜਾਬ ਸਰਕਾਰ ਨੇ ਕੀਤਾ ਅਤੇ ਅੰਤਿਮ ਦਿਨ ਸ੍ਰ. ਦਿਲਮੇਘ ਸਿੰਘ ਸਕੱਤਰ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਨੇ ਇਸ ਮੇਲੇ ਵਿੱਚ ਜੇਤੂ ਰਹੇ ਵਿਦਿਆਰਥੀਆਂ ਨੂੰ ਇਨਾਮ ਤਕਸੀਮ ਕੀਤੇ।

ਡਾ. ਸਤੀਸ਼ ਵਰਮਾ, ਡਾਇਰੈਕਟਰ, ਯੁਵਕ ਭਲਾਈ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਸਹਿਯੋਗ ਨਾਲ ਕਰਵਾਏ ਗਏ ਇਸ ਤਿੰਨ ਰੋਜ਼ਾ ਮੇਲੇ ਦੌਰਾਨ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਾਬਕਾ ਪ੍ਰਧਾਨ ਸ੍ਰ. ਕ੍ਰਿਪਾਲ ਸਿੰਘ ਬਢੂੰਗਰ, ਜਿਲ੍ਹਾ ਯੋਜਨਾ ਕਮਿਸ਼ਨ, ਪਟਿਆਲਾ ਦੇ ਚੇਅਰਮੈਨ ਸ੍ਰ. ਸੁਰਜੀਤ ਸਿੰਘ ਰੱਖੜਾ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਐਜੂਕੇਸ਼ਨ ਡਾਇਰੈਕਟਰ **ਡਾ. ਗੁਰਮੋਹਨ ਸਿੰਘ ਵਾਲੀਆ**,

ਸਾਬਕਾ ਕਮਿਸ਼ਨਰ ਐੱਸ.ਕੇ. ਆਹਲੂਵਾਲੀਆ, ਪੰਜਾਬ ਸਕੂਲ ਐਜੂਕੇਸ਼ਨ ਬੋਰਡ ਦੇ ਚੇਅਰਮੈਨ **ਡਾ. ਦਲਬੀਰ ਸਿੰਘ ਵਿੱਲੋਂ**, ਮੁਖ ਸੰਸਦੀ ਸਕੱਤਰ, ਤਕਨੀਕੀ ਸਿੱਖਿਆ ਅਤੇ ਸੱਨਅਤੀ ਸਪਲਾਈ, ਪੰਜਾਬ ਸ੍ਰ. ਬਿਕਰਮਜੀਤ ਸਿੰਘ ਖ਼ਾਲਸਾ, ਸਥਾਨਕ ਕਾਲਜ ਦੀ ਪ੍ਰਬੰਧਕੀ ਕਮੇਟੀ ਦੇ ਅਡੀਸ਼ਨਲ ਸਕੱਤਰ ਸ੍ਰ. ਹਰਮੇਲ ਸਿੰਘ ਟੌਹੜਾ, ਉੱਘੇ ਪੰਜਾਬੀ ਗਾਇਕ ਸਤਵਿੰਦਰ ਬੁੱਗਾ, ਬੱਚਿਆਂ ਦੇ ਹਰਮਨ ਪਿਆਰੇ ਗਾਇਕ ਕੰਵਲਜੀਤ ਨੀਲੋਂ ਅਤੇ ਇਲਾਕੇ ਦੀਆਂ ਹੋਰ ਬਹੁਤ ਸਾਰੀਆਂ ਪ੍ਰਮੁੱਖ ਸ਼ਖਸੀਅਤਾਂ ਨੇ, ਸ਼ਿਰਕਤ ਕੀਤੀ।

27.2. ਖੇਤਰੀ ਯੁਵਕ ਮੇਲਾ, ਪਟਿਆਲਾ ਜ਼ੋਨ:

ਪਟਿਆਲਾ ਜ਼ੋਨ ਦੇ ਖੇਤਰੀ ਯੁਵਕ ਮੇਲੇ ਵਿੱਚ ਕਾਲਜ ਨੇ ਮਾਇਮ, ਸਮੂਹ ਗਾਇਨ, ਰੰਗੋਲੀ, ਗਿੱਧਾ ਅਤੇ ਇੰਨਸਟਾਲੇਸ਼ਨ ਵਿੱਚ ਪਹਿਲਾ ਸਥਾਨ, ਸਕਿੱਟ, ਨਾਟਕ, ਸੈਮੀਕਲਾਸੀਕਲ ਵੋਕਲ, ਫੋਕ ਆਰਕੈਸਟਰਾ, ਕਲਾਸੀਕਲ ਡਾਂਸ, ਕ੍ਰਿਏਟਿਵ ਡਾਂਸ, ਪ੍ਰਕਸ਼ਨ, ਪੱਛਮੀ ਸਮੂਹ ਗਾਇਨ, ਕਲੇਅ ਮਾਡਲਿੰਗ, ਲੋਕ ਗੀਤ ਤੇ ਮੌਕੇ ਦੀ ਚਿੱਤਰਕਾਰੀ ਵਿੱਚ ਦੂਸਰਾ ਸਥਾਨ, ਭੰਗੜਾ, ਪੱਛਮੀ ਸੋਲੋ, ਕਲਾਸੀਕਲ ਵੋਕਲ, ਪੋਸਟਰ ਮੇਕਿੰਗ, ਕਾਰਟੂਨਿੰਗ ਅਤੇ ਗੀਤ/ਗੁਜ਼ਲ ਵਿੱਚ ਤੀਸਰਾ ਸਥਾਨ, ਮਿਮਿਕਰੀ, ਗਰੁੱਪ ਸ਼ਬਦ, ਤੇ ਕੁਇਜ਼ ਵਿੱਚ ਚੌਥਾ ਸਥਾਨ ਹਾਸਲ ਕੀਤਾ।

27.3. ਅੰਤਰ ਜ਼ੋਨਲ ਯੁਵਕ ਮੇਲਾ:

ਅੰਤਰ ਜ਼ੋਨਲ ਯੁਵਕ ਮੇਲਾ ਜਿਹੜਾ ਕਿ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਮਿਤੀ 27, 28, 29 ਅਕਤੂਬਰ, 09 ਨੂੰ ਹੋਇਆ ਵਿੱਚ ਕਾਲਜ ਦੇ ਵਿਦਿਆਰਥੀਆਂ ਨੇ ਗਿੱਧੇ ਵਿੱਚ ਪਹਿਲਾ, ਕ੍ਰਿਏਟਿਵ ਡਾਂਸ, ਫੋਕ ਆਰਕੈਸਟਰਾ, ਪੱਛਮੀ ਸਮੂਹ ਗਾਇਨ ਅਤੇ ਲੋਕ ਗੀਤ ਵਿੱਚ ਤੀਜਾ ਸਥਾਨ, ਕਲਾਸੀਕਲ ਡਾਂਸ ਅਤੇ ਪ੍ਰਕਸ਼ਨ ਵਿੱਚ ਚੌਥਾ ਸਥਾਨ ਹਾਸਲ ਕੀਤਾ।

27.4. ਅੰਤਰ ਜ਼ੋਨਲ ਲੋਕ ਮੇਲਾ:

ਮਿਤੀ 26-27 ਫਰਵਰੀ, 10 ਨੂੰ ਅੰਤਰ ਜ਼ੋਨਲ ਲੋਕ ਮੇਲਾ ਜਿਹੜਾ ਕਿ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਇਆ ਵਿਚ ਕਾਲਜ ਨੇ ਓਵਰਆਲ ਪਹਿਲਾ ਸਥਾਨ ਹਾਸਿਲ ਕੀਤਾ। ਇਸ ਮੇਲੇ ਵਿਚ ਵਿਜੇ ਕੁਮਾਰ ਨੇ ਲੋਕ ਸਾਜ਼ ਵਿਚ ਪਹਿਲਾ ਸਥਾਨ ਪ੍ਰਾਪਤ ਕੀਤਾ। ਮਲਵਣੀ ਗਿੱਧੇ ਅਤੇ ਰਵਾਇਤੀ ਲੋਕ ਗੀਤ (ਲੜਕੀਆਂ) ਵਿਚ ਕਾਲਜ ਨੇ ਦੂਸਰਾ ਸਥਾਨ ਅਤੇ ਰੱਸਾ-ਕਸ਼ੀ ਵਿਚ ਚੌਥਾ ਸਥਾਨ ਹਾਸਿਲ ਕੀਤਾ।

27.5. ਨੌਰਥ ਜ਼ੋਨ ਅੰਤਰ ਯੂਨੀਵਰਸਿਟੀ ਯੁਵਕ ਮੇਲਾ:

ਨੌਰਥ ਜ਼ੋਨ ਅੰਤਰ ਯੂਨੀਵਰਸਿਟੀ ਯੁਵਕ ਮੇਲਾ ਜਿਹੜਾ ਕਿ ਐਸੋਸੀਏਸ਼ਨ ਆਫ ਇੰਡੀਅਨ ਯੂਨੀਵਰਸਿਟੀ, ਨਵੀਂ ਦਿੱਲੀ ਵਲੋਂ ਕੁਰਕੁਸ਼ੇਤਰ ਯੂਨੀਵਰਸਿਟੀ ਵਿਖੇ ਕਰਵਾਇਆ ਗਿਆ ਵਿੱਚ ਕਾਲਜ ਦੇ ਵਿਦਿਆਰਥੀ ਵਿਜੇ ਕੁਮਾਰ ਅਤੇ ਇਕਬਾਲ ਮੁਹੰਮਦ ਨੇ ਫੋਕ ਆਰਕੈਸਟਰਾ ਵਿੱਚ ਦੂਜਾ ਸਥਾਨ ਹਾਸਲ ਕੀਤਾ। ਇਸ ਮੇਲੇ ਵਿੱਚ ਕਾਲਜ ਦੀ ਵਿਦਿਆਰਥਣ ਸਾਕਸ਼ੀ ਭੁੱਲਰ ਨੇ ਭਾਰਤੀ ਸਮੂਹ ਗਾਇਨ

ਵਿੱਚ ਕਾਲਜ ਵਲੋਂ ਪ੍ਰਤੀਨਿਧਤਾ ਕਰਦੇ ਹੋਏ ਦੂਸਰਾ ਸਥਾਨ ਹਾਸਿਲ ਕੀਤਾ। ਇਸ ਵਿਦਿਆਰਥਣ ਨੇ ਵੈਸਟਨ ਗਰੁੱਪ ਸੌਂਗ ਵਿੱਚ ਵੀ ਭਾਗ ਲਿਆ।

27.6. ਅੰਤਰ ਯੂਨੀਵਰਸਿਟੀ ਰਾਸ਼ਟਰੀ ਯੁਵਕ ਮੇਲਾ:

ਅੰਤਰ ਯੂਨੀਵਰਸਿਟੀ ਰਾਸ਼ਟਰੀ ਯੁਵਕ ਮੇਲਾ ਜਿਹੜਾ ਕਿ ਐਸੋਸੀਏਸ਼ਨ ਆਫ ਇੰਡੀਅਨ ਯੂਨੀਵਰਸਿਟੀ, ਨਵੀਂ ਦਿੱਲੀ ਵੱਲੋਂ ਮਿਤੀ 2 ਤੋਂ 6 ਫਰਵਰੀ, 2010 ਨੂੰ, ਮਹਾਂਰਿਸ਼ੀ ਦਯਾਨੰਦ ਯੂਨੀਵਰਸਿਟੀ, ਰੋਹਤਕ ਵਿਖੇ ਹੋਇਆ ਜਿਸ ਵਿੱਚ ਕਾਲਜ ਦੇ ਬਹੁਤ ਹੀ ਪ੍ਰਭਾਵਸ਼ਾਲੀ ਵਿਦਿਆਰਥੀਆਂ ਸ਼ਾਕਸ਼ੀ ਭੁੱਲਰ, ਵਿਜੇ ਕੁਮਾਰ ਅਤੇ ਇਕਬਾਲ ਮੁਹੰਮਦ ਨੇ ਫੋਕ ਆਰਕੈਸਟਰਾ ਵਿੱਚ ਪਹਿਲਾ ਸਥਾਨ ਹਾਸਲ ਕਰਕੇ ਰਾਸ਼ਟਰੀ ਪੱਧਰ 'ਤੇ ਕਾਲਜ ਦੇ ਮਾਣ ਵਿੱਚ ਵਾਧਾ ਕੀਤਾ। ਇਸ ਮੇਲੇ ਵਿਚ ਸਾਕਸ਼ੀ ਭੁੱਲਰ ਨੇ ਗਰੁੱਪ ਸੌਂਗ ਵਿਚ ਵੀ ਭਾਗ ਲਿਆ।

27.7. ਓਪਨ ਨੈਸ਼ਨਲ ਯੂਥ ਫੈਸਟੀਵਲ:

ਪੰਜਾਬ ਸਰਕਾਰ ਵਲੋਂ ਆਯੋਜਿਤ ਓਪਨ ਨੈਸ਼ਨਲ ਯੂਥ ਫੈਸਟੀਵਲ ਜਿਹੜਾ ਕਿ ਜਨਵਰੀ, 2010 ਵਿਚ ਭੁਵਨੇਸ਼ਵਰ ਵਿਖੇ ਹੋਇਆ ਵਿਚ ਕਾਲਜ ਦੀ ਵਿਦਿਆਰਥਣ ਸਾਕਸ਼ੀ ਭੁੱਲਰ ਨੇ ਫੋਕ ਗਰੁੱਪ ਸੌਂਗ ਵਿੱਚ ਕਾਲਜ ਵਲੋਂ ਪ੍ਰਤੀਨਿਧਤਾ ਕਰਦੇ ਹੋਏ ਤੀਸਰਾ ਸਥਾਨ ਹਾਸਿਲ ਕੀਤਾ।

27.8. ਗਾਇਕ ਸਰਬਜੀਤ ਸਿੰਘ ਚੀਮਾ ਰੂ-ਬ-ਰੂ ਸਮਾਗਮ:

ਸਭਿਆਚਾਰਕ ਕਮੇਟੀ ਵਲੋਂ ਮਿਤੀ 12 ਸਤੰਬਰ, 09 ਨੂੰ ਪੰਜਾਬੀ ਗੀਤਾਂ ਦੇ ਵਣਜਾਰੇ ਅਤੇ ਸੱਤ ਸੁਰਾਂ ਨੂੰ ਤਾਲ ਵਿਚ ਤੋਲਣ ਵਾਲੇ ਗਾਇਕ ਸਰਬਜੀਤ ਸਿੰਘ ਚੀਮਾ ਨਾਲ ਰੂ-ਬ-ਰੂ ਸਮਾਗਮ ਕਰਵਾਇਆ ਗਿਆ।

27.9. ਪ੍ਰਤਿਭਾ ਖੋਜ ਮੁਕਾਬਲਾ: ਇਸ ਕਮੇਟੀ ਵਲੋਂ ਮਿਤੀ 19 ਸਤੰਬਰ, 09 ਨੂੰ ਕਾਲਜ ਵਿਖੇ ਵਿਦਿਆਰਥੀਆਂ ਅੰਦਰ ਲੁਕੇ ਹੁਨਰ ਦੀ ਪਰਖ ਕਰਨ ਵਾਸਤੇ ਅਤੇ ਪਟਿਆਲਾ ਜ਼ੋਨਲ ਯੁਵਕ ਮੇਲੇ ਲਈ ਵਿਦਿਆਰਥੀਆਂ ਦੀ ਚੋਣ ਕਰਨ ਵਾਸਤੇ ਪ੍ਰਤਿਭਾ ਖੋਜ ਮੁਕਾਬਲਾ ਕਰਵਾਇਆ ਗਿਆ।

27.10. ਲੋਹੜੀ ਦਾ ਤਿਉਹਾਰ:

ਸਭਿਆਚਾਰਕ ਕਮੇਟੀ ਵਲੋਂ ਮਿਤੀ 13 ਜਨਵਰੀ, 2010 ਨੂੰ ਕਾਲਜ ਵਿਖੇ ਬਹੁਤ ਧੂਮਧਾਮ ਨਾਲ ਲੋਹੜੀ ਦਾ ਤਿਉਹਾਰ ਮਨਾਇਆ ਗਿਆ।

27.11. ਅੰਤਰ-ਰਾਜੀ ਸਭਿਆਚਾਰਕ ਸਮਾਗਮ:

ਮਿਤੀ 13 ਫਰਵਰੀ, 2010 ਨੂੰ ਕਾਲਜ ਵਿਖੇ ਭਾਰਤੀ ਸਭਿਆਚਾਰ ਦੀਆਂ ਸੂਖਮ ਤੰਦਾਂ ਨੂੰ ਪੀਡੀਆਂ ਕਰਨ ਲਈ ਭਾਰਤ ਜੋੜੇ ਯੁਵਾ ਯਾਤਰਾ ਤਹਿਤ ਕਾਲਜ ਵਿਖੇ ਨਾਗਾਲੈਂਡ ਅਤੇ ਸਥਾਨਕ ਕਾਲਜ ਦੇ ਵਿਦਿਆਰਥੀਆਂ ਨੇ ਆਪੋ ਆਪਣੇ ਸਭਿਆਚਾਰਾਂ ਦੀ ਸਾਂਝੇ ਰੂਪ ਵਿਚ ਪੇਸ਼ਕਾਰੀ ਕੀਤੀ ਇਸ ਸਮਾਗਮ ਦੌਰਾਨ ਐੱਸ.ਐੱਸ.ਪੀ. ਪਟਿਆਲਾ, ਸ੍ਰ. ਰਣਬੀਰ ਸਿੰਘ ਖਟੜਾ ਨੇ ਬਤੌਰ ਮੁਖ ਮਹਿਮਾਨ ਸ਼ਿਰਕਤ ਕੀਤੀ। ਇਸ ਸਮਾਗਮ ਦਾ ਆਯੋਜਨ ਭਾਰਤ ਦੇ ਯੁਵਕ ਭਲਾਈ ਅਤੇ ਖੇਡ ਮੰਤਰਾਲੇ ਦੇ ਨਿਰਦੇਸ਼ਾਂ ਤਹਿਤ ਨਹਿਰੂ ਯੁਵਾ ਕੇਂਦਰ ਦੇ ਸਹਿਯੋਗ ਨਾਲ ਕੀਤਾ ਗਿਆ।

28. ਐੱਨ.ਸੀ.ਸੀ.

28.1. ਐੱਨ.ਸੀ.ਸੀ.(ਆਰਮੀ ਵਿੰਗ):

ਪ੍ਰੋ. ਨਿਸ਼ਾਨ ਸਿੰਘ ਦੀ ਸੁਚੱਜੀ ਦੇਖ ਰੇਖ ਅਧੀਨ ਇਸ ਸੈਸ਼ਨ 2009-10 ਦੌਰਾਨ ਐੱਨ.ਸੀ.ਸੀ. (ਆਰਮੀ ਵਿੰਗ) ਵਿਚ 60 ਕੈਡਿਟਸ ਭਰਤੀ ਕੀਤੇ ਗਏ। ਪਹਿਲੇ ਸਾਲ ਵਿਚ 49 ਕੈਡਿਟਸ ਜਿਨ੍ਹਾਂ ਵਿਚੋਂ 8 ਕੈਡਿਟਸ ਲੜਕੀਆਂ ਅਤੇ ਦੂਜੇ ਸਾਲ ਵਿਚ 11 ਕੈਡਿਟਸ ਜਿਨ੍ਹਾਂ ਵਿਚੋਂ 5 ਕੈਡਿਟਸ ਲੜਕੀਆਂ ਹਨ। ਕਾਲਜ ਦੇ 8 ਕੈਡਿਟਸ ਨੇ ਵਾਈ.ਪੀ.ਐੱਸ., ਪਟਿਆਲਾ ਵਿਖੇ ਅਜ਼ਾਦੀ ਦਿਵਸ ਸਮਾਰੋਹ ਵਿਚ ਭਾਗ ਲਿਆ। ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ ਲਗੇ ਸੀ.ਏ.ਟੀ.ਸੀ. ਕੈਂਪ ਵਿਚ ਕਾਲਜ ਦੇ 23 ਕੈਡਿਟਸ ਨੇ ਭਾਗ ਲਿਆ ਅਤੇ ਕੈਂਪ ਦੌਰਾਨ ਕਾਲਜ ਦੇ 2 ਕੈਡਿਟਸ ਨੇ ਗੋਲਡ ਅਤੇ 1 ਕੈਡਿਟ ਨੇ ਬਰੌਂਜ਼ ਮੈਡਲ ਹਾਸਿਲ ਕੀਤਾ। ਇਸ ਕੈਂਪ ਦੌਰਾਨ ਕਾਲਜ ਕੈਡਿਟ ਗਗਨਜੀਤ ਸਿੰਘ ਨੇ ਫਾਇਰਿੰਗ ਵਿਚ ਗੋਲਡ ਮੈਡਲ ਹਾਸਿਲ ਕਰਕੇ ਬੈਸਟ ਸ਼ੂਟਰ ਦਾ ਅਵਾਰਡ ਹਾਸਿਲ ਕੀਤਾ। ਰੋਹਤਕ ਵਿਖੇ ਲਗੇ ਐੱਨ.ਆਈ.ਐੱਸ ਕੈਂਪ ਵਿਚ ਕਾਲਜ ਦੀਆਂ 4 ਕੈਡਿਟਸ ਲੜਕੀਆਂ ਨੇ ਭਾਗ ਲਿਆ। ਦੁਬਾਰਾ ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ ਲੱਗੇ ਸੀ.ਏ.ਟੀ.ਸੀ. ਕੈਂਪ ਵਿਚ ਕਾਲਜ ਦੇ 14 ਕੈਡਿਟਸ ਨੇ ਭਾਗ ਲਿਆ। 16 ਮੈਂਕ ਪਟਿਆਲਾ ਵਿਖੇ ਲਗੇ ਸੀ.ਏ.ਟੀ.ਸੀ. ਕੈਂਪ ਵਿਚ ਕਾਲਜ ਦੇ 8 ਕੈਡਿਟਸ ਨੇ ਭਾਗ ਲਿਆ ਅਤੇ ਕੈਂਪ ਦੌਰਾਨ ਸਭਿਆਚਾਰਕ ਗਤੀਵਿਧੀਆਂ ਵਿਚ ਅਵਾਰਡ ਹਾਸਿਲ ਕੀਤਾ। ਵਾਈ.ਪੀ.ਐੱਸ., ਪਟਿਆਲਾ ਵਿਖੇ ਗਣਤੰਤਰ ਦਿਵਸ ਸਮਾਰੋਹ ਵਿਚ ਕਾਲਜ ਦੇ 6 ਕੈਡਿਟਸ ਨੇ ਭਾਗ ਲਿਆ। ਇਸ ਤੋਂ ਇਲਾਵਾ ਫਾਇਰਿੰਗ ਕੈਂਪ, ਐੱਨ.ਸੀ.ਸੀ.ਡੇ, ਪਲਸ ਪੋਲਿਓ ਅਭਿਆਨ ਆਦਿ ਵਿਚ ਵੀ ਕਾਲਜ ਕੈਡਿਟਸ ਨੇ ਭਾਗ ਲਿਆ। ਇਸ ਸੈਸ਼ਨ ਦੌਰਾਨ ਕਾਲਜ ਦੇ 6 ਕੈਡਿਟਸ ਸੀ ਪੇਪਰ ਅਤੇ 29 ਕੈਡਿਟਸ ਬੀ ਪੇਪਰ ਬੈਠ ਰਹੇ ਹਨ।

28.2 ਐੱਨ.ਸੀ.ਸੀ.(ਏਅਰ ਵਿੰਗ):

ਪ੍ਰੋ. ਗੁਰਮੀਤ ਸਿੰਘ ਦੀ ਸੁਚੱਜੀ ਦੇਖ ਰੇਖ ਅਧੀਨ ਇਸ ਸੈਸ਼ਨ ਦੌਰਾਨ ਐੱਨ.ਸੀ.ਸੀ. (ਏਅਰ ਵਿੰਗ) ਵਿਚ 25 ਕੈਡਿਟਸ ਭਰਤੀ ਕੀਤੇ ਗਏ। ਜਿਹਨਾਂ ਵਿਚੋਂ ਛੇ ਕੈਡਿਟਸ ਨੇ CAT-C ਕੈਂਪ, ਇਕ ਕੈਡਿਟ ਨੇ NIC ਕੈਂਪ, ਪੰਜ ਕੈਡਿਟਸ ਨੇ 15 ਅਗਸਤ ਪ੍ਰੈਡ, ਦੋ ਕੈਡਿਟਸ ਨੇ 26 ਜਨਵਰੀ ਪ੍ਰੈਡ, ਇਕ ਕੈਡਿਟ ਵਿਜੇ ਕੁਮਾਰ ਨੇ PVSC-I, PVSC-II, PVSC-III, VSC ਕੈਂਪ ਲਗਾਇਆ ਅਤੇ ਇਕ ਕੈਡਿਟ ਦਰਬਾਜ਼ ਸਿੰਘ ਨੇ D-CAT ਕੈਂਪ ਲਗਾਇਆ। ਕੈਡਿਟ ਵਿਜੇ ਕੁਮਾਰ ਨੇ PVSC-I ਵਿਚ ਬਰੌਂਜ਼ ਮੈਡਲ ਜਿੱਤਿਆ।

29. ਐੱਨ.ਐੱਸ.ਐੱਸ.

ਕੋਆਰਡੀਨੇਟਰ ਪ੍ਰੋ. ਗਗਨਦੀਪ ਸਿੰਘ ਦੀ ਦੇਖ ਰੇਖ ਹੇਠ ਚਲ ਰਹੇ ਐੱਨ.ਐੱਸ.ਐੱਸ. ਦੇ ਤਿੰਨ ਯੂਨਿਟਾਂ ਵਿਚ 300 ਵਲੰਟੀਅਰ ਅਨਰੋਲ ਕੀਤੇ ਗਏ। ਇਹਨਾਂ ਨੇ ਇਸ ਸੈਸ਼ਨ ਦੌਰਾਨ ਕਾਲਜ ਵਿਚ, ਚਾਰ ਇਕ ਰੋਜ਼ਾ ਅਤੇ ਇਕ ਸੱਤ ਰੋਜ਼ਾ (21 ਦਸੰਬਰ ਤੋਂ 27 ਦਸੰਬਰ, 2009 ਤੱਕ) ਕੈਂਪ, ਕਾਲਜ ਕੈਂਪਸ ਵਿਖੇ ਲਗਾਏ। ਜਿਸ ਵਿਚ ਵਿਦਿਆਰਥੀਆਂ ਨੇ ਕਾਲਜ ਕੈਂਪਸ ਦੀ ਸਫ਼ਾਈ ਅਤੇ ਸਜਾਵਟ ਦਾ ਕੰਮ ਕੀਤਾ। ਐੱਨ.ਐੱਸ.ਐੱਸ. ਦੇ 10 ਵਲੰਟੀਅਰਾਂ ਨੇ ਮਿਤੀ 20 ਨਵੰਬਰ, 09 ਨੂੰ

ਗੁਰਮਤਿ ਕਾਲਜ, ਪਟਿਆਲਾ ਵਿਖੇ ਮਨਾਏ ਗਏ ਕੌਮੀ ਏਕਤਾ ਦਿਵਸ ਵਿਚ ਸ਼ਿਰਕਤ ਕੀਤੀ, 5 ਵਲੰਟੀਅਰਾਂ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਏ ਸਪੈਸ਼ਲ ਐਡਵੈਂਚਰ ਪ੍ਰੋਗਰਾਮ 2009-2010 ਵਿਚ ਅਤੇ ਇਸੇ ਹੀ ਯੂਨੀਵਰਸਿਟੀ ਵਿਖੇ ਮਿਤੀ 10 ਦਸੰਬਰ, 09 ਨੂੰ ਮਨਾਏ ਗਏ ਮਨੁੱਖੀ ਅਧਿਕਾਰ ਦਿਵਸ ਵਿਚ ਭਾਗ ਲਿਆ।

ਐੱਨ.ਐੱਸ.ਐੱਸ. ਦੇ 28 ਵਲੰਟੀਅਰਾਂ ਨੇ ਮਿਤੀ 14 ਅਕਤੂਬਰ, 09 ਨੂੰ ਯੂਨੀਵਰਸਿਟੀ ਕੈਂਪਸ ਵਿਖੇ ਲਗਾਏ ਗਏ ਖੂਨਦਾਨ ਕੈਂਪ ਵਿਚ ਖੂਨਦਾਨ ਕੀਤਾ। ਇਸ ਵਿਭਾਗ ਦੁਆਰਾ ਕਾਲਜ ਵਿਖੇ ਇਕ ਚੈਂਡ ਰਿਬਨ ਕਲੱਬ ਨਾਮ ਦਾ ਐਂਟੀ ਏਡਜ਼ ਸੈੱਲ ਕਾਇਮ ਕੀਤਾ ਗਿਆ ਅਤੇ ਨਵੇਂ ਵਰ੍ਹੇ ਨੂੰ ਖੁਸ਼ਆਮਦੀਦ ਆਖਦੇ ਹੋਏ ਕਾਲਜ ਦੇ ਸਮੂਹ ਸਟਾਫ਼ ਨੂੰ ਨਵੇਂ ਵਰ੍ਹੇ ਦੇ ਕਾਰਡ ਵੰਡਕੇ ਸੁਭ ਇਛਾਵਾਂ ਭੇਂਟ ਕੀਤੀਆਂ।

ਵਿਭਾਗੀ ਗਤੀਵਿਧੀਆਂ/ਸਰਗਰਮੀਆਂ

30. ਕੰਪਿਊਟਰ ਵਿਭਾਗ:

ਕੰਪਿਊਟਰ ਵਿਭਾਗ ਵਲੋਂ ਇਸ ਸੈਸ਼ਨ ਦੌਰਾਨ ਵਿਦਿਆਰਥੀਆਂ ਦੇ ਪੜ੍ਹਨ ਅਤੇ ਪੜ੍ਹਾਉਣ ਲਈ ਆਧੁਨਿਕ ਸਿਖਿਆ ਤਕਨੀਕਾਂ ਦੀ ਵਰਤੋਂ ਕਰਨ ਹਿੱਤ, ਕਾਲਜ ਕੈਂਪਸ ਨੂੰ ਸੂਚਨਾ ਅਤੇ ਤਕਨਾਲੋਜੀ ਦੀ ਆਧੁਨਿਕ ਸਹੂਲਤ ਵਾਈ ਫਾਈ ਨਾਲ ਜੋੜਿਆ ਗਿਆ। ਇਸ ਸਹੂਲਤ ਤਹਿਤ ਕਾਲਜ ਦੇ ਵਿਦਿਆਰਥੀ ਅਤੇ ਅਧਿਆਪਕ ਕਾਲਜ ਦੇ ਕਿਸੇ ਵੀ ਕੋਨੇ ਵਿਚ ਬੈਠ ਕੇ ਇੰਟਰਨੈੱਟ ਦੀ ਵਰਤੋਂ ਕਰ ਸਕਦੇ ਹਨ।

ਕੰਪਿਊਟਰ ਵਿਭਾਗ ਵਲੋਂ ਬਣਾਏ ਗਏ ਕੰਪਿਊਟੇਨਿਕਸ ਕਲੱਬ ਵਲੋਂ 21 ਨਵੰਬਰ, 2009 ਨੂੰ ਬੀ.ਕਾਮ, ਬੀ.ਸੀ.ਏ., ਪੀ.ਜੀ.ਡੀ.ਸੀ.ਏ., ਐੱਮ.ਐੱਸ.ਸੀ.(ਆਈ.ਟੀ.) ਦੇ ਕੰਪਿਊਟਰ ਅਤੇ ਕਾਮਰਸ ਵਿਭਾਗ ਦੇ ਵਿਦਿਆਰਥੀਆਂ ਵਾਸਤੇ Test Your Computing Skills MCQ Test ਦਾ ਆਯੋਜਨ ਕੀਤਾ ਗਿਆ। ਇਸ ਵਿਭਾਗ ਦੇ 15 ਵਿਦਿਆਰਥੀਆਂ ਨੇ ਮੋਦੀ ਕਾਲਜ, ਪਟਿਆਲਾ ਵਿਖੇ, ਮਿਤੀ 23 ਨਵੰਬਰ, 09 ਨੂੰ ਹੋਏ Technoquest 2009 ਦੌਰਾਨ Test your C skills ਵਿਚ ਅਤੇ ਦੋ ਨੇ ਪੇਪਰ ਪ੍ਰਸਤੁਤੀ ਵਿਚ ਭਾਗ ਲਿਆ। ਇਸੇ ਹੀ ਵਿਭਾਗ ਦੇ ਬੀ.ਸੀ.ਏ. ਅਤੇ ਐੱਮ.ਐੱਸ.ਸੀ. (ਲੇਟਰਲ ਐਂਟਰੀ) ਦੇ 20 ਵਿਦਿਆਰਥੀਆਂ ਨੇ ਦੇਸ਼ ਭਗਤ ਕਾਲਜ, ਮੰਡੀ ਗੋਬਿੰਦਗੜ੍ਹ ਦੇ ਕੰਪਿਊਟਰ ਵਿਭਾਗ ਵਲੋਂ ਮਿਤੀ 1 ਫਰਵਰੀ, 2010 ਨੂੰ ਕਰਵਾਏ ਗਏ Tech Mind ਵਿਚ ਆਈ ਟੀ ਕੁਇਜ਼ ਅਤੇ Test your C skill ਵਿਚ ਭਾਗ ਲਿਆ।

ਕੰਪਿਊਟਰ ਵਿਭਾਗ ਦੇ ਸਟਾਫ਼ ਮੈਂਬਰ: ਪ੍ਰੋ. ਮਨਪ੍ਰੀਤ ਸਿੰਘ, ਪ੍ਰੋ. ਗੁਰਪਾਲ ਸਿੰਘ, ਪ੍ਰੋ. ਅਮਨਪ੍ਰੀਤ ਸਿੰਘ, ਸ੍ਰ. ਇੰਦਰਦੀਪ ਸਿੰਘ (ਸਿਸਟਮ ਐਨਾਲਿਸਟ) ਅਤੇ ਸ੍ਰ. ਸੁਰਿੰਦਰ ਸਿੰਘ (ਕੰਪਿਊਟਰ ਅਪਰੇਟਰ) ਨੇ 22 ਜਨਵਰੀ, 2010 ਨੂੰ ਭਾਸ਼ਾ ਵਿਭਾਗ, ਪਟਿਆਲਾ ਦੁਆਰਾ ਪੰਜਾਬੀ ਅਤੇ ਹਿੰਦੀ ਫੌਂਟਸ ਬਾਰੇ ਆਯੋਜਿਤ ਵਰਕਸ਼ਾਪ ਵਿਚ ਭਾਗ ਲਿਆ।

31. ਬਾਇਓਟੈਕਨਾਲੋਜੀ ਵਿਭਾਗ

ਬਾਇਓਟੈਕਨਾਲੋਜੀ ਵਿਭਾਗ ਦੁਆਰਾ ਮਿਤੀ 6 ਨਵੰਬਰ, 2009 ਨੂੰ ਬੀ.ਐੱਸ.ਸੀ. ਬਾਇਓਟੈਕ ਭਾਗ ਪਹਿਲਾ ਦੇ ਵਿਦਿਆਰਥੀਆਂ ਨੂੰ ਫਰਮੈਂਟੇਸ਼ਨ ਟੈਕਨਾਲੋਜੀ ਅਤੇ ਵੈਸਟ ਮੈਨੇਜਮੈਂਟ ਬਾਰੇ ਜਾਣੂ ਕਰਵਾਉਣ

ਲਈ, ਇਕ ਵਿਦਿਅਕ ਟੂਰ ਪਟਿਆਲਾ ਡਿਸਟਿਲਰੀ, ਮੈਣ ਵਿਖੇ ਲਿਜਾਇਆ ਗਿਆ।

ਮਿਤੀ 19 ਜਨਵਰੀ, 2010 ਨੂੰ ਬੀ.ਐੱਸ.ਸੀ. ਦੇ ਵਿਦਿਆਰਥੀਆਂ ਦਾ ਇਕ ਟੂਰ, ਇੰਸਟੀਚਿਊਟ ਆਫ਼ ਮਾਇਕਰੋਬਿਓਲੋਜੀ ਟੈਕਨੋਲੋਜੀ (ਇਮਟੈਕ), ਚੰਡੀਗੜ੍ਹ ਵਿਖੇ ਲਿਜਾਇਆ ਗਿਆ। ਇਥੇ ਵਿਦਿਆਰਥੀਆਂ ਨੂੰ ਡਾ. ਗੈਰੀ ਬੇਦੀ ਦੁਆਰਾ ਫਰਮੈਂਟੇਸ਼ਨ ਪ੍ਰੋਸੈਸਿੰਗ, ਮਾਇਕਰੋ ਟਾਇਪ ਕਲਚਰ ਕਲੈਕਸ਼ਨ ਸੈਂਟਰ ਅਤੇ ਬਾਇਓਇਨਫਰਮੈਟਿਕਸ ਵਿਭਾਗਾਂ ਬਾਰੇ ਜਾਣਕਾਰੀ ਦਿੱਤੀ ਗਈ।

ਬਾਇਓਟੈਕਨਾਲੋਜੀ ਵਿਭਾਗ ਦੁਆਰਾ ਮਿਤੀ 23 ਜਨਵਰੀ, 2010 ਨੂੰ ਥਾਪਰ ਯੂਨੀਵਰਸਿਟੀ, ਪਟਿਆਲਾ ਦੇ ਡਾ. ਅਨਿਲ ਕੁਮਾਰ ਦਾ Plant Tissue Culture and Genetic Engineering ਵਿਸ਼ੇ ਤੇ ਅਤੇ ਨਾਇਪਰ (ਨੈਸ਼ਨਲ ਇੰਸਟੀਚਿਊਟ ਆਫ਼ ਫਾਰਮਾਸਿਊਟਿਕਲ ਐਂਡ ਐਜੂਕੇਸ਼ਨ ਰਿਸਰਚ) ਦੇ ਡਾ. ਮਨਪ੍ਰੀਤ ਸਿੰਘ ਦਾ Relevance of Biotechnology ਵਿਸ਼ੇ ਤੇ ਲੈਕਚਰ ਕਰਵਾਏ ਗਏ।

32. ਕਾਮਰਸ ਅਤੇ ਮੈਨੇਜਮੈਂਟ ਵਿਭਾਗ

ਕਾਮਰਸ ਅਤੇ ਮੈਨੇਜਮੈਂਟ ਵਿਭਾਗ ਦੁਆਰਾ ਮਿਤੀ 9 ਨਵੰਬਰ, 09 ਨੂੰ ਐੱਮ.ਬੀ.ਏ. ਦੇ ਵਿਦਿਆਰਥੀਆਂ ਨੂੰ, ਸਪਲਾਈ ਚੇਨ ਮੈਨੇਜਮੈਂਟ ਦੇ ਤੱਥਾਂ ਅਤੇ ਉਤਪਾਦਨ ਸਬੰਧੀ, ਜਾਣਕਾਰੀ ਪ੍ਰਦਾਨ ਕਰਨ ਲਈ, ਡਾ. ਅਜੀਤ ਸਿੰਘ ਅਤੇ ਪ੍ਰੋ. ਕੋਮਲਦੀਪ ਰੰਧਾਵਾ ਦੀ ਅਗਵਾਈ ਅਧੀਨ ਸੋਹਰਾਬ ਗਰੁੱਪ ਆਫ਼ ਇੰਡਸਟਰੀਜ਼, ਮਲੇਰਕੋਟਲਾ ਦੇ ਸੋਹਰਾਬ, ਸਪੀਨਿੰਗ ਮਿਲਜ਼, ਸੋਹਰਾਬ ਟੈਕਸਟਾਈਲਜ਼ ਅਤੇ ਸੋਹਰਾਬ ਇੰਮਪੈਕਸ ਮਿਲਜ਼ ਆਦਿ ਦੀ ਵਿਜ਼ਟ ਕਰਵਾਈ ਗਈ।

ਮਿਤੀ 21 ਨਵੰਬਰ, 09 ਨੂੰ ਇਸ ਵਿਭਾਗ ਦੇ ਮੈਨੇਜਮੈਂਟ ਦੇ ਵਿਦਿਆਰਥੀਆਂ ਨੂੰ HR Management and Development ਵਿਸ਼ੇ ਉਪਰ, ਕੈਮਬਰਿਜ਼ ਯੂਨੀਵਰਸਿਟੀ, ਲੰਡਨ ਤੋਂ ਆਏ ਡੈਲੀਗੇਟਸ ਨਾਲ ਵਿਚਾਰ ਵਟਾਂਦਰਾ ਕਰਨ ਲਈ, ਮਾਤਾ ਗੁਜਰੀ ਕਾਲਜ, ਫਤਹਿਗੜ੍ਹ ਸਾਹਿਬ ਵਿਖੇ ਲਿਜਾਇਆ ਗਿਆ।

ਮਿਤੀ 13 ਅਕਤੂਬਰ, 09 ਨੂੰ ਵੇਰਕਾ ਉਦਯੋਗ ਵਿਖੇ ਐੱਮ.ਬੀ.ਏ. ਦੇ ਵਿਦਿਆਰਥੀਆਂ ਦਾ ਉਦਯੋਗਿਕ ਦੌਰਾ ਕਰਵਾਇਆ ਗਿਆ।

ਮਿਤੀ 20, 21 ਨਵੰਬਰ, 09 ਨੂੰ ਐੱਮ.ਬੀ.ਏ. ਦੇ ਵਿਦਿਆਰਥੀਆਂ ਨੂੰ IITF (ਇੰਟਰਨੈਸ਼ਨਲ ਇੰਡੀਆ ਟਰੇਡ ਫੇਅਰ) ਦਿਖਾਉਣ ਵਾਸਤੇ ਦਿੱਲੀ ਵਿਖੇ ਲਿਜਾਇਆ ਗਿਆ।

ਮਿਤੀ 12, 13 ਫਰਵਰੀ, 10 ਨੂੰ ਐੱਮ.ਬੀ.ਏ. ਦੇ ਵਿਦਿਆਰਥੀਆਂ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਮੈਨੇਜਮੈਂਟ ਵਿਭਾਗ ਵਿੱਚ ਹੋਏ ਸਭਿਆਚਾਰਕ ਸਮਾਗਮ Torque Fest ਵਿੱਚ ਭਾਗ ਲਿਆ ਅਤੇ ਭੰਗੜੇ ਵਿੱਚ ਦੂਸਰਾ ਅਤੇ ਕੋਲਾਜ਼ ਮੇਕਿੰਗ ਵਿੱਚ ਪਹਿਲਾ ਸਥਾਨ ਹਾਸਲ ਕੀਤਾ।

ਕਾਮਰਸ ਅਤੇ ਮੈਨੇਜਮੈਂਟ ਵਿਭਾਗ ਦੁਆਰਾ ਐੱਮ.ਬੀ.ਏ. ਅਤੇ ਬੀ.ਬੀ.ਏ. ਦੇ ਵਿਦਿਆਰਥੀਆਂ ਲਈ ਮਿਤੀ 23 ਫਰਵਰੀ, 10 ਨੂੰ ਕਾਲਜ ਵਿਖੇ ਡਾ. ਕੇ.ਕੇ. ਉੱਪਲ, ਸਾਬਕਾ ਪ੍ਰੋਫੈਸਰ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਦਾ ਲੀਡਰਸ਼ਿਪ ਐਂਡ ਮੈਨੇਜਮੈਂਟ ਟਕਨੀਕਸ ਵਿਸ਼ੇ 'ਤੇ ਅਤੇ

ਡਾ. ਕਸ਼ਮੀਰ ਸਿੰਘ, ਮੁਖੀ ਮੈਨੇਜਮੈਂਟ ਵਿਭਾਗ, ਮਾਤਾ ਗੁਜਰੀ ਕਾਲਜ ਫਤਹਿਗੜ੍ਹ ਸਾਹਿਬ ਦਾ **Motivation and Importance of Listening** ਵਿਸ਼ੇ 'ਤੇ ਭਾਵਪੂਰਤ ਲੈਕਚਰ ਕਰਵਾਏ ਗਏ।

ਆਰਟਸ ਵਿਭਾਗ

33. ਅੰਗਰੇਜ਼ੀ ਵਿਭਾਗ

ਅੰਗਰੇਜ਼ੀ ਵਿਭਾਗ ਦੁਆਰਾ ਬਣਾਈ ਗਈ **English Literary Society** ਦੁਆਰਾ ਕਾਲਜ ਵਿਚ **Literature in Colours** ਮੁਕਾਬਲੇ ਕਰਵਾਏ ਗਏ। ਇਹਨਾਂ ਮੁਕਾਬਲਿਆਂ ਵਿਚ ਵਿਦਿਆਰਥੀਆਂ ਨੇ ਭਾਰੀ ਉਤਸ਼ਾਹ ਵਿਖਾਇਆ। ਇਸ ਸਭਾ ਦੁਆਰਾ ਫਰਵਰੀ, 2010 ਵਿਚ ਅੰਗਰੇਜ਼ੀ ਸਾਹਿਤ ਦੇ ਵਿਦਿਆਰਥੀਆਂ ਵਾਸਤੇ **MCQ** ਦਾ ਆਯੋਜਨ ਕੀਤਾ ਗਿਆ।

34. ਪੰਜਾਬੀ ਵਿਭਾਗ

ਪੰਜਾਬੀ ਵਿਭਾਗ ਅਤੇ ਇਸ ਵਿਭਾਗ ਦੁਆਰਾ ਕਾਲਜ ਵਿਚ ਬਣਾਈ ਗਈ ਪੰਜਾਬੀ ਸਾਹਿਤ ਸਭਾ ਵਲੋਂ ਮਿਤੀ 28 ਜਨਵਰੀ, 2010 ਨੂੰ ਕਾਲਜ ਵਿਖੇ ਪ੍ਰਸਿੱਧ ਨਾਟਕਕਾਰ **ਡਾ. ਅਜਮੇਰ ਸਿੰਘ ਔਲਖ** ਨਾਲ **ਬੂ-ਬ-ਬੂ ਸਮਾਗਮ** ਕਰਵਾਇਆ ਗਿਆ। ਇਸ ਸਭਾ ਦੁਆਰਾ ਫਰਵਰੀ, 10 ਵਿੱਚ ਕਾਲਜ ਵਿਖੇ ਨਾਰੀ ਚੇਤਨਾ ਦਿਵਸ ਨੂੰ ਸਮਰਪਿਤ **ਭਰੂਣ ਹੱਤਿਆ** ਵਿਸ਼ੇ 'ਤੇ ਕਵਿਤਾ ਲਿਖਣ ਮੁਕਾਬਲਾ ਵੀ ਕਰਵਾਇਆ ਗਿਆ।

35. ਹਿੰਦੀ ਵਿਭਾਗ

ਹਿੰਦੀ ਵਿਭਾਗ ਦੁਆਰਾ ਕਾਲਜ ਵਿਚ ਬਣਾਈ ਗਈ ਹਿੰਦੀ ਸਾਹਿਤ ਪ੍ਰੀਸ਼ਦ ਦੁਆਰਾ ਇਸ ਸੈਸ਼ਨ ਦੌਰਾਨ ਵਿਦਿਆਰਥੀਆਂ ਦਾ ਕਵਿਤਾ ਉਚਾਰਣ ਮੁਕਾਬਲਾ ਅਤੇ ਬੜਤੀ ਮਹਿੰਗਾਈ ਤਥਾ ਆਮ ਆਦਮੀ ਵਿਸ਼ੇ 'ਤੇ ਲੇਖ ਲਿਖਣ ਮੁਕਾਬਲਾ ਕਰਵਾਇਆ ਗਿਆ।

36. ਹੋਮ ਸਾਇੰਸ ਵਿਭਾਗ

ਹੋਮ ਸਾਇੰਸ ਵਿਭਾਗ ਵਲੋਂ ਮਿਤੀ 28 ਜਨਵਰੀ, 10 ਨੂੰ ਟਾਈ ਡਾਈ, 15 ਫਰਵਰੀ, 10 ਨੂੰ ਫੁੱਲਾਂ ਦੀ ਵਿਵਸਥਾ, ਮਿਤੀ 28 ਫਰਵਰੀ, 10 ਨੂੰ **Low Colorie Food** ਵਿਸ਼ੇ 'ਤੇ, ਮਿਤੀ 8 ਮਾਰਚ, 2010 ਨੂੰ ਫਾਲਤੂ ਸਮੱਗਰੀ ਤੋਂ ਤਿਆਰ ਕੀਤੀਆਂ ਗਈਆਂ ਵਸਤਾਂ ਅਤੇ ਫੁੱਲਾਂ ਦੀ ਵਿਵਸਥਾ ਪ੍ਰਤਿਯੋਗਤਾਵਾਂ ਕਰਵਾਈਆਂ ਗਈਆਂ। ਇਸ ਵਿਭਾਗ ਦੁਆਰਾ ਮਿਤੀ 23 ਫਰਵਰੀ, 2010 ਅਤੇ ਮਿਤੀ 8 ਮਾਰਚ, 2010 ਨੂੰ ਵਿਭਾਗੀ ਪ੍ਰਦਰਸ਼ਨੀਆਂ ਲਗਾਈਆਂ ਗਈਆਂ। ਇਹਨਾਂ ਪ੍ਰਦਰਸ਼ਨੀਆਂ ਵਿੱਚ ਹੋਮ ਸਾਇੰਸ ਵਿਭਾਗ ਅਤੇ ਐਡ ਆਨ ਕੋਰਸ ਫੈਸ਼ਨ ਡਿਜ਼ਾਈਨਿੰਗ ਦੇ ਵਿਦਿਆਰਥੀਆਂ ਦੁਆਰਾ ਬਣਾਈਆਂ ਗਈਆਂ ਵਸਤਾਂ ਪ੍ਰਦਰਸ਼ਤ ਕੀਤੀਆਂ ਗਈਆਂ।

37. ਫਾਈਨ ਆਰਟ ਵਿਭਾਗ

ਫਾਈਨ ਆਰਟਸ ਵਿਭਾਗ ਦੁਆਰਾ ਮਿਤੀ 28 ਸਤੰਬਰ ਤੋਂ 3 ਅਕਤੂਬਰ, 09 ਨੂੰ ਕਾਲਜ ਕੈਂਪਸ ਵਿਖੇ, ਕੰਧ ਚਿੱਤਰਕਾਰੀ ਦਾ ਕੈਂਪ ਲਗਾਇਆ ਗਿਆ। ਇਸ ਕੈਂਪ ਵਿਚ ਅੱਠ ਵਿਦਿਆਰਥੀਆਂ ਨੇ ਭਾਗ

ਲਿਆ ਅਤੇ ਕਾਲਜ ਦੀ ਸਟੇਜ ਤੇ ਅਕਰਸ਼ਿਕ ਲੋਕ ਚਿੰਨ੍ਹ ਬਣਾਏ। ਇਸ ਵਿਭਾਗ ਦੇ ਵਿਦਿਆਰਥੀਆਂ ਦੁਆਰਾ, ਜ਼ੋਨਲ ਯੂਥ ਫੈਸਟੀਵਲ ਦੌਰਾਨ ਕਾਲਜ ਦੀ ਸਜਾਵਟ ਵਾਸਤੇ, ਮਧੂਬਨੀ ਚਿੱਤਰਾਂ ਤੇ ਅਧਾਰਿਤ ਕੈਨਵਸ ਪੈਨਲ, ਲੋਕ ਚਿੰਨ੍ਹਾਂ ਨਾਲ ਸਜੇ ਪੈਨਲ, ਕਾਗਜ ਦੀਆਂ ਚਿੜੀਆਂ ਨਾਲ ਪਰੋਈਆਂ ਲੜੀਆਂ ਅਤੇ ਚੰਗੋਲੀ ਤਿਆਰ ਕੀਤੇ ਗਏ।

10 ਨਵੰਬਰ, 09 ਨੂੰ ਇਸ ਵਿਭਾਗ ਦਾ ਇਕ ਵਿਦਿਅਕ ਟੂਰ ਚੰਡੀਗੜ੍ਹ ਮਿਊਜ਼ੀਅਮ ਵਿਖੇ ਲਿਜਾਇਆ ਗਿਆ। ਮਿਤੀ 19 ਤੋਂ 25 ਜਨਵਰੀ, 10 ਵਿਚ ਇਸ ਵਿਭਾਗ ਦੇ ਦੋ ਵਿਦਿਆਰਥੀਆਂ ਨੇ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਿਖੇ ਕਲੇਮ ਮਾਡਲਿੰਗ ਅਤੇ ਸਕਲਪਚਰ ਵਰਕਸ਼ਾਪ ਵਿਚ ਭਾਗ ਲਿਆ ਅਤੇ ਇਸੇ ਹੀ ਯੂਨੀਵਰਸਿਟੀ ਵਿਖੇ ਇਕ ਵਿਦਿਆਰਥੀ ਨੇ 28-30 ਜਨਵਰੀ, 10 ਨੂੰ ਚਿੱਤਰਕਾਰੀ ਦੀ ਅੰਤਰਰਾਸ਼ਟਰੀ ਵਰਕਸ਼ਾਪ ਵਿਚ ਭਾਗ ਲਿਆ।

ਫਾਈਨ ਆਰਟਸ ਵਿਭਾਗ ਦੁਆਰਾ ਮਿਤੀ 6 ਮਾਰਚ, 2010 ਨੂੰ ਬੀ.ਏ. ਭਾਗ ਤੀਜਾ ਦੇ ਵਿਦਿਆਰਥੀ ਦੀਵਾਂਸੂ ਦੇ ਮਨਮੋਹਕ ਚਿੱਤਰਾਂ ਦੀ ਕਾਲਜ ਵਿਖੇ 'ਤਿੰਨ ਰੋਜ਼' ਪ੍ਰਦਰਸ਼ਨੀ ਲਗਾਈ ਗਈ। ਇਸ ਪ੍ਰਦਰਸ਼ਨੀ ਦਾ ਉਦਘਾਟਨ ਜਸਟਿਸ ਸਬੀਨਾ, ਮਾਣਯੋਗ ਜੱਜ, ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਨੇ ਕੀਤਾ।

38. ਸੰਗੀਤ ਵਾਦਨ ਵਿਭਾਗ

ਸੰਗੀਤ ਵਾਦਨ ਵਿਭਾਗ ਦੇ ਦੋ ਵਿਦਿਆਰਥੀਆਂ ਨੇ 24-27 ਦਸੰਬਰ, 09 ਨੂੰ ਦੇਵੀ ਤਲਾਬ ਮੰਦਿਰ, ਜਲੰਧਰ ਵਿਖੇ ਹੋਏ ਹਰਿਵੱਲਭ ਸੰਗੀਤ ਸੰਮੇਲਨ ਵਿਚ ਸ਼ਮੂਲੀਅਤ ਕੀਤੀ।

39. ਫੋਕ ਆਰਟ ਐਂਡ ਕਲਚਰ ਵਿਭਾਗ

ਫੋਕ ਆਰਟ ਐਂਡ ਕਲਚਰ ਵਿਭਾਗ ਦੇ ਵਿਦਿਆਰਥੀਆਂ ਦੁਆਰਾ ਕਾਲਜ ਵਿਖੇ ਹੋਏ ਜ਼ੋਨਲ ਯੂਥ ਫੈਸਟੀਵਲ ਦੌਰਾਨ ਕੈਂਪਸ ਦੀ ਸਜਾਵਟ ਕੀਤੀ ਗਈ। ਇਸ ਵਿਭਾਗ ਦੁਆਰਾ ਫਰਵਰੀ, 10 ਨੂੰ ਵਿਦਿਆਰਥੀਆਂ ਦਾ ਇਕ ਵਿਦਿਅਕ ਟੂਰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਲਿਜਾਇਆ ਗਿਆ।

40. ਸਰੀਰਕ ਸਿੱਖਿਆ ਅਤੇ ਖੇਡ ਵਿਭਾਗ

40.1. ਸਲਾਨਾ ਖੇਡ ਸਮਾਰੋਹ

ਵਿਦਿਆਰਥੀਆਂ ਦੀ ਰਿਸ਼ਟ ਪੁਸ਼ਟ ਅਤੇ ਉਹਨਾਂ ਅੰਦਰ ਖੇਡਾਂ ਪ੍ਰਤੀ ਰੁਚੀ ਪੈਦਾ ਕਰਨ ਹਿੱਤ ਮਿਤੀ 20 ਫਰਵਰੀ, 2010 ਨੂੰ ਕਾਲਜ ਵਿਖੇ ਸਲਾਨਾ ਖੇਡ ਸਮਾਗਮ ਕਰਵਾਇਆ ਗਿਆ। ਇਸ ਸਮਾਗਮ ਦੀ ਪ੍ਰਧਾਨਗੀ ਮਾਣਯੋਗ ਸ੍ਰ. ਪਰਮਜੀਤ ਸਿੰਘ ਗਿੱਲ, ਆਈ.ਪੀ.ਐੱਸ, ਆਈ.ਜੀ.ਪੀ. ਜ਼ੋਨਲ ਪਟਿਆਲਾ ਨੇ ਅਤੇ ਸਮਾਪਤੀ ਸਮਾਗਮ ਦੀ ਪ੍ਰਧਾਨਗੀ ਅਰਜਨ ਅਵਾਰਡੀ ਡਾ. ਰੂਪਾ ਸੈਣੀ ਨੇ ਕੀਤੀ। ਇਸ ਸਮਾਗਮ ਦੌਰਾਨ ਅਮਨਦੀਪ ਸਿੰਘ, ਬੀ.ਏ. ਭਾਗ ਦੂਜਾ ਨੂੰ ਬੈਸਟ ਅਥਲੀਟ ਲੜਕੇ ਅਤੇ ਰਾਜਵਿੰਦਰ ਕੌਰ ਬੀ.ਏ. ਭਾਗ ਤੀਜਾ ਬੈਸਟ ਅਥਲੀਟ ਲੜਕੀਆਂ ਘੋਸ਼ਿਤ ਕੀਤੇ ਗਏ।

40.2. ਗੋਲਡਨ ਜੁਬਲੀ ਜਿਮਨੇਜ਼ੀਅਮ

ਕਾਲਜ ਦੇ ਵਿਦਿਆਰਥੀਆਂ ਅਤੇ ਸਮੂਹ ਸਟਾਫ਼ ਦੀ ਚੰਗੀ

ਸਿਹਤ ਦੀ ਕਾਮਨਾ ਹਿੱਤ ਇਸ ਵਰ੍ਹੇ ਕਾਲਜ ਵਿਚ ਅਤਿ ਆਧੁਨਿਕ ਤਕਨਾਲੋਜੀ ਵਾਲੀਆਂ ਕਸਰਤ ਮਸ਼ੀਨਾਂ ਵਾਲਾ ਗੋਲਡਨ ਜੁਬਲੀ ਜਿਮਨੇਜ਼ੀਅਮ ਬਣਾਇਆ ਗਿਆ ਜਿਸ ਦਾ ਉਦਘਾਟਨ ਮਿਤੀ 11 ਦਸੰਬਰ, 2009 ਨੂੰ ਜਥੇਦਾਰ ਅਵਤਾਰ ਸਿੰਘ, ਪ੍ਰਧਾਨ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਨੇ ਕੀਤਾ।

40.3. ਅੰਤਰ ਕਾਲਜ ਮੁਕਾਬਲੇ

ਸਰੀਰਕ ਸਿਖਿਆ ਅਤੇ ਖੇਡ ਵਿਭਾਗ ਦੇ ਖਿਡਾਰੀਆਂ ਨੇ ਅੰਤਰ ਕਾਲਜ ਮੁਕਾਬਲਿਆਂ ਦੌਰਾਨ, ਹੈਂਡਬਾਲ (ਲੜਕੇ) ਦੀ ਟੀਮ ਨੇ ਲਗਾਤਾਰ ਦਸਵੀਂ ਵਾਰ, ਸਾਇਕਲਿੰਗ (ਲੜਕੇ) ਦੀ ਟੀਮ ਨੇ ਲਗਾਤਾਰ ਛੇਵੀਂ ਵਾਰ ਅਤੇ ਖਿਡਾਰੀ ਪੁਸ਼ਪਿੰਦਰ ਸਿੰਘ ਨੇ ਬਾਕਸਿੰਗ ਵਿਚ ਪਹਿਲਾ ਸਥਾਨ। ਸਾਇਕਲਿੰਗ ਅਤੇ ਪਾਵਰ ਲਿਫਟਿੰਗ ਵਿਚ ਹਰਪ੍ਰੀਤ ਸਿੰਘ ਨੇ ਦੂਸਰਾ, ਕ੍ਰਿਕਟ(ਲੜਕੇ) ਅਤੇ ਕੁਸ਼ਤੀਆਂ ਵਿਚ ਗੁਰਧਿਆਨ ਸਿੰਘ ਨੇ ਤੀਸਰਾ ਸਥਾਨ ਹਾਸਲ ਕੀਤਾ।

40.4. ਸਰਵ ਭਾਰਤੀ ਅੰਤਰ ਯੂਨੀਵਰਸਿਟੀ ਮੁਕਾਬਲੇ

ਸਰਵ ਭਾਰਤੀ ਅੰਤਰ ਯੂਨੀਵਰਸਿਟੀ ਮੁਕਾਬਲਿਆਂ ਦੌਰਾਨ ਹੈਂਡਬਾਲ (ਲੜਕੇ) ਦੀ ਟੀਮ ਦੇ 8 ਖਿਡਾਰੀਆਂ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀ ਪ੍ਰਤੀਨਿਧਤਾ ਕਰਦੇ ਹੋਏ ਗੋਲਡ ਮੈਡਲ ਪ੍ਰਾਪਤ ਕੀਤਾ। ਇਹਨਾਂ ਖਿਡਾਰੀਆਂ ਦੀ ਚੋਣ ਵਰਲਡ ਯੂਨੀਵਰਸਿਟੀ ਕੈਂਪ ਲਈ ਹੋਈ। ਸਾਇਕਲਿੰਗ (ਲੜਕੇ) ਦੀ ਟੀਮ ਦੇ 5 ਖਿਡਾਰੀਆਂ ਨੇ ਇਸ ਯੂਨੀਵਰਸਿਟੀ ਦੀ ਪ੍ਰਤੀਨਿਧਤਾ ਕੀਤੀ। ਜਿਹਨਾਂ ਵਿਚੋਂ ਸੁਖਵਿੰਦਰ ਸਿੰਘ ਨੇ ਇਕ ਗੋਲਡ, ਇਕ ਸਿਲਵਰ, ਕਮਨਿੰਦਰ ਸਿੰਘ ਨੇ ਇਕ ਗੋਲਡ, ਦੋ ਸਿਲਵਰ ਅਤੇ ਇਕ ਬਰੌਂਜ਼, ਸਤਵੰਤ ਸਿੰਘ ਇਕ ਗੋਲਡ ਅਤੇ ਇਕ ਬਰੌਂਜ਼ ਮੈਡਲ ਪ੍ਰਾਪਤ ਕੀਤਾ ਅਤੇ ਨਵਾਂ ਰਿਕਾਰਡ ਸਥਾਪਤ ਕੀਤਾ।

ਸਾਇਕਲਿੰਗ (ਲੜਕੀਆਂ) ਵਿਚ ਰਾਜਵਿੰਦਰ ਕੌਰ ਨੇ ਤਿੰਨ ਗੋਲਡ ਅਤੇ ਤਿੰਨ ਸਿਲਵਰ, ਮਮਤਾ ਕੁਮਾਰੀ ਨੇ ਇਕ ਗੋਲਡ ਅਤੇ ਦੋ ਸਿਲਵਰ ਮੈਡਲ ਹਾਸਲ ਕੀਤੇ।

ਕ੍ਰਿਕਟ (ਲੜਕੇ) ਦੀ ਟੀਮ ਦੇ ਖਿਡਾਰੀ ਗਾਜਿੰਦਰ ਸਿੰਘ ਨੇ ਯੂਨੀਵਰਸਿਟੀ ਦੀ ਟੀਮ ਜਿਹੜੀ ਕਿ ਦੂਸਰੇ ਸਥਾਨ ਤੇ ਰਹੀ ਦੀ ਪ੍ਰਤੀਨਿਧਤਾ ਕੀਤੀ ਅਤੇ ਬਾਕਸਿੰਗ ਵਿਚ ਪੁਸ਼ਪਿੰਦਰ ਸਿੰਘ ਨੇ ਭਾਗ ਲਿਆ।

40.5. ਜੂਨੀਅਰ ਨੈਸ਼ਨਲ

ਜੂਨੀਅਰ ਨੈਸ਼ਨਲ ਵਿਚ ਹੈਂਡਬਾਲ (ਲੜਕੇ) ਵਿਚ ਕਾਲਜ ਦੇ ਖਿਡਾਰੀਆਂ ਮਨਪ੍ਰੀਤ ਸਿੰਘ, ਹਰਮਨਜੀਤ ਸਿੰਘ, ਹਰਵਿੰਦਰ ਸਿੰਘ ਅਤੇ ਸੰਦੀਪ ਸਿੰਘ ਨੇ ਪੰਜਾਬ ਟੀਮ ਦੀ ਪ੍ਰਤੀਨਿਧਤਾ ਕਰਦੇ ਹੋਏ ਤੀਸਰਾ ਸਥਾਨ ਅਤੇ ਸੀਨੀਅਰ ਸਟੇਟ ਹੈਂਡਬਾਲ ਚੈਂਪੀਅਨਸ਼ਿਪ ਵਿਚ ਪਟਿਆਲਾ ਦੀ ਪ੍ਰਤੀਨਿਧਤਾ ਕਰਦੇ ਹੋਏ ਦੂਸਰਾ ਸਥਾਨ ਹਾਸਲ ਕੀਤਾ ਇਸ ਟੀਮ ਦੇ ਖਿਡਾਰੀ ਮਨਪ੍ਰੀਤ ਸਿੰਘ ਦੀ ਜੂਨੀਅਰ ਏਸ਼ੀਆ, ਇੰਡੀਆ ਕੈਂਪ ਵਿਚ ਚੋਣ ਹੋਈ ਹੈ।

40.5. ਸੀਨੀਅਰ ਨੈਸ਼ਨਲ

ਸੀਨੀਅਰ ਨੈਸ਼ਨਲ ਵਿਚ ਗੁਰਧਿਆਨ ਸਿੰਘ ਨੇ ਕੁਸ਼ਤੀਆਂ

ਵਿਚ ਭਾਗ ਲਿਆ।

41. ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਅਤੇ ਗੁਰਮਤਿ ਸੁਸਾਇਟੀ

ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਦੀ ਸੁਯੋਗ ਅਗਵਾਈ ਅਧੀਨ ਚਲ ਰਹੇ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਅਤੇ ਗੁਰਮਤਿ ਸੁਸਾਇਟੀ ਦੁਆਰਾ ਕਾਲਜ ਵਿਖੇ ਹਰ ਮਹੀਨੇ ਸੰਗਰਾਂਦ ਦਿਵਸ ਮਨਾਇਆ ਗਿਆ ਜਿਸ ਵਿਚ ਵਿਦਿਆਰਥੀਆਂ ਅਤੇ ਪ੍ਰੋ. ਜਗਜੀਤ ਸਿੰਘ ਦੁਆਰਾ ਕੀਰਤਨ ਅਤੇ ਕਥਾ ਵਿਚਾਰ ਕੀਤੇ ਗਏ। ਇਸ ਸਰਕਲ ਅਤੇ ਸੁਸਾਇਟੀ ਦੁਆਰਾ ਮਿਤੀ 30 ਜਨਵਰੀ, 2010 ਨੂੰ ਕਾਲਜ ਵਿਖੇ ਗੁਰੂ ਗੋਬਿੰਦ ਸਿੰਘ ਜੀ ਅਤੇ ਭਗਤ ਰਵੀਦਾਸ ਜੀ ਦੇ ਆਗਮਨ ਪੁਰਬ ਨੂੰ ਸਮਰਪਿਤ ਇਕ ਧਾਰਮਿਕ ਸਮਾਗਮ ਕਰਵਾਇਆ ਗਿਆ। ਇਸ ਸਮਾਗਮ ਦੌਰਾਨ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸਹਿਜ ਪਾਠ ਦਾ ਭੋਗ ਪਾਇਆ ਗਿਆ, ਪ੍ਰੋ. ਜਗਜੀਤ ਸਿੰਘ ਅਤੇ ਵਿਦਿਆਰਥੀਆਂ ਦੁਆਰਾ ਇਲਾਹੀ ਬਾਣੀ ਦਾ ਕੀਰਤਨ ਕੀਤਾ ਗਿਆ ਅਤੇ ਭੋਗ ਉਪਰੰਤ ਗੁਰੂ ਕਾ ਅਤੁੱਟ ਲੰਗਰ ਵਰਤਾਇਆ ਗਿਆ। ਇਸ ਸਮਾਗਮ ਦੌਰਾਨ ਗੁਰਦੁਆਰਾ ਫਤਿਹਗੜ੍ਹ ਸਾਹਿਬ ਜੀ ਦੇ ਹੈਂਡ ਗ੍ਰੰਥੀ ਭਾਈ ਹਰਪਾਲ ਸਿੰਘ ਜੀ ਨੇ ਸੰਗਤਾਂ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਅਤੇ ਭਗਤ ਰਵੀਦਾਸ ਜੀ ਦੀਆਂ ਲਾਸਾਨੀ ਸ਼ਖ਼ਸੀਅਤਾਂ ਸਬੰਧੀ ਜਾਣਕਾਰੀ ਪ੍ਰਦਾਨ ਕੀਤੀ।

ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੇ 13 ਵਿਦਿਆਰਥੀਆਂ ਨੇ (17 ਤੋਂ 27 ਜੂਨ, 2009 ਨੂੰ) ਪ੍ਰੋ. ਤਰਲੋਚਨ ਸਿੰਘ ਦੀ ਅਗਵਾਈ ਅਧੀਨ ਦੇਹਰਾਦੂਨ ਵਿਖੇ ਲਗਾਏ ਗਏ ਸਿੱਖ ਅੰਤਰ ਰਾਸ਼ਟਰੀ ਕੈਂਪ ਵਿਚ ਅਤੇ 9 ਵਿਦਿਆਰਥੀਆਂ ਨੇ ਗੁਰਮਤਿ ਕਾਲਜ, ਪਟਿਆਲਾ ਵਿਖੇ (24 ਤੋਂ 28 ਅਕਤੂਬਰ, 09) ਪ੍ਰੋ. ਗੁਰਬਾਜ ਸਿੰਘ ਦੀ ਅਗਵਾਈ ਅਧੀਨ ਗੁਰਮਤਿ ਸਿਖਿਆ ਕੈਂਪ ਵਿਚ ਭਾਗ ਲਿਆ। ਇਸ ਸਰਕਲ ਦੇ ਅਧਿਆਪਕ ਸਾਹਿਬਾਨ ਅਤੇ ਵਿਦਿਆਰਥੀਆਂ ਨੇ ਗੁਰੂ ਨਾਨਕ ਦੇਵ ਜੀ ਦੇ ਪ੍ਰਕਾਸ਼ ਦਿਹਾੜੇ ਅਤੇ ਗੁਰੂ ਤੇਗ ਬਹਾਦਰ ਜੀ ਦੇ ਸ਼ਹੀਦੀ ਪੁਰਬ ਦੇ ਮੌਕੇ ਤੇ ਸ਼ਹਿਰ ਵਿਚ ਕੱਢੇ ਗਏ ਨਗਰ ਕੀਰਤਨ ਵਿਚ ਵੀ ਭਾਗ ਲਿਆ।

42. ਓਲਡ ਸਟੂਡੈਂਟਸ ਐਸੋਸੀਏਸ਼ਨ

ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ, ਵਾਇਸ ਪ੍ਰਿੰਸੀਪਲ ਪ੍ਰੋ. ਅੰਬਿਕਾ ਅਤੇ ਡਾ. ਚਰਨਜੀਤ ਕੌਰ ਦੇ ਉਚੇਚੇ ਯਤਨਾਂ ਸਦਕਾ ਇਸ ਸੈਸ਼ਨ ਦੌਰਾਨ ਕਾਲਜ ਵਿਚ ਓਲਡ ਸਟੂਡੈਂਟਸ ਐਸੋਸੀਏਸ਼ਨ ਦੀ ਸਥਾਪਨਾ ਕੀਤੀ ਗਈ। ਓਲਡ ਸਟੂਡੈਂਟਸ ਐਸੋਸੀਏਸ਼ਨ ਦੀ ਪਹਿਲੀ ਅਹਿਮ ਮੀਟਿੰਗ ਮਿਤੀ 22 ਅਗਸਤ, 09 ਨੂੰ ਕਰਵਾਈ ਗਈ। ਜਿਸ ਵਿਚ ਕਾਲਜ ਦੇ ਬਹੁਗਿਣਤੀ ਸਾਬਕਾ ਵਿਦਿਆਰਥੀਆਂ ਨੇ ਭਾਗ ਲਿਆ ਅਤੇ ਇਸ ਐਸੋਸੀਏਸ਼ਨ ਨੂੰ ਹਮੇਸ਼ਾਂ ਲਈ ਵਿਧੀਵਤ ਢੰਗ ਨਾਲ ਚਲਾਉਣ ਵਾਸਤੇ ਸਰਬ ਸੰਮਤੀ ਨਾਲ ਇਸ ਦਾ ਕਾਨਸਟੀਚਿਊਸ਼ਨ ਪਾਸ ਕੀਤਾ ਅਤੇ ਅਹੁਦੇਦਾਰਾਂ ਦੀ ਚੋਣ ਕੀਤੀ ਗਈ।

ਇਸ ਐਸੋਸੀਏਸ਼ਨ ਦੇ ਚੀਫ ਪੈਟਰਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਜੀ ਨੂੰ, ਪੈਟਰਨ ਕਾਲਜ ਦੇ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਨੂੰ ਅਤੇ ਐਸੋਸੀਏਸ਼ਨ ਦਾ ਕੋਆਰਡੀਨੇਟਰ ਡਾ. ਚਰਨਜੀਤ ਕੌਰ ਨੂੰ ਬਣਾਇਆ ਗਿਆ। ਪ੍ਰਧਾਨ: ਡਾ. ਮਨਜੀਤ ਸਿੰਘ ਪ੍ਰੋਫੈਸਰ ਅਤੇ ਡੀਨ, ਕਾਲਜ ਵਿਕਾਸ ਕੌਂਸਲ, ਪੰਜਾਬੀ ਯੂਨੀਵਰਸਿਟੀ, ਸੀਨੀਅਰ ਮੀਤ ਪ੍ਰਧਾਨ: ਡਾ. ਹਰੀਸ਼

ਸੂਦ, ਸਰਜਨ ਤੇ ਸਕਿਨ ਸਪੈਸ਼ਲਿਸਟ, ਮੀਤ ਪ੍ਰਧਾਨ : ਡਾ. ਗੁਰਨਾਮ ਸਿੰਘ ਮੁੱਖੀ, ਗੁਰਮਤਿ ਸੰਗੀਤ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਜਰਨਲ ਸਕੱਤਰ: ਪ੍ਰੋ. ਅੰਬਿਕਾ, ਵਾਇਸ ਪ੍ਰਿੰਸੀਪਲ ਖਾਲਸਾ ਕਾਲਜ, ਪਟਿਆਲਾ, ਪ੍ਰੈਸ ਸਕੱਤਰ : ਸ੍ਰ. ਹਰਪ੍ਰੀਤ ਸਿੰਘ ਧਾਲੀਵਾਲ, ਕੈਸ਼ੀਅਰ: ਪ੍ਰੋ. ਇੰਦਰਜੀਤ ਸਿੰਘ ਮਾਂਗਟ, ਕਾਰਜਕਾਰੀ ਮੈਂਬਰ: ਸ੍ਰ. ਬਲਰਾਜ ਇੰਦਰ ਸਿੰਘ ਰਿਟਾਇਰਡ ਈ.ਟੀ.ਓ., ਕਾਰਜਕਾਰੀ ਮੈਂਬਰ: ਸ੍ਰ. ਦਿਆਲ ਸਿੰਘ ਰਿਟਾਇਰਡ ਈ.ਟੀ.ਓ. ਨੂੰ ਬਣਾਇਆ ਗਿਆ।

ਓ.ਐੱਸ.ਏ. ਦੀ ਕਾਰਜਕਾਰੀ ਕਮੇਟੀ ਦੀ ਇਕ ਅਹਿਮ ਮੀਟਿੰਗ ਅਕਤੂਬਰ, 09 ਦੇ ਸ਼ੁਰੂ ਵਿਚ ਹੋਈ, ਜਿਸ ਵਿਚ ਕਾਲਜ ਵਿਖੇ ਮਨਾਏ ਜਾਣ ਵਾਲੇ ਓ. ਐੱਸ. ਏ. ਸਮਾਗਮ ਨੂੰ ਕਾਲਜ ਦਾ ਗੋਲਡਨ ਜੁਬਲੀ ਵਰ੍ਹਾ ਹੋਣ ਕਾਰਨ ਉੱਚ ਪੱਧਰੀ ਸਮਾਗਮ ਦੇ ਤੌਰ ਤੇ ਮਨਾਏ ਜਾਣ ਦਾ ਫੈਸਲਾ ਲਿਆ ਗਿਆ ਅਤੇ ਨਵੀਂ ਮੈਂਬਰਸ਼ਿਪ ਬਣਾਉਣ ਦੀ ਮੁਹਿਮ ਸ਼ੁਰੂ ਕੀਤੀ ਗਈ। ਇਸ ਮੁਹਿਮ ਤਹਿਤ ਦੋ ਸਰਪ੍ਰਸਤ ਮੈਂਬਰਜ਼, 78 ਜੀਵਨ ਭਰ ਲਈ (ਲਾਈਫ ਮੈਂਬਰਜ਼) ਅਤੇ 84 ਸਾਲਾਨਾ ਮੈਂਬਰਜ਼ ਬਣਾਏ ਗਏ।

16 ਅਕਤੂਬਰ, 2009 ਨੂੰ ਕਾਲਜ ਵਿਖੇ ਗੋਲਡਨ ਜੁਬਲੀ ਸਮਾਗਮ ਨੂੰ ਸਮਰਪਿਤ ਓਲਡ ਸਟੂਡੈਂਟਸ ਦਿਵਸ ਮਨਾਇਆ ਗਿਆ। ਇਸ ਸਮਾਗਮ ਵਿਚ ਕਾਲਜ ਦੇ ਸਾਬਕਾ ਵਿਦਿਆਰਥੀ ਅਤੇ ਫਿਲਮ ਜਗਤ ਦੀ ਅੰਤਰਰਾਸ਼ਟਰੀ ਪ੍ਰਸਿੱਧੀ ਪ੍ਰਾਪਤ ਸ਼ਖ਼ਸੀਅਤ ਸ੍ਰੀ ਓਮ ਪੁਰੀ ਨੇ ਬਤੌਰ ਮੁੱਖ ਮਹਿਮਾਨ ਸ਼ਿਰਕਤ ਕੀਤੀ। ਇਸ ਸਮਾਗਮ ਵਿਚ ਕਾਲਜ ਦੇ 11 ਸਾਬਕਾ ਵਿਦਿਆਰਥੀਆਂ ਨੂੰ, ਜਿਹਨਾਂ ਨੇ ਵੱਖ-ਵੱਖ ਖੇਤਰ ਵਿਚ ਵਿਲੱਖਣ ਯੋਗਦਾਨ ਪਾਇਆ ਹੈ, ਕਾਲਜ ਰਤਨ ਅਵਾਰਡ ਨਾਲ ਸਨਮਾਨਤ ਕੀਤਾ ਗਿਆ।

ਸ੍ਰੀ. ਓਮ ਪੁਰੀ : ਅਭਿਨਯ ਕਲਾ ਵਿਚ (ਅੰਤਰਰਾਸ਼ਟਰੀ ਪ੍ਰਸਿੱਧੀ ਪ੍ਰਾਪਤ ਅਭਿਨੇਤਾ)

ਡਾ. ਮਾਲਤੀ ਬਾਪਰ : ਮੈਡੀਕਲ ਸੇਵਾਵਾਂ (ਸਾਬਕਾ ਮੰਤਰੀ, ਪੰਜਾਬ ਸਰਕਾਰ)।

ਸ੍ਰੀ. ਅਸ਼ੋਕ ਕੁਮਾਰ ਸਿੰਗਲਾ : ਸਿਵਲ ਸਰਵਿਸ ਖੇਤਰ ਵਿਚ (ਆਈ.ਏ.ਐੱਸ., ਡਾਇਰੈਕਟਰ ਗਰਿਵਿਐਂਸਿਜ਼ ਅਤੇ ਪੈਨਸ਼ਨ)

ਡਾ. ਹਰੀਸ਼ ਸੂਦ : (ਸਕਿਨ ਸਪੈਸ਼ਲਿਸਟ) ਮੈਡੀਕਲ ਸੇਵਾਵਾਂ ਦੇ ਖੇਤਰ ਵਿਚ।

ਸ੍ਰੀ. ਵਿਨੋਦ ਜਿੰਦਲ : (ਜੀ. ਐੱਮ., ਪੀ.ਆਰ.ਟੀ.ਸੀ.) ਪਬਲਿਕ ਸਰਵਿਸ ਖੇਤਰ ਵਿਚ।

ਡਾ. ਗੁਰਨਾਮ ਸਿੰਘ : (ਮੁੱਖੀ, ਗੁਰਮਤਿ ਸੰਗੀਤ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ) ਸੰਗੀਤ ਦੇ ਖੇਤਰ ਵਿਚ।

ਸ੍ਰ. ਦਿਆਲ ਸਿੰਘ : (ਰਿਟਾਇਰਡ ਈ.ਟੀ.ਓ.) ਸਿਵਲ ਸਰਵਿਸ ਖੇਤਰ ਵਿਚ।

ਸ੍ਰ. ਗੁਰਪ੍ਰੀਤ ਸਿੰਘ ਰਾਜੂ ਖੰਨਾ : (ਚੇਅਰਮੈਨ, ਯੂਥ ਡਿਵੈਲਪਮੈਂਟ ਬੋਰਡ) ਸਿਆਸਤ ਵਿਚ।

ਸ੍ਰੀ ਪ੍ਰਵੇਸ਼ ਕੁਮਾਰ : (ਪ੍ਰਿੰਸੀਪਲ, ਦੇਸ਼ ਭਗਤ ਇੰਸਟੀਚਿਊਟ ਆਫ ਆਰਟ ਐਂਡ ਕਰਾਫਟ) ਕਲਾ, ਫਾਇਨ ਆਰਟਸ ਖੇਤਰ ਵਿਚ।

ਸ੍ਰੀ ਅਭਿਸ਼ੇਕ ਰਾਣਾ : (ਅੰਤਰਰਾਸ਼ਟਰੀ ਸਾਇਕਲਿਸਟ) ਖੇਡਾਂ ਦੇ ਖੇਤਰ ਵਿਚ।

ਡਾ. ਮਨਜੀਤ ਸਿੰਘ : (ਡੀਨ, ਕਾਲਜ ਵਿਕਾਸ ਕੌਂਸਲ, ਪੰਜਾਬੀ

ਯੂਨੀਵਰਸਿਟੀ, ਪਟਿਆਲਾ) ਵਿਦਿਅਕ ਖੇਤਰ ਵਿਚ।

43. ਖੂਨਦਾਨ ਕੈਂਪ

ਮਿਤੀ 11 ਫਰਵਰੀ, 2010 ਨੂੰ ਰੈੱਡ ਕਰਾਸ ਸੈੱਲ ਅਤੇ ਯੂਥ ਕਲੱਬ ਦੇ ਕਨਵੀਨਰ ਡਾ. ਅਜੀਤ ਸਿੰਘ ਅਤੇ ਐੱਨ. ਐੱਸ. ਐੱਸ. ਵਿਭਾਗ ਦੇ ਕਨਵੀਨਰ ਪ੍ਰੋ. ਗਗਨਦੀਪ ਸਿੰਘ ਦੇ ਸਾਂਝੇ ਯਤਨਾਂ ਅਤੇ ਉਤਸ਼ਾਹ ਸਦਕਾ ਕਾਲਜ ਵਿਚ ਇੱਕ ਰੋਜ਼ਾ ਖੂਨਦਾਨ ਕੈਂਪ ਲਗਾਇਆ ਗਿਆ। ਜਿਸ ਵਿਚ ਕਾਲਜ ਦੇ 130 ਵਿਦਿਆਰਥੀਆਂ ਨੇ ਖੂਨਦਾਨ ਕੀਤਾ। ਇਹ ਕੈਂਪ ਨਹਿਰੂ ਯੁਵਾ ਕੇਂਦਰ, ਪਟਿਆਲਾ ਦੇ ਸਹਿਯੋਗ ਨਾਲ ਅਯੋਜਿਤ ਕੀਤਾ ਗਿਆ ਜਿਸ ਦਾ ਉਦਘਾਟਨ ਡਾ. ਸ਼ਾਮ ਲਾਲ ਮਹਾਜਨ, ਸਿਵਲ ਸਰਜਨ ਪਟਿਆਲਾ ਨੇ ਕੀਤਾ।

44. ਯੂਥ ਕਲੱਬ

ਯੂਥ ਕਲੱਬ ਦੇ ਕਨਵੀਨਰ ਡਾ. ਅਜੀਤ ਸਿੰਘ, ਕਾਮਰਸ ਵਿਭਾਗ ਦੀ ਸੁਚੱਜੀ ਅਗਵਾਈ ਅਧੀਨ ਯੂਥ ਕਲੱਬ ਵਲੋਂ ਇਸ ਸੈਸ਼ਨ ਵਿਚ ਅਕਤੂਬਰ, 09 ਦੌਰਾਨ ਵਿਦਿਆਰਥੀਆਂ ਦਾ ਇਕ ਰੋਜ਼ਾ ਟੂਰ ਮਨਾਲੀ ਵਿਖੇ ਲਿਜਾਇਆ ਗਿਆ। ਇਸ ਕਲੱਬ ਦੁਆਰਾ ਮਿਤੀ 25 ਨਵੰਬਰ, 09 ਤੋਂ ਇਕ, ਚਾਰ ਰੋਜ਼ਾ, ਯੂਥ ਕੈਂਪ ਦਾ ਆਯੋਜਨ ਕੀਤਾ ਗਿਆ। ਕੈਂਪ ਦੇ ਪਹਿਲੇ ਦਿਨ ਡਾ. ਅਜੀਤ ਸਿੰਘ ਨੇ ਕੈਂਪ ਵਿਚ ਭਾਗ ਲੈਣ ਵਾਲੇ ਸਮੂਹ ਵਿਦਿਆਰਥੀਆਂ ਨੂੰ ਅਜਿਹੇ ਕੈਂਪਾਂ ਦੇ ਮਹੱਤਵ ਸਬੰਧੀ ਜਾਣਕਾਰੀ ਭਰਪੂਰ ਲੈਕਚਰ ਦਿੱਤਾ ਗਿਆ ਅਤੇ ਵਿਦਿਆਰਥੀਆਂ ਦੇ ਨੈਸ਼ਨਲ ਇਨਟੈਗਰੇਸ਼ਨ ਵਿਸ਼ੇ ਤੇ ਪੇਪਰ ਪੜ੍ਹਨ ਦੇ ਮੁਕਾਬਲੇ ਕਰਵਾਏ ਗਏ। ਕੈਂਪ ਦੇ ਦੂਸਰੇ ਦਿਨ ਪ੍ਰੋ. ਜਸਪ੍ਰੀਤ ਕੌਰ, ਅੰਗਰੇਜ਼ੀ ਵਿਭਾਗ ਨੇ ਵਿਦਿਆਰਥੀਆਂ ਨੂੰ ਇੰਪਾਰਟੈਂਸ ਆਫ ਸਾਫਟ ਸਕਿਲਜ਼ ਵਿਸ਼ੇ ਉੱਤੇ ਲੈਕਚਰ ਦਿੱਤਾ ਅਤੇ ਕੈਂਪ ਦੇ ਤੀਸਰੇ ਦਿਨ ਰੈੱਡ ਕਰਾਸ ਸੁਸਾਇਟੀ ਨਾਲ ਜੁੜੇ ਸ੍ਰੀ ਕਾਕਾ ਰਾਮ ਜੀ ਵਰਮਾ ਨੇ ਮੁੱਢਲੀ ਸਹਾਇਤਾ ਦੀ ਮਹੱਤਤਾ ਵਿਸ਼ੇ ਤੇ ਲੈਕਚਰ ਦਿੱਤੇ। ਕੈਂਪ ਦੇ ਚੌਥੇ ਅਤੇ ਆਖਰੀ ਦਿਨ ਫਾਇਰ ਅਫਸਰ ਸ੍ਰ. ਜਤਿੰਦਰ ਪਾਲ ਸਿੰਘ ਨੇ ਪ੍ਰੈਕਟੀਕਲ ਤੌਰ ਤੇ ਵੱਖ-ਵੱਖ ਤਰ੍ਹਾਂ ਦੇ ਅੱਗ ਬੁਝਾਊ ਯੰਤਰ ਦਿਖਾ ਕੇ ਉਨ੍ਹਾਂ ਬਾਰੇ ਜਾਣਕਾਰੀ ਦਿਤੀ।

45. ਵਿਰਾਸਤ ਸੰਭਾਲ ਕਲੱਬ

ਵਿਰਾਸਤ ਸੰਭਾਲ ਕਲੱਬ ਦੀ ਕਨਵੀਨਰ ਪ੍ਰੋ. ਸੰਦੀਪ ਕੌਰ ਦੇ ਯਤਨਾਂ ਸਦਕਾ ਵਿਦਿਆਰਥੀਆਂ ਨੂੰ ਪੰਜਾਬੀ ਸਭਿਆਚਾਰਕ ਕਲਾਵਾਂ ਨਾਲ ਜੋੜੀ ਰੱਖਣ ਲਈ ਫ਼ਰਵਰੀ, 10 ਨੂੰ ਕਾਲਜ ਵਿੱਚ, ਦਸਤਾਰ ਸਜਾਉਣ, ਰੱਸਾ ਵੱਟਣ, ਪੱਖੀ ਬੁਣਨ, ਮਹਿੰਦੀ ਲਗਾਉਣ, ਫੁਲਕਾਰੀ ਕੱਢਣ, ਖਿੱਦੋ ਬਣਾਉਣ, ਮਿੱਟੀ ਦੇ ਖਿਡੌਣੇ ਬਣਾਉਣ, ਕਰੋਸ਼ੀਆ, ਕੰਧ ਚਿੱਤਰਕਾਰੀ ਅਤੇ ਇੰਨੂ ਬਣਾਉਣ ਦੇ ਮੁਕਾਬਲੇ ਕਰਵਾਏ। ਮੁਕਾਬਲਿਆਂ ਉਪਰੰਤ ਉਸੇ ਦਿਨ ਹੀ ਵਿਦਿਆਰਥੀਆਂ ਨੂੰ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਦੁਆਰਾ ਇਨਾਮ ਤਕਸੀਮ ਕੀਤੇ ਗਏ।

46. ਗੁੱਡਵਿਲ ਸੈੱਲ

ਵਾਇਸ ਪ੍ਰਿੰਸੀਪਲ ਪ੍ਰੋ. ਅੰਬਿਕਾ ਦੀ ਸੁਚੱਜੀ ਅਗਵਾਈ ਅਧੀਨ ਕਾਲਜ ਵਿੱਚ ਲੋੜਵੰਦ ਵਿਦਿਆਰਥੀਆਂ ਦੀ ਸਹਾਇਤਾ ਵਾਸਤੇ ਬਣਾਏ ਗਏ ਗੁੱਡਵਿਲ ਸੈੱਲ ਦੁਆਰਾ ਇਸ ਸੈਸ਼ਨ ਦੌਰਾਨ ਤਿੰਨ

ਵਿਦਿਆਰਥੀਆਂ ਦੀ ਫੀਸ ਭਰਨ ਵਾਸਤੇ ਲੋੜ ਅਨੁਸਾਰ ਮਾਲੀ ਮੱਦਦ ਕੀਤੀ ਗਈ। ਇਸ ਸੈੱਲ ਦੁਆਰਾ ਇਹ ਪੈਸੇ ਪ੍ਰਿੰਸੀਪਲ ਸਾਹਿਬ ਅਤੇ ਅਧਿਆਪਕ ਸਾਹਿਬਾਨ ਤੋਂ ਇਕੱਤਰ ਕੀਤੇ ਗਏ।

47. ਸਟਾਫ਼ ਸੋਸ਼ਲ ਕਲੱਬ

ਪ੍ਰੋ. ਜਸਪ੍ਰੀਤ ਕੌਰ ਅਤੇ ਪ੍ਰੋ. ਗੁਰਮੀਤ ਸਿੰਘ ਦੀ ਸੁਚੱਜੀ ਦੇਖ ਰੇਖ ਹੇਠ ਚਲ ਰਹੇ ਸਟਾਫ਼ ਸੋਸ਼ਲ ਕਲੱਬ ਵਲੋਂ ਅਧਿਆਪਕ ਸਾਹਿਬਾਨ ਦੇ ਜਨਮ ਦਿਹਾੜਿਆ ਦੀ ਖੁਸ਼ੀ ਨੂੰ ਇਕੱਠਿਆਂ ਸਾਂਝਿਆਂ ਕਰਨ ਦੀ ਭਵਨਾ ਤਹਿਤ ਹਰ ਮਹੀਨੇ ਦੇ ਅਖੀਰ ਵਿੱਚ, ਉਸ ਵਿੱਚ ਮਹੀਨੇ ਵਿੱਚ ਪੈਂਦੇ ਅਧਿਆਪਕ ਸਾਹਿਬਾਨ ਦੇ, ਜਨਮ ਦਿਨਾਂ ਨੂੰ ਮਨਾਇਆ ਗਿਆ।

48. ਨੰਨ੍ਹੀ ਛਾਂ ਸੈੱਲ

ਇਸ ਸੈਸ਼ਨ ਦੌਰਾਨ ਪਹਿਲੀ ਵਾਰ ਕਾਲਜ ਵਿੱਚ ਨੰਨ੍ਹੀ ਛਾਂ ਸੈੱਲ ਦਾ ਗਠਨ ਕੀਤਾ ਗਿਆ ਅਤੇ ਡਾ. ਗੁਰਦੀਪ ਕੌਰ ਨੂੰ ਇਸ ਦੇ ਕਨਵੀਨਰ ਬਣਾਇਆ ਗਿਆ। ਇਸ ਸੈੱਲ ਨੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ਼੍ਰੀ ਅੰਮ੍ਰਿਤਸਰ ਵਲੋਂ ਗਠਿਤ ਡਾਇਰੈਕਟੋਰੇਟ ਨੰਨ੍ਹੀ ਛਾਂ ਅਤੇ ਵਾਤਾਵਰਣ ਸੰਭਾਲ ਦੀਆਂ ਗਾਈਡ ਲਾਈਨ ਅਨੁਸਾਰ ਵਿਦਿਆਰਥੀਆਂ ਵਿੱਚ ਮੁਫਤ ਪੌਦੇ ਵੰਡੇ ਅਤੇ ਵਿਦਿਆਰਥੀਆਂ ਨੂੰ ਇਸ ਦੇ ਮਹੱਤਵ ਅਤੇ ਚੁਣੌਤੀਆਂ ਪ੍ਰਤੀ ਸੁਚੇਤ ਅਤੇ ਜਾਗਰੂਕ ਕਰਨ ਹਿੱਤ ਸੰਬੰਧਨ ਵੀ ਕੀਤਾ। ਇਸ ਸੈੱਲ ਦੁਆਰਾ ਫ਼ਰਵਰੀ, 10 ਵਿੱਚ ਕਾਲਜ ਵਿਖੇ, ਨਾਰੀ ਚੇਤਨਾ ਦਿਵਸ ਨੂੰ ਸਮਰਪਿਤ, ਭਰੂਣ ਹੱਤਿਆ ਵਿਸ਼ੇ 'ਤੇ ਵਿਦਿਆਰਥੀਆਂ ਦਾ ਸਲੋਗਨ ਲਿਖਣ ਮੁਕਾਬਲਾ ਕਰਵਾਇਆ ਗਿਆ।

ਨੰਨ੍ਹੀ ਛਾਂ ਸੈੱਲ ਦੁਆਰਾ ਮਿਤੀ 8 ਮਾਰਚ 2010 ਨੂੰ ਕਾਲਜ ਵਿਖੇ ਅੰਤਰ ਰਾਸ਼ਟਰੀ ਇਸਤਰੀ ਦਿਵਸ ਦੀ 100^{ਵੀਂ} ਵਰ੍ਹੇ ਗੰਢ ਨੂੰ ਸਮਰਪਿਤ ਨੰਨ੍ਹੀ ਛਾਂ ਜਾਗ੍ਰਿਤੀ ਮਾਰਚ ਦਾ ਆਯੋਜਨ ਕੀਤਾ ਗਿਆ। ਇਸ ਮਾਰਚ ਨੂੰ ਸਰਦਾਰਨੀ ਬਲਬੀਰ ਕੌਰ, ਡਾਇਰੈਕਟਰ ਭਾਸ਼ਾ ਵਿਭਾਗ, ਪੰਜਾਬ ਨੇ ਹਰੀ ਝੰਡੀ ਦੇ ਕੇ ਰਵਾਨਾ ਕੀਤਾ। ਇਸ ਮਾਰਚ ਵਿੱਚ ਕਾਲਜ ਦੇ 500 ਤੋਂ ਵੱਧ ਵਿਦਿਆਰਥੀਆਂ ਅਤੇ ਅਧਿਆਪਕਾਂ ਨੇ ਬਹੁਤ ਹੀ ਉਤਸ਼ਾਹ ਪੂਰਵਕ ਭਾਗ ਲਿਆ।

ਮਿਤੀ 14 ਮਾਰਚ 2010 ਨੂੰ ਇਸ ਸੈੱਲ ਦੁਆਰਾ ਸ਼੍ਰੀ ਗੁਰੂ ਹਰਿ ਰਾਇ ਜੀ ਦੇ ਗੁਰਤਾ ਗੱਦੀ ਦਿਵਸ ਨੂੰ ਵਾਤਾਵਰਣ ਸੰਭਾਲ ਦਿਵਸ ਦੇ ਰੂਪ ਵਿੱਚ ਮਨਾਇਆ ਗਿਆ। ਜਥੇਦਾਰ ਅਵਤਾਰ ਸਿੰਘ, ਪ੍ਰਧਾਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਸ਼੍ਰੀ ਅੰਮ੍ਰਿਤਸਰ ਦੇ ਆਦੇਸ਼ਾਂ ਅਨੁਸਾਰ ਵਾਤਾਵਰਣ ਨੂੰ ਹਰਾ ਭਰਾ ਬਣਾਉਣ ਦੀ ਲੋਕ ਲਹਿਰ ਪੈਦਾ ਕਰਨ ਲਈ ਬੀਬੀ ਪਰਮਜੀਤ ਕੌਰ ਬਜਾਜ, ਮੈਂਬਰ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਸ਼੍ਰੀ ਅੰਮ੍ਰਿਤਸਰ ਤੋਂ ਰੁੱਖ ਲਗਵਾਉਣ ਦਾ ਸੁੱਭ ਕਾਰਜ ਆਰੰਭ ਕੀਤਾ।

49. ਅਧਿਆਪਕ ਮਾਪੇ ਇਕੱਤਰਤਾ

ਡਾ. ਦੀਪਇੰਦਰ ਕੌਰ ਰੰਧਾਵਾ, ਮੁੱਖੀ, ਅੰਗ੍ਰੇਜ਼ੀ ਵਿਭਾਗ ਦੀ ਰਹਿਨੁਮਾਈ ਹੇਠ ਇਸ ਸੈਸ਼ਨ ਦੌਰਾਨ ਤਿੰਨ ਅਧਿਆਪਕ ਮਾਪੇ ਇਕੱਤਰਤਾਵਾਂ ਕਰਵਾਈਆਂ ਗਈਆਂ। ਪਹਿਲੀ 12 ਸੰਤਬਰ, 09, ਦੂਸਰੀ 7 ਨਵੰਬਰ, 09 ਅਤੇ ਤੀਸਰੀ 30 ਜਨਵਰੀ, 2010 ਨੂੰ ਕਰਵਾਈ ਗਈ। ਇਹਨਾਂ ਇਕੱਤਰਤਾਵਾਂ ਦੌਰਾਨ ਵਿਦਿਆਰਥੀਆਂ ਦੇ ਮਾਪਿਆਂ ਨੇ ਉਹਨਾਂ ਨੂੰ ਪੜ੍ਹਾਉਣ ਵਾਲੇ ਅਧਿਆਪਕਾਂ ਅਤੇ ਕਾਲਜ ਪ੍ਰਸ਼ਾਸਨ ਨਾਲ

ਸੰਪਰਕ ਕਰਕੇ ਆਪਣੇ ਬੱਚਿਆਂ ਸਬੰਧੀ ਜਾਣਕਾਰੀ ਹਾਸਲ ਕੀਤੀ ਅਤੇ ਕਈ ਅਜਿਹੇ ਸੁਝਾਅ ਵੀ ਦਿੱਤੇ ਜਿਹਨਾਂ ਨਾਲ ਭੱਵਿਖ ਵਿੱਚ ਕਾਲਜ ਦੇ ਕੰਮਕਾਜ ਵਿੱਚ ਹੋਰ ਸੁਧਾਰ ਲਿਆਂਦੇ ਜਾ ਸਕਣ।

50. ਗਰੀਵੀਐਂਸ ਸੈੱਲ

ਡਾ. ਦੀਪਇੰਦਰ ਕੌਰ ਰੰਧਾਵਾ ਦੀ ਸੁਚੱਜੀ ਅਗਵਾਈ ਅਧੀਨ ਚਲ ਰਹੇ ਗਰੀਵੀਐਂਸ ਸੈੱਲ ਦੁਆਰਾ ਵਿਦਿਆਰਥੀਆਂ ਦੀਆਂ ਸਮਸਿਆਵਾਂ ਅਤੇ ਸੁਝਾਵਾਂ ਨੂੰ ਸੁਣਿਆ ਗਿਆ ਅਤੇ ਪ੍ਰਿੰਸੀਪਲ ਸਾਹਿਬ ਨੂੰ ਇਹਨਾਂ ਤੋਂ ਜਾਣੂ ਕਰਵਾਇਆ ਗਿਆ। ਪ੍ਰਿੰਸੀਪਲ ਸਾਹਿਬ ਨੇ ਇਹਨਾਂ ਪਹੁੰਚੀਆਂ ਹੋਈਆਂ ਸ਼ਕਾਇਤਾਂ ਅਤੇ ਸੁਝਾਵਾਂ ਦੇ ਹੱਲ ਸਬੰਧੀ ਲੋੜੀਂਦੀ ਕਾਰਵਾਈ ਕੀਤੀ ਜਿਸ ਸਬੰਧੀ ਵਿਦਿਆਰਥੀਆਂ ਨੂੰ ਨੋਟਿਸ ਰਾਹੀਂ ਸੂਚਿਤ ਕੀਤਾ ਗਿਆ।

51. ਪਾਪੂਲੇਸ਼ਨ ਐਜੂਕੇਸ਼ਨ ਕਲੱਬ

ਪ੍ਰੋ. ਰੁਪਿੰਦਰ ਸਿੰਘ ਸੋਢੀ ਦੀ ਸੁਚੱਜੀ ਅਗਵਾਈ ਅਧੀਨ ਚਲ ਰਹੇ ਪਾਪੂਲੇਸ਼ਨ ਐਜੂਕੇਸ਼ਨ ਕਲੱਬ ਵਲੋਂ ਮਿਤੀ 18 ਫ਼ਰਵਰੀ, 2010 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਡਿਸਟੈਂਸ ਐਜੂਕੇਸ਼ਨ, ਵਿਭਾਗ ਦੀ ਪ੍ਰੋਫੈਸਰ ਡਾ. ਵਿਪਲਾ ਚੋਪੜਾ ਦਾ ਅਬਾਦੀ ਦੇ ਵਾਧੇ ਦੇ ਸਮਾਜਕ, ਆਰਥਕ ਅਤੇ ਵਾਤਾਵਰਣੀ ਪ੍ਰਭਾਵ ਵਿਸ਼ੇ 'ਤੇ ਲੈਕਚਰ ਕਰਵਾਇਆ ਗਿਆ।

52. ਕਾਲਜ ਮੈਗਜ਼ੀਨ ਦਿ ਪਟਿਆਲਾ

ਵਿਦਿਆਰਥੀਆਂ ਅੰਦਰ ਲੁੱਕੀ ਸਾਹਿਤਕ ਪ੍ਰਤਿਭਾ ਨੂੰ ਉਭਾਰਨ, ਨਿਖਾਰਨ ਅਤੇ ਉਹਨਾਂ ਨੂੰ ਸਾਰਾ ਕਾਲਜ ਵਿੱਚ ਹੋਈਆਂ ਗਤੀਵਿਧੀਆਂ, ਸਰਗਰਮੀਆਂ ਅਤੇ ਕਾਲਜ ਦੀਆਂ ਪ੍ਰਾਪਤੀਆਂ ਸਬੰਧੀ ਜਾਣਕਾਰੀ ਪ੍ਰਦਾਨ ਕਰਨ ਲਈ ਡਾ. ਗੁਰਦੀਪ ਕੌਰ, ਮੁੱਖ ਸੰਪਾਦਕ ਦੀ ਸੁਚੱਜੀ ਦੇਖ ਰੇਖ ਹੇਠ ਕਾਲਜ ਮੈਗਜ਼ੀਨ ਦਿ ਪਟਿਆਲਾ ਕਢਿਆ ਗਿਆ। ਇਸ ਮੈਗਜ਼ੀਨ ਵਿੱਚ ਡਾ. ਸੁਰਿੰਦਰ ਕੌਰ ਭਾਟੀਆ ਨੇ ਡਿਪਟੀ ਮੁੱਖ ਸੰਪਾਦਕ, ਡਾ. ਪੁਸ਼ਪਿੰਦਰ ਕੌਰ ਨੇ ਸਲਾਨਾ ਰਿਪੋਰਟ, ਪ੍ਰੋ. ਨਵਦੀਪ ਕੌਰ ਨੇ ਅੰਗਰੇਜ਼ੀ, ਪ੍ਰੋ. ਗਗਨਦੀਪ ਸਿੰਘ ਨੇ ਪੰਜਾਬੀ, ਡਾ. ਹਰਵਿੰਦਰ ਕੌਰ ਨੇ ਹਿੰਦੀ, ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਨੇ ਸਾਇੰਸ, ਪ੍ਰੋ. ਜੈਸਮੀਨ ਟਿਵਾਣਾ ਨੇ ਕਾਮਰਸ ਅਤੇ ਪ੍ਰੋ. ਨਵਨੀਤ ਕੌਰ ਨੇ ਕੰਪਿਊਟਰ ਸੈਕਸ਼ਨਾਂ ਦੇ ਅਧਿਆਪਕ ਇੰਚਾਰਜ ਵਜੋਂ ਡਿਊਟੀ ਨਿਭਾਈ।

53. ਲਾਇਬਰੇਰੀ

ਇਸ ਸੈਸ਼ਨ ਦੌਰਾਨ ਲਾਇਬਰੇਰੀ ਵਿੱਚ ਵਿਦਿਆਰਥੀਆਂ ਦੀਆਂ ਜ਼ਰੂਰਤਾਂ ਮੁਤਾਬਕ 2,99,910 ਰੁਪਏ ਦੀਆਂ 1020 ਨਵੀਆਂ ਕਿਤਾਬਾਂ ਖਰੀਦੀਆਂ ਗਈਆਂ। ਇਸ ਸਮੇਂ ਲਾਇਬਰੇਰੀ ਵਿੱਚ ਕਿਤਾਬਾਂ ਦੀ ਕੁੱਲ ਗਿਣਤੀ 27600 ਹੋ ਗਈ ਹੈ। ਇਸ ਸੈਸ਼ਨ ਦੌਰਾਨ ਵਿਦਿਆਰਥੀਆਂ ਨੂੰ 4050 ਕਿਤਾਬਾਂ, ਅਧਿਆਪਨ ਤੇ ਗੈਰ ਅਧਿਆਪਨ ਅਮਲੇ ਨੂੰ 1600 ਦੇ ਕਰੀਬ ਕਿਤਾਬਾਂ ਜਾਰੀ ਕੀਤੀਆਂ ਗਈਆਂ। ਪੀ.ਟੀ.ਏ ਫੰਡ ਵਿੱਚੋਂ ਕਾਲਜ ਦੇ ਨੈਸ਼ਨਲ ਪੱਧਰ ਦੇ ਖਿਡਾਰੀਆਂ, ਗਰੀਬ ਤੇ ਹੋਣਹਾਰ 25 ਵਿਦਿਆਰਥੀਆਂ ਨੂੰ ਮੁਫਤ ਕਿਤਾਬਾਂ ਦਿੱਤੀਆਂ ਗਈਆਂ। ਕਾਲਜ ਲਾਇਬਰੇਰੀ ਵਿੱਚ ਇਸ ਸਮੇਂ ਪੰਜਾਬੀ, ਹਿੰਦੀ ਅਤੇ

ਅੰਗਰੇਜ਼ੀ ਭਾਸ਼ਾਵਾਂ ਦੇ 16 ਅਖਬਾਰ ਆ ਰਹੇ ਹਨ। ਅੰਗਰੇਜ਼ੀ, ਪੰਜਾਬੀ, ਹਿੰਦੀ ਭਾਸ਼ਾਵਾਂ ਵਿੱਚ 50 ਮੈਗਜ਼ੀਨ ਤੇ 6 ਜਰਨਲ ਲਾਇਬਰੇਰੀ ਵਿੱਚ ਆ ਰਹੇ ਹਨ।

54. ਜਥੇਦਾਰ ਅਵਤਾਰ ਸਿੰਘ ਜੀ ਸਨਮਾਨ ਸਮਾਰੋਹ

ਮਿਤੀ 11 ਦਸੰਬਰ, 09 ਨੂੰ ਕਾਲਜ ਵਿਖੇ ਜਥੇਦਾਰ ਅਵਤਾਰ ਸਿੰਘ ਜੀ ਦੇ ਲਗਾਤਾਰ ਪੰਜਵੀਂ ਵਾਰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਦੇ ਪ੍ਰਧਾਨ ਚੁਣੇ ਜਾਣ ਅਤੇ ਉਹਨਾਂ ਦੁਆਰਾ ਪੰਜਾਬ ਵਿੱਚ ਸਭ ਤੋਂ ਪਹਿਲਾਂ ਸਥਾਨਕ ਕਾਲਜ ਵਿਖੇ ਯੂ.ਜੀ.ਸੀ. ਦੇ ਸੁਧਰੇ ਸਕੇਲ ਦੇਣ ਦੀ ਖੁਸ਼ੀ ਵਿੱਚ ਉਹਨਾਂ ਦਾ ਸਨਮਾਨ ਕੀਤਾ ਗਿਆ। ਇਸ ਸਮਾਗਮ ਵਿੱਚ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਵੱਖ-ਵੱਖ ਕਾਲਜਾਂ ਦੇ ਪ੍ਰਿੰਸੀਪਲ ਸਾਹਿਬਾਨ, ਯੂਨੀਅਨਾਂ ਦੇ ਮੈਂਬਰ ਅਤੇ ਅਧਿਆਪਕਾਂ ਨੇ ਭਾਗ ਲਿਆ। ਇਸ ਸਮਾਰੋਹ ਦੌਰਾਨ ਪ੍ਰਧਾਨ ਸਾਹਿਬ ਦੁਆਰਾ ਕਾਲਜ ਦੇ ਵੱਖ-ਵੱਖ ਖੇਤਰਾਂ ਵਿੱਚ ਰਾਸ਼ਟਰੀ ਪੱਧਰ ਦੇ ਜੇਤੂ ਵਿਦਿਆਰਥੀਆਂ ਨੂੰ ਸਨਮਾਨਿਤ ਵੀ ਕੀਤਾ ਗਿਆ।

55. ਡਾ. ਗੁਰਮੋਹਨ ਸਿੰਘ ਵਾਲੀਆ ਸਨਮਾਨ ਸਮਾਰੋਹ

ਮਿਤੀ 20 ਨਵੰਬਰ, 09 ਨੂੰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਦੇ ਸਮੂਹ ਕਾਲਜਾਂ ਦੇ ਪ੍ਰਿੰਸੀਪਲ ਸਾਹਿਬਾਨ ਵਲੋਂ ਸਥਾਨਕ ਕਾਲਜ ਵਿਖੇ ਡਾ. ਗੁਰਮੋਹਨ ਸਿੰਘ ਵਾਲੀਆ, ਡਾਇਰੈਕਟਰ ਐਜੂਕੇਸ਼ਨ ਦਾ ਮਾਤਾ ਗੁਜਰੀ ਕਾਲਜ, ਫਤਿਹਗੜ੍ਹ ਸਾਹਿਬ ਤੋਂ ਬਤੌਰ ਪ੍ਰਿੰਸੀਪਲ ਸਫਲਤਾਪੂਰਕ ਮੁਕਤ ਹੋਣ ਤੇ ਉਹਨਾਂ ਦਾ ਸਨਮਾਨ ਕੀਤਾ ਗਿਆ।

56. ਸਾਲਾਨਾ ਇਨਾਮ ਵੰਡ ਸਮਾਰੋਹ

ਮਿਤੀ 6 ਮਾਰਚ 2010 ਨੂੰ ਕਾਲਜ ਵਿਖੇ ਸਾਲਾਨਾ ਇਨਾਮ ਵੰਡ ਸਮਾਰੋਹ ਕਰਵਾਇਆ ਗਿਆ। ਇਸ ਸਮਾਰੋਹ ਦੌਰਾਨ ਜਸਟਿਸ ਸਬੀਨਾ, ਮਾਣਯੋਗ ਜੱਜ, ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਨੇ ਬਤੌਰ ਮੁੱਖ ਮਹਿਮਾਨ ਸ਼ਿਰਕਤ ਕੀਤੀ। ਉਨ੍ਹਾਂ ਨੇ ਆਪਣੇ ਕਰ ਕਮਲਾਂ ਨਾਲ ਵਿਦਿਆਰਥੀਆਂ ਨੂੰ ਇਨਾਮ ਤਕਸੀਮ ਕੀਤੇ। ਇਸ ਇਨਾਮ ਵੰਡ ਸਮਾਰੋਹ ਦੌਰਾਨ ਉਨ੍ਹਾਂ ਨੇ ਰਾਸ਼ਟਰੀ ਪੱਧਰ ਤੇ ਨਾਮ ਰੋਸ਼ਨ ਕਰਨ ਵਾਲੇ ਹੋਣਗਾਰ 20 ਵਿਦਿਆਰਥੀਆਂ ਨੂੰ ਰੋਲ ਆਫ ਆਨਰ, ਅਕਾਦਮਿਕ ਖੇਤਰ ਵਿੱਚ ਮਨਪ੍ਰੀਤ ਕੌਰ ਅਤੇ ਨਤਾਸ਼ਾ ਨੂੰ, ਸਭਿਆਚਾਰਕ ਗਤੀਵਿਧੀਆਂ ਵਿੱਚ ਰੀਨਾ ਰਾਣੀ, ਰਸ਼ਮੀ ਬਰਾੜ, ਪ੍ਰੀਤ ਕੌਰ, ਰਵਨੀਤ ਕੌਰ, ਸਨਦੀਪ ਕੌਰ, ਲਵਲੀਨ ਪੁਰੇਵਾਲ, ਪਰਵੀਨ ਕੌਰ, ਅਮਨਦੀਪ ਕੌਰ, ਕਰਨਪ੍ਰੀਤ ਕੌਰ, ਦਲਜੀਤ ਕੌਰ, ਸੁਮਨਦੀਪ ਕੌਰ, ਵਿਜੇ ਕੁਮਾਰ, ਇਕਬਾਲ ਮੁਹੰਮਦ, ਸਾਕਸ਼ੀ ਅਤੇ ਮਨਿੰਦਰ ਸਿੰਘ ਨੂੰ ਅਤੇ ਖੇਡਾਂ ਦੇ ਖੇਤਰ ਵਿੱਚ ਗਾਜਿੰਦਰ ਸਿੰਘ, ਚਮਕੌਰ ਸਿੰਘ ਅਤੇ ਬੇਅੰਤ ਸਿੰਘ ਨੂੰ ਮੱਲਾਂ ਮਾਰਨ ਸਦਕਾ ਪ੍ਰਾਪਤ ਹੋਏ। ਇਸ ਤੋਂ ਇਲਾਵਾ ਕਾਲਜ ਦੇ ਹੈਂਡਬਾਲ ਅਤੇ ਸਾਇਕਲਿੰਗ ਦੇ ਰਾਸ਼ਟਰੀ ਪੱਧਰ ਤੇ ਸੋਨ ਤਮਗਾ ਜੇਤੂ 16 ਖਿਡਾਰੀਆਂ ਨੂੰ, ਜਿਹੜੇ ਪਿਛਲੇ ਸਾਲ ਰੋਲ ਆਫ ਆਨਰ ਪ੍ਰਾਪਤ ਕਰ ਚੁੱਕੇ ਸਨ, ਨੂੰ ਕਾਲਜ ਵਲੋਂ ਵਿਸ਼ੇਸ਼ ਸਨਮਾਨ ਨਾਲ ਸਨਮਾਨਿਤ ਕੀਤਾ ਗਿਆ। ਇਸ ਤੋਂ ਇਲਾਵਾ 53 ਵਿਦਿਆਰਥੀਆਂ ਨੂੰ ਕਾਲਜ ਕਲਰ, 280 ਨੂੰ ਮੈਰਿਟ ਸਰਟੀਫਿਕੇਟ ਅਤੇ 15 ਨੂੰ ਵਜੀਫੇ ਪ੍ਰਦਾਨ ਕੀਤੇ ਗਏ।

57. ਡਾ. ਗੰਡਾ ਸਿੰਘ ਕਰੀਅਰ ਗਾਈਡੈਂਸ ਕਾਉਂਸਲਿੰਗ ਐਂਡ ਪਲੇਸਮੈਂਟ ਸੈਂਟਰ ਦੀ ਸਥਾਪਨਾ

ਕਾਲਜ ਦੇ ਪ੍ਰਿੰਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਦੇ ਉਤਸ਼ਾਹ ਸਦਕਾ ਫਰਵਰੀ, 10 ਵਿੱਚ ਕਾਲਜ ਵਿਖੇ ਡਾ. ਗੰਡਾ ਸਿੰਘ ਕਰੀਅਰ ਗਾਈਡੈਂਸ, ਕਾਉਂਸਲਿੰਗ ਐਂਡ ਪਲੇਸਮੈਂਟ ਸੈਂਟਰ ਦੀ ਸਥਾਪਨਾ ਕੀਤੀ ਗਈ। ਇਸ ਸੈਂਟਰ ਦੀ ਸਥਾਪਨਾ ਦੀ ਖੁਸ਼ੀ ਵਿਚ ਫਰਵਰੀ, 2010 ਨੂੰ ਕਾਲਜ ਵਿਖੇ ਡਾ. ਗੁਰਮੋਹਨ ਸਿੰਘ ਵਾਲੀਆ, ਡਾਇਰੈਕਟਰ ਐਜੂਕੇਸ਼ਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਵਲੋਂ ਪ੍ਰੈਸ ਕਾਨਫਰੰਸ ਕੀਤੀ ਗਈ। ਕਾਲਜ ਨੂੰ ਇਹ ਸੈਂਟਰ ਖੋਲ੍ਹਣ ਵਾਸਤੇ ਯੂ.ਜੀ.ਸੀ. ਵਲੋਂ 37 ਲੱਖ ਰੁਪਏ ਦੀ ਗ੍ਰਾਂਟ ਮਨਜ਼ੂਰ ਹੋਈ। ਇਸ ਸੈਂਟਰ ਵਿੱਚ ਸਿਵਲ ਸੇਵਾਵਾਂ, ਪੀ. ਐੱਮ. ਟੀ., ਸੀ. ਈ. ਟੀ., ਯੂ. ਜੀ. ਸੀ. ਨੈੱਟ, ਆਲ ਇੰਡੀਆ ਬੈਕਿੰਗ ਅਤੇ ਹੋਰ ਦਾਖਲਾ ਇਮਤਿਹਾਨਾਂ ਦੀ ਤਿਆਰੀ ਕਰਵਾਉਣ ਦੇ ਨਾਲ ਨਾਲ ਕਰੀਅਰ ਕੰਸਲਟੈਂਸੀ, ਪਲੇਸਮੈਂਟ ਕੰਸਲਟੈਂਸੀ ਅਤੇ ਸ਼ਖਸੀਅਤ ਉਸਾਰੀ ਕੋਰਸ ਕਾਲਜ ਵਿਖੇ ਖੋਲ੍ਹੇ ਜਾਣਗੇ। ਇਸ ਸੈਂਟਰ ਵਿੱਚ ਪੱਛੜੀਆਂ ਸ਼੍ਰੇਣੀਆਂ/ਪੱਛੜੀਆਂ ਜਾਤਾਂ, ਸਿੱਖ, ਮੁਸਲਿਮ ਅਤੇ ਹੋਰ ਘੱਟ ਗਿਣਤੀ ਨਾਲ ਸਬੰਧਤ ਵਿਦਿਆਰਥੀਆਂ ਦੀਆਂ ਚੈਮਡੀਅਲ ਕਲਾਸਾਂ ਵੀ ਲਗਾਈਆਂ ਜਾਣਗੀਆਂ।

58. ਕਰੀਅਰ ਗਾਈਡੈਂਸ ਐਂਡ ਪਲੇਸਮੈਂਟ ਸੈੱਲ ਦੀਆਂ ਗਤੀਵਿਧੀਆਂ

ਪ੍ਰੋ. ਜਸਲੀਨ ਕੌਰ ਦੀ ਸੁਚੱਜੀ ਦੇਖ ਰੇਖ ਹੇਠ ਚੱਲ ਰਹੇ ਇਸ ਸੈੱਲ ਨੇ ਵਿਦਿਆਰਥੀਆਂ ਦੀ ਸਮੇਂ ਦੀ ਲੋੜ ਨੂੰ ਮੁਖ ਰੱਖਕੇ ਗਰਮੀਆਂ ਦੀਆਂ ਛੁੱਟੀਆਂ ਦੌਰਾਨ ਅੰਗਰੇਜ਼ੀ ਬੋਲਣ ਅਤੇ ਕੰਪਿਊਟਰ ਵਿੱਚ ਮੁਹਾਰਤ ਹਾਸਲ ਕਰਨ ਸਬੰਧੀ, ਦੋ, ਤੀਹ ਰੋਜ਼ਾ ਕਰੈਸ਼ ਕੋਰਸ ਲਗਾਏ।

ਇਸ ਸੈੱਲ ਨੇ 2-4 ਜਨਵਰੀ, 10 ਨੂੰ ਸਥਾਨਕ ਕਾਲਜ ਵਿਖੇ ਫਤਹਿਗੜ੍ਹ ਸਾਹਿਬ ਰੋਟਰੀ ਕਲੱਬ ਦੇ ਸਹਿਯੋਗ ਨਾਲ ਤਿੰਨ ਦਿਨਾਂ RYLA ਕੈਂਪ ਲਗਾਇਆ ਜਿਸ ਵਿਚ ਸਥਾਨਕ ਕਾਲਜ ਦੇ ਵਿਦਿਆਰਥੀਆਂ ਤੋਂ ਇਲਾਵਾ ਪੰਜਾਬ, ਹਰਿਆਣਾ ਅਤੇ ਰਾਜਸਥਾਨ ਤੋਂ ਆਏ 54 ਵਿਦਿਆਰਥੀਆਂ ਨੇ ਭਾਗ ਲਿਆ। ਇਸ ਕੈਂਪ ਦਾ ਉਦਘਾਟਨ ਡਾ. ਮਨਜੀਤ ਸਿੰਘ, ਡੀਨ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਕੀਤਾ। ਕੁੰਜੀਵਤ ਸਪੀਕਰ ਡਾ. ਡੀ.ਆਰ. ਵਿਜ ਨੇ ਆਪਣੇ ਤਜਰਬਿਆਂ ਰਾਹੀਂ ਵਿਦਿਆਰਥੀਆਂ ਨੂੰ ਵੱਡਮੁੱਲਾ ਗਿਆਨ ਦਿੱਤਾ। ਇਸ ਕੈਂਪ ਦੌਰਾਨ ਡਾ. ਅੱਛਰੂ ਸਿੰਘ, ਐੱਸ.ਐੱਮ. ਕਾਂਤ, ਪ੍ਰੋ. ਹਰਪ੍ਰੀਤ ਕੌਰ, ਡਾ. ਧਰਮਿੰਦਰ ਸਿੰਘ ਉੱਭਾ, ਪ੍ਰੋ. ਜਸਲੀਨ ਕੌਰ, ਪ੍ਰੋ. ਜਗਜੀਤ ਸਿੰਘ, ਪ੍ਰੋ. ਗੁਰਮੀਤ ਸਿੰਘ, ਪ੍ਰੋ. ਜਸਪ੍ਰੀਤ ਕੌਰ ਅਤੇ ਐੱਸ.ਸੀ. ਸ਼ਰਮਾ ਆਦਿ ਵਿਦਵਾਨਾਂ ਨੇ ਲੈਕਚਰ ਦਿੱਤੇ। ਡਾ. ਜਤਿੰਦਰ ਸਿੰਘ ਸਿੱਧੂ ਨੇ ਵਿਦਿਆਰਥੀਆਂ ਨੂੰ ਅਜਿਹੇ ਹੋਰ ਕੈਂਪ ਲਗਾਉਣ ਲਈ ਪ੍ਰੇਰਿਆ।

ਕਰੀਅਰ ਗਾਈਡੈਂਸ ਐਂਡ ਪਲੇਸਮੈਂਟ ਸੈੱਲ ਨੇ ਵਿਦਿਆਰਥੀਆਂ ਦੇ ਭਵਿੱਖ ਨੂੰ ਧਿਆਨ ਵਿੱਚ ਰੱਖਦੇ ਹੋਏ Intellisense Technology, IBM ਅਤੇ Wipro ਆਦਿ ਕੰਪਨੀਆਂ ਨੂੰ ਕਾਲਜ ਵਿਖੇ ਵਿਦਿਆਰਥੀਆਂ ਨਾਲ ਤਾਲਮੇਲ ਕਰਨ ਲਈ ਬੁਲਾਇਆ।

ਇਸ ਸੈੱਲ ਦੁਆਰਾ ਇਸ ਸਮੇਂ ਦੌਰਾਨ ਐੱਮ.ਬੀ.ਏ., ਬੀ.ਬੀ.ਏ. ਦੇ ਵਿਦਿਆਰਥੀਆਂ ਨੂੰ ਇੰਟਰਵਿਊ ਦਾ ਸਾਹਮਣਾ ਕਰਨ

ਅਤੇ ਉਹਨਾਂ ਦੀ ਸੰਚਾਰ ਯੋਗਤਾ ਵਿੱਚ ਸੁਧਾਰ ਕਰਨ ਲਈ ਇਕ ਮਹੀਨੇ ਦੀ ਵਰਕਸ਼ਾਪ ਲਗਾਈ ਜਾ ਰਹੀ ਹੈ।

59. ਯੂ.ਜੀ.ਸੀ. ਕਮੇਟੀ

ਯੂ.ਜੀ.ਸੀ. ਕਮੇਟੀ ਦੇ ਕਨਵੀਨਰ ਪ੍ਰੋ. ਕੁਲਦੀਪ ਸਿੰਘ ਦੇ ਬਹੁਤ ਹੀ ਉਤਸ਼ਾਹਪੂਰਨ ਯਤਨਾਂ ਸਦਕਾ ਕਾਲਜ ਨੂੰ ਇਸ ਵਰ੍ਹੇ ਯੂ.ਜੀ.ਸੀ., ਨਵੀਂ ਦਿੱਲੀ ਵਲੋਂ ਗਿਆਰਵੀਂ ਪਲਾਨ ਦੀ ਡਿਵੈਲਪਮੈਂਟ ਪ੍ਰੋਪੋਜ਼ਲ ਤਹਿਤ 90 ਲੱਖ ਰੁਪਏ ਦੀ ਗਰਾਂਟ ਮਨਜ਼ੂਰ ਹੋਈ। ਇਸ ਕਮੇਟੀ ਵਲੋਂ ਕਾਲਜ ਦੇ ਅੱਠ ਅਧਿਆਪਕਾਂ ਦੇ ਰਿਸਰਚ ਪ੍ਰੋਜੈਕਟ ਯੂ.ਜੀ.ਸੀ. ਨੂੰ ਭੇਜੇ ਗਏ ਜਿਹੜੇ ਕਿ ਸਾਰੇ ਹੀ ਪ੍ਰਵਾਨ ਹੋ ਚੁੱਕੇ ਹਨ।

ਯੂ.ਜੀ.ਸੀ. ਕਮੇਟੀ ਵੱਲੋਂ ਇਸ ਸਮੇਂ ਯੂ.ਜੀ.ਸੀ. ਆਫਿਸ ਨੂੰ ਲੜਕੀਆਂ ਦੇ ਹੋਸਟਲ ਅਤੇ ਕਾਲਜ ਦੇ ਗੋਲਡਨ ਜੁਬਲੀ ਵਰ੍ਹੇ ਸਬੰਧੀ ਗ੍ਰਾਂਟ ਦਾ ਪ੍ਰੋਪੋਜ਼ਲ ਭੇਜਿਆ ਗਿਆ ਹੈ ਜਿਸ ਦੇ ਜਲਦ ਦੀ ਪ੍ਰਵਾਨ ਹੋਣ ਦੀ ਉਮੀਦ ਹੈ।

ਇਥੇ ਇਹ ਵੀ ਸਲਾਹੁਣਯੋਗ ਹੈ ਕਿ ਕਾਲਜ ਵਲੋਂ ਇਸ ਸੈਸ਼ਨ ਦੌਰਾਨ 125 ਵਿਦਿਆਰਥੀਆਂ ਦੇ ਵਜੀਫ਼ੇ ਦੇ ਫਾਰਮ Ministry of Minority Affairs ਨੂੰ ਭੇਜੇ ਗਏ। ਜਿਹਨਾਂ ਵਿਚੋਂ ਬਹੁਤ ਸਾਰੇ ਵਿਦਿਆਰਥੀਆਂ ਨੂੰ ਪ੍ਰਤੀ ਵਿਦਿਆਰਥੀ 4800 ਰੁਪਏ ਦੇ ਚੈੱਕ ਮਨਜ਼ੂਰ ਹੋ ਕੇ ਪ੍ਰਾਪਤ ਹੋ ਚੁੱਕੇ ਹਨ।

ਧੰਨਵਾਦ

ਮੈਂ ਗੋਲਡਨ ਜੁਬਲੀ ਸਾਲਾਨਾ ਕਨਵੋਕੇਸ਼ਨ ਦੇ ਮੁੱਖ ਮਹਿਮਾਨ ਜੀ ਦਾ ਤਹਿ ਦਿਲੋਂ ਧੰਨਵਾਦੀ ਹਾਂ ਕਿ ਉਹਨਾਂ ਨੇ ਆਪਣੀ ਮਸ਼ਰੂਫੀਅਤ ਭਰੀ ਜ਼ਿੰਦਗੀ ਵਿਚੋਂ ਸਮਾਂ ਕੱਢ ਕੇ ਸਾਨੂੰ ਨਵਾਜਿਆ ਹੈ। ਮੈਂ ਸਿੱਧੂ ਦਮਦਮੀ ਜੀ ਦਾ ਵੀ ਤਹਿ ਦਿਲੋਂ ਧੰਨਵਾਦੀ ਹਾਂ ਕਿ ਉਨ੍ਹਾਂ ਨੇ ਸਾਡੇ ਲਈ ਕੀਮਤੀ ਸਮਾਂ ਕੱਢਿਆ ਅਤੇ ਕਨਵੋਕੇਸ਼ਨ ਭਾਸ਼ਣ ਦੌਰਾਨ ਵਿਦਿਆਰਥੀਆਂ ਨੂੰ ਵਡਮੁੱਲੇ ਵਿਚਾਰ ਦਿੱਤੇ। ਮੈਨੂੰ ਪੂਰਨ ਆਸ ਹੈ ਕਿ ਇਨ੍ਹਾਂ ਦੇ ਵਿਚਾਰ ਸਾਡੇ ਵਿਦਿਆਰਥੀਆਂ ਦਾ ਜ਼ਿੰਦਗੀ ਵਿਚ ਰਾਹ ਰੋਸ਼ਨ ਕਰਨਗੇ ਅਤੇ ਉਨ੍ਹਾਂ ਨੂੰ ਆਪਣੀ ਮੰਜਿਲ ਤੇ ਪਹੁੰਚਣ ਲਈ ਸਹੀ ਸੇਧ ਪ੍ਰਦਾਨ ਕਰਨਗੇ। ਮੈਂ ਕਮਿਸ਼ਨਰ ਸਾਹਿਬ, ਜਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਸਾਹਿਬ ਅਤੇ ਐੱਸ.ਐੱਸ.ਪੀ. ਸਾਹਿਬ ਦਾ ਸਾਰਾ ਸਾਲ ਕਾਲਜ ਪ੍ਰਬੰਧ ਵਿੱਚ ਸਹਿਯੋਗ ਦੇਣ ਲਈ ਤਹਿ ਦਿਲੋਂ ਧੰਨਵਾਦੀ ਹਾਂ। ਮੈਂ ਇਸ ਸਮਾਗਮ ਵਿੱਚ ਸ਼ਾਮਲ ਸਤਿਕਾਰਯੋਗ ਮਹਿਮਾਨਾਂ, ਵੱਖ ਵੱਖ ਅਦਾਰਿਆਂ ਦੇ ਨੁਮਾਇੰਦਿਆਂ ਦਾ ਵੀ ਅਤਿ ਧੰਨਵਾਦੀ ਹਾਂ ਕਿ ਉਹਨਾਂ ਨੇ ਆਪਣੇ ਕੀਮਤੀ ਸਮੇਂ ਵਿਚੋਂ ਇਸ ਸਮਾਗਮ ਲਈ ਕੁਝ ਸਮਾਂ ਕੱਢ ਕੇ ਸਾਡੇ ਮਾਣ ਵਿੱਚ ਵਾਧਾ ਕੀਤਾ ਹੈ। ਮੈਂ ਸਾਰੇ ਪ੍ਰੈਸ ਦੇ ਨੁਮਾਇੰਦਿਆਂ ਦਾ ਵੀ ਸਮੇਂ ਸਮੇਂ 'ਤੇ ਕਾਲਜ ਨੂੰ ਸਹਿਯੋਗ ਦੇਣ ਲਈ ਤਹਿ ਦਿਲੋਂ ਧੰਨਵਾਦੀ ਹਾਂ। ਮੈਂ ਆਪਣੇ ਕਾਲਜ ਦੇ ਟੀਚਿੰਗ ਸਟਾਫ਼, ਨਾਨ ਟੀਚਿੰਗ ਸਟਾਫ਼ ਅਤੇ ਵਿਦਿਆਰਥੀਆਂ ਦਾ ਤਹਿ ਦਿਲੋਂ ਧੰਨਵਾਦੀ ਹਾਂ ਜਿਹਨਾਂ ਦੀ ਮਿਹਨਤ ਅਤੇ ਲਗਨ ਸਦਕਾ ਕਾਲਜ ਇਹਨਾਂ ਪ੍ਰਾਪਤੀਆਂ ਦਾ ਹੱਕਦਾਰ ਬਣਿਆ ਹੈ।

ਅੰਤ ਵਿੱਚ ਮੈਂ ਡਿਗਰੀ ਹਾਸਿਲ ਕਰਨ ਵਾਲੇ ਸਾਰੇ ਵਿਦਿਆਰਥੀਆਂ ਅਤੇ ਉਹਨਾਂ ਦੇ ਮਾਪਿਆਂ ਨੂੰ ਮੁਬਾਰਕਬਾਦ ਦਿੰਦਾ ਹਾਂ ਅਤੇ ਵਾਹਿਗੁਰੂ ਅੱਗੇ ਅਰਦਾਸ ਕਰਦਾ ਹਾਂ ਕਿ ਇਹ ਵਿਦਿਆਰਥੀ ਜ਼ਿੰਦਗੀ ਵਿੱਚ ਕਾਮਯਾਬ ਹੋਣ ਅਤੇ ਸਫ਼ਲਤਾ ਦੀਆਂ ਬੁਲੰਦੀਆਂ 'ਤੇ ਪਹੁੰਚਣ। ਮੈਂ ਵਾਹਿਗੁਰੂ ਅੱਗੇ ਇਹ ਵੀ ਅਰਦਾਸ ਕਰਦਾ ਹਾਂ ਕਿ ਆਉਣ ਵਾਲੇ ਸਮੇਂ ਵਿੱਚ ਕਾਲਜ ਹੋਰ ਤਰੱਕੀ ਕਰੇ ਅਤੇ ਇਸ ਨੂੰ ਬੁਲੰਦੀ ਦੀਆਂ ਸਿਖਰਾਂ 'ਤੇ ਪਹੁੰਚਾਉਣ ਲਈ ਸਾਨੂੰ ਹੋਰ ਸਖ਼ਤ ਮਿਹਨਤ ਕਰਨ ਦਾ ਉਤਸ਼ਾਹ ਅਤੇ ਸਮਰੱਥਾ ਬਖਸ਼ੇ।

ਧੰਨਵਾਦ।

ਡਾ. ਧਰਮਿੰਦਰ ਸਿੰਘ ਉੱਭਾ
ਪ੍ਰਿੰਸੀਪਲ